
अथ श्रीजयतीर्थमुनीन्द्रकृता पयमाला 


प्रणम्य श्रीपतिं सर्वान्‌ गुरूइचाथ प्रवच्म्यहम्‌ । 
यथामति हरेः पूजाविधिं वैष्णबसंमतम्‌ ॥ 


अथ श्रीजयरामाचार्यविरचिता पूजाकल्पलता 


श्रीमानुग्रतमान्तरायतिमिरत्रातातितिम्मयुतिः 

स्वामी स्वाभिमतप्रदानविजितस्वद्रुर्नृकण्ठीरवः । 
श्रीवक्त्राम्बुजसौन्दरीशुभतमामोदं लिहद्भयां मुहुः 
पायात्पावनसंस्मृतिस्स्वनयनालिभ्यां समानन्दयन्‌ ।॥२।। 


श्रीमद्धनूमद्धृदयाम्बुजातसंछत्रसीताइगपादपद्मम्‌ । 
इक्ष्वाकुसद्धंशाशिरोवतंसं श्रीरामचन्द्रं मदुपास्यमीढे ॥२॥। 
श्रीविष्णुपूजाविधिना धरायां पर्याप्तकामान्स्वजनान्त्रिधातुम्‌ । 
यस्तन्त्रसारामरपादपं ज्यधाच्छीमध्वराजं तमहं प्रपद्य ॥।३।। 
राज्ञो वा प्रतिरोधनेऽपि परतो जाते प्रमादेऽपि वा 
श्रीबिष्णोरभिपूजनस्य घटना स्याचेन्न वन्धच्छिदः । 

यैश्चीर्णा न जपास्तदर्चनफलं श्रीपयमालाकृति 
दास्यत्येबमकारि तान्गुरुवरांइश्रीमजयार्यानुमः ॥॥४।॥। 


श्रीमन्मध्वगुरोरपारसमयाम्भोधौ निमज्यादरा 
दुज्हुस्सरहस्यरत्रनिचयं ये मुक्तिधीगोचरम्‌ । 

येषां काञ्चनकामिनीविषधियां शिष्या: प्रसादोदया 

दापुस्तां धियमेव नौमि सततं ताञ्ध्रीजयार्यान्गुरून्‌ tall 


नानालक्षमितैस्सञर्करपयोदयाज्यमध्वाम्रसं 
पातैशश्रीतुलसीसुगन्धकुसुमैर्दीपैरपूपादिभिः । 
शेषार्यांस्समतोषयन्प्रतिदिनं ये शेषतल्यं बहून्‌ 


श्रीमध्वामृतसेबिनो ज्यधुरलं तांस्तातपादान्भजे ॥६॥। 

पद्यमालामुपन्यस्य स्ववाचां परिशुद्धये । 

तत्र तत्र यथाबुद्धि तत्तात्पर्यमुदीरयन्‌ its 

शेषार्यतनयो रामो जयार्यचरणार्चकः । 

करोति हरिपूजायाः पद्धति तत्प्रमोदिनीम्‌ TAT 
ब्राह्मे मुहूर्त प्रबोधः 


प्रत्यहं ब्राह्मे मुहूर्ते प्रबोधरूपं कर्मावश्यकम्‌ । 


“ब्राह्मे मुहूर्ते देवानां पितृणां च समागमः । 
जागरस्तत्र कर्तव्यो देबसम्माननं हि तत्‌’ ॥। इति स्मृतिरत्राबल्युक्तेः । 
'ब्राह्मे मुहूर्ते या निद्रा सा पुण्यक्षयकारिणी । 
तां करोति च यो मोहात्पादकृच्छेण शुध्यति ।।' 
इति स्मृतिप्रदीपे तदकरणे प्रत्यवायोक्तेश्‍च । 
तत्र ब्राह्ममुहूर्त: उष:काल: । प्रसिद्धश्चेति छान्दोग्यभाष्ये । उदयात्पूर्व 
पश्चघटिकावधि: यः कालः स एवोषःकालशब्टवाच्यः । 'पञ्च पञ्च उषःकाल:' 
इत्युक्तेः । स एव ब्राह्ममुहूर्त उच्यते । तथा च प्रत्यहं रात्रेः पञ्चिमभागे 

पञ्चघटिकात्मके व्राल्ले मुहूर्त उद्रुध्य नारायणस्मरणं कृत्वा शयनात्समुत्थाय 
प्रातस्स्मरणशोचयो: पौर्वापर्याभावात्‌ यदि प्रातस्स्मरणात्पूर्वमेव कृतशीचादिः 
तदा शौचादनन्तरमेव प्रातस्स्मरणं कर्तव्यम्‌ । यदि च पूर्वमेव प्रातस्स्मरणं 
कृतं, तदा तदनन्तरमेव शौचादिक कार्यम्‌ । प्रातस्स्मरणप्रकारञ्च पादौ मुखं 
च प्रक्षाल्य शुक्ठकम्बलादिशुद्धवखं परिधाय यथाविधि मन्त्रस्रानं कृत्वा 


घ्यानस्रानम्‌ 
“ध्यानस्रानं प्रवक्ष्यामि द्वाभ्यामपि परं हि तत्‌ । 
खे स्थितं पुण्डरीकाक्षं मन्त्रमूर्ति प्रभु स्मरेत्‌ ॥।१॥ 
अनन्तादित्यसङझशं वासुदेवं चतुर्भुजम्‌ । 
आाङ्कचक्रगदापञ्नदिव्यपीताम्वरं हरिम्‌ ।॥२।। 
श्यामल शान्तनयनं प्रसन्नवदनं शुभम्‌ । 
अनेकरलसंच्छनस्फुरन्मकरकुण्डलम्‌ !।३॥ 
वनमालापरिवृतं नारदादिभिरर्चितम्‌ । 
सुबर्णकडणैदीप्तं किड्रिणीवरशोभितम्‌ I 
केसूरहारिणं देवं सुबर्णमुकुटोज्ञवलम्‌ । 
ध्बजबज्राडुशालक्ष्मपादपद्मं सुनिर्मलम्‌ HIN 


तत्पादोदकजां धारां निपतन्तं स्त्रमूर्धनि । 

चिन्तयेद्वह्यरन्ध्रेण प्रविशन्तीं स्वकां तनुम्‌ ॥।६॥ 
तया संक्षाळयेद्दहमन्तर्देहगतं मलम्‌ । 

तत्क्षणाद्विरजा मर्त्यो जायते स्फटिकोपमः ॥७।। 
इदं ध्यानं बरं मन्त्रात्सहस्रगुणमुत्तमम्‌ । 

सार्धत्रिकोटितीर्धघु स्रानात्कोटिगुणाधिकम्‌ ॥॥८।। 
यो नित्यमाचरेदेवं स तै नारायणं स्मरन्‌ 
कालमृत्युमतिक्रम्य मोक्षमेति न संशयः I<. 

इडा भागीरथी गङ्गा पिङ्गला यमुना स्मृता । 
तयोर्मध्यगता नाडी सुषुम्नाख्या सरस्वती ॥।१०॥ 


ध्यानहदे ज्ञानजले रागद्वेषमलापहे । 
यस्स्राति मानसे तीर्थे स याति परमां गतिम्‌ ॥११॥॥ 


अपवित्र: पवित्रो वा सर्वावस्थां गतोऽपि वा । 
यस्स्मरेत्पुण्डरीकाक्षं स याति परमां गतिम्‌ ॥१२॥ 


इत्युक्तप्रकारेण ध्यानस्रानं त्रिधाय गोपीचन्दनेन तुलसीमृत्तिकया वा 
पुण्ड्राणि धृत्वा कृताञ्जलिपुटो भूत्वा स्वहत्पद्यगत प्रसन्नवदनं नलिनायतेक्षणं 
श्रीमुख्यप्राणकरकञ्जपूजितं बिम्बाख्यं हरिं ध्यात्वा स्वदेहेन्द्रियादिषु स्वप्रकाश- 
सच्चिदानन्दायात्मकदेहादिमान्‌ अन्नमयादिरूपी भगवान्‌ आस्ते इति भावयित्वा 
जाग्रदवस्थाप्रवर्तकः अष्ादशमानुषमुखानि मध्यमं गजमुखमित्येकोनविंशति- 
मुखः विश्वनामको भगवान्‌ मदक्षिणाक्षिणि आगत्य जाग्रदवस्थां प्रवर्तयति 
तदनुग्रहेण अहं जागर्मीत्यनुसन्धाय 'स्वामिन्‌ तब दासोऽस्मि, यत्प्रियं तव 
तदेव कारय, अप्रिये मम मनआदीन्द्रियाणि न प्रेरय” इति प्रार्थयेत्‌ । ततः 
स्वात्मानं स्वदेहं परमात्मानं च चिन्तयेत्‌ । 
तदुक्तं हारीतेन - 
“प्रत्यूष सहसोत्थाय सम्यगाचम्य वारिणा । 
आत्मानं देहमीशं च चिन्त्तयेत्संयतेन्द्रियः ॥१॥ 
ज्ञानानन्दमयो नित्यो निर्विकारो निरामयः । 
दहेन्द्रियात्परस्साक्षात्पत्चविंशात्मको ह्यलम्‌ ॥।३॥ 
अस्मिन्दह वसाम्यय झोषभूते हि शार्डिण: । 
शुकृशोणितसम्भूते ज्वररोगायुपद्रिते ॥।३॥ 


मेदोरक्तास्थिमांसादिहयद्रव्यसमाकुले । 
बसामि सर्वदःखानामालये सुखभाजने । 
तस्माद्विमोक्षणार्थाय चिन्तयिष्यामि केशवम ।।४॥ 

बैकुण्ठे परमेऽनन्तासने क्षीरपयोनिधौ । 
अनन्तभोगपर्यङ्क समासीनं श्रिया सह ।' इति । 
प्रातर्जप्यम्‌ 

योगदीपिकायाम्‌ - 
शयनात्‌ प्रातरुत्थाय कीर्तयेन्मधुसूदनम्‌ । 
कीर्तनात्‌ तस्य पापानि नाझमायान्त्यशेषतः ।।१।। 

न्यासः - 
“प्रातस्स्मरामि भवभीतिमहार्तिजञान्त्यै नारायणं गरुडवाहनमन्जनाभम्‌ । 
ग्राहाभिभूतवरवारणमुक्तिहेतुं चक्रायुधं तरुणवारिजपत्रनेत्रम्‌ ।।१॥ 
प्रातर्नमामि मनसा वचसा च मूर्धा पादारविन्दयुगलं परमेइवरस्य । 
नारायणस्य नरकार्णवतारणस्य पारायणप्रवणविप्रपरायणस्य ।।२।। 
प्रातर्भजामि भजतामभयङ्कं तं प्राक्सप्तजन्मकृतपापभयापहत्यै । 
यो ग्राहवक्त्रपतिताङ्विगजेन्द्रतीब्रशोकप्रणाशमकरोद्धृतराङ्कचक्रः ।।३।। 
इलोकत्रयमिदं पुण्यं प्रातःकाले पठेन्नरः । 
लोकत्रगुरुस्तस्मै दयादात्मपदं हरिः’ इति ॥ 

तदनन्तरं देवगृहस्य सम्मार्जनलेपनादिकं कुर्वन्नेव गजेन्द्रमोक्षादिकं पठेत्‌ । 

तयोर्महाफलसाधनत्वश्रबणात्‌ । यथोक्तं वरिष्णुधर्मात्तरे - 

यस्सदायतने विष्णोः कुरुते मार्जनक्रियाः । 
सपांसुभूतदेहर्च सर्वपापं व्यपोहति ।।१।। 
यावत्यः पांसुकणिका मार्जने केशवालये । 
णि दिवि तावन्ति तिष्टत्यस्तमलो नरः ॥।२॥ 
शनैस्सम्मार्जनं कुर्यान्मार्जन्या मृदुकूर्चया । 
पइ्यन्परिहरञ्जन्तूइचान्द्रायणफलं लभत्‌ ।।३॥। 

स्वयं गोमयमादाय स्थाने वा पतितं द्विजः । 

उपर्यधइच सन्त्यज्य प्रत्यग्रं जन्तुवर्जितम्‌ helt 
श्रीमत्यायतने बिष्णोर्यः कुर्यादुपलेपनम्‌ । 

अशिष्टोम तु पक्षेण बाजपेयं तु मासतः । 

संवत्सरेणाइचमेधं समाप्रोत्यनुलेपनात्‌ "।। इति । 


गुरुवन्दनम्‌ 
तदनन्तरं गुरुवन्दनम्‌ । वसिष्ठ: - 
्राह्े मुहूर्ते चोत्थाय मुखं प्रक्षाल्य वाग्यतः । 
आचम्य प्रयतो भूत्वा ध्यायेद्विष्णुमतन्द्रितः । 
स्तुत्वा स्तोत्रैश्च देवेशं स्मरेद्रुरुपरम्पराम्‌ ॥। इति । 
स्वान्गुरून्मनसा ध्यात्वा प्रणमेच पुनः पुनः । 
गुरवश्चाभियुक्तैः सङ्गहीताः । 


विष्णुश्रीब्रझवाणीशनीशोमेन्द्रा मनुर्गुरुः । 
प्रवहस्सूर्यवरुणनारदाग्रिवसिष्ठकाः । 


मित्रो विप्लेश्वरचैव । 
स्वाहा बुधोऽषाशनयः पुष्कराजानदेवताः । 
मनुष्योत्तमपर्यन्ताः प्रीयन्तां गुरवो मम ॥ इति । 


गुरुपरमगुर्वादिपरम्पराप्रतिपादका मामका इलोकाइच - 


श्रीमध्बराजं गुरुमायमीडे श्रीपद्मनाभं नृहरिं तथैव । 
श्रीमाधताक्षोभ्ययतीन्द्रबयौ टीकाकृतं श्रीजयतीर्थराजम्‌ । 
वियाधिराजं च कबीडशतीर्थ चागीझतीर्थ त्वय रामचन्द्रम्‌ । 
त्रियानिधीन्द्रं रघुनाधतीर्थं रघ्वादिवर्य च रघूत्तमं च ॥२॥। 


वेढव्यासं चैव विद्यापतिं च विद्याधीशं वेदनिध्याहयं च । 
सत्यत्रतं सत्यनिधिं च सत्यानन्दं च वन्दे गुरुवृन्दमित्थम्‌ । 


पूजाकल्पलता र 


कृपाकराऽशेषनुतेति गौरवी परम्परा किड्ररशड्डरी तरी । 
अपारसंसारकुसागरस्य मां परं हि पारं गमयेत्‌ प्रसादतः ॥॥४।। 


तदनन्तरं 


“ब्रह्मान्ताः गुरवस्साक्षादिष्टं दैवं श्रियः पतिः । 
आचार्याः श्रीमदाचार्यास्सन्तु मे जन्मजन्मनि ।। इति प्रार्थयेत्‌ । 


“नमोऽस्तु तात्त्चिका देवा विष्णुभक्तिपरायणाः । 
धर्ममार्गे प्रेस्यन्तु भवन्तस्सर्व एव हि ॥।! 


इति तत्त्वाभिमानिदेवान्‌ प्रार्थयेत्‌ । तदनन्तरं तुलसीं गां च प्रणमेत्‌ । 


कर्मसङ्कल्पाः 
त्रैलोक्यचैतन्यमयादिदेव श्रीनाथ विष्णो भवदाज्ञयैव । 
प्रातस्समुत्थाय तब प्रियार्थं संसारयात्रामनुवर्तविष्ये ।। 


संसारयात्रामनुवर्तमानस्त्वदाज्ञया श्रीनृहरे नरात्मन्‌ । 
जानामि धर्म न च मे प्रवृत्तिर्जानाम्यधर्म न च मे निवृत्तिः । 
कृष्णेन देवेन हृदि स्थितेन यथा नियुक्तोऽस्मि तथा करोमि । 
प्रातःप्रभृति सायान्तं सायादिप्रातरन्ततः । 
यत्करोमि जगन्नाथ तदस्तु तब पूजनम्‌ । 
स्वामी त्वं नृहरे तवानुचरणाः प्राणाइरारीरं गृहं 
पूजा ते विषयोपभोगरचना सम्यक्समाधिस्थितिः । 
सञ्चारः पदयोः प्रदक्षिणविधिस्तोत्राणि सर्वा गिरो 
ययत्कर्म करोमि तत्तु सकलं विष्णो तवाराधनम्‌ ।। 
इति शरीरचेष्टानां भगवत्प्रीत्यघंप्रार्थना । 
हेमाद्रौ मोक्षखण्ड - 
ब्राह्म मुहूर्त चोत्थाय धर्ममर्थं च चिन्तयेत्‌ । 
कायऊेशं तदुद्धत॑ ध्यायीत मनसेइवरम्‌ । 


॥2 पूज़ाकल्पलता 


ब्राह्मे मुहूर्ते चोत्थाय मनसा ईइबरं ध्यायीतेत्यन्वयः । तत उत्तरत्र 
करिष्यमाणं धर्ममर्थं च विष्णुपूजेतिकर्तव्यत्वेन चिन्तयेत्‌ । तदुद्ूतं कायङ्केशं 
च चिन्तयेत्‌ । तुडूतं धर्माय्थे उद्भूतम्‌ । धर्मादिहेतुमिति यावत्‌ । तेभ्यो 
देहादिभ्यः उद्भूतं वा तदुद्धूतमिति । कायहेशब्यापारम्‌ । तेनायमर्थः 
श्रीविष्णुप्रेरणया श्रीविष्णुप्रीत्यर्थ स्मृतिविहितमेब देहादिसाध्यमेव स्वयोम्प- 
धर्मादिसाधनमेब कायादिव्यापारं करिष्ये इति ब्राह्मे मुहूर्ते उत्तरत्र कार्याणि 
कर्माणि विष्णुपुरतः सइल्पयेदिति । 


भूमिप्रार्थनम्‌ 
प्रयोगपारिजाते - 
समुद्रबसने देति पर्वतस्तनमण्डिते । 
विष्णुपत्नि नमस्तुभ्यं पादस्पर्श क्षमस्व मे 


दर्शनीयम्‌ 
कराग्रे वसते लक्ष्मी: करमूले सरस्वती । 
करमध्ये तु गोविन्दः प्रभाते करदर्शनम्‌ । 
विष्णुः 
श्रोत्रियं सुभगामग्रिं गामृषिं धार्भिकं नदीम्‌ । 
प्रातरुत्थाय यः पश्येत्स आपच्च: प्रमुच्यते । इति । 
एवं प्रातस्स्मरणं समाप्य देवाय नीराजनं कृत्वा नृत्यगीतादि त्रिधाय 
प्रातस्स्मरणात्पूर्वमेत्र कृतशौँचदन्तधावनादिश्चत्‌ स्रानार्थमेव बहिर्गच्छेत्‌ । 
यदि चाकृतशौचादिः, तदा शौचार्थ बहिर्गत्वा यथाविधि शौचदन्त- 
धावनाचमनादि कृत्वा विभ्यनुसारण स्रानं कृत्वा उर्ध्वपुण्ड्राणि धृत्वा 
अर्ध्यप्रदानपर्यन्तं प्रातस्सन्ध्यां कृत्वा अनन्तरमेव ब्रह्मयज्ञतर्पणं कार्य, तथा 
आद्विकतरङ्रादौ समर्थितम्‌ । तदेवास्माभिः ब्रह्मयज्ञपद्धतौ विवृतमिति । 


पूजाकल्पलता 73 


सालिग्रामशिलातीर्थयुक्तेनेव जलेन हि । 

देवादितर्पणं कुर्यादन्यथा निष्फलं भवेत्‌ ।। इति च्यासबचनात्‌ । 
निर्माल्यविसर्जनम्‌ 

तञ्च तीर्थ निर्माल्यविसर्जने सत्येव भवतीति तदवश्यं कार्यम्‌ । न केवलं 

ब्रह्मयज्ञतर्पणार्थमेब तदवश्यं कार्यम्‌, किन्तु अरुणोदयकालातिक्रमे 
महाप्रत्यवायस्मरणाञ्च । यथोक्तं - 

“अरुणोदयवेलायां निर्माल्यं शल्यतां ब्रजेत्‌ । 

प्रातस्तु स्यान्महाशल्यं घटिकामात्रयोगतः ॥। 

अतिशल्यं विजानीयात्ततो बज्रप्रहारवत्‌ । 

अरुणोदयवेलायां शल्यं तत्क्षमते हरिः ॥। 

घटिकाया अतिङ्रान्तौ क्षुद्रपातकमावहेत्‌ । 

मुहूर्त समतिक्रान्ते पूर्णपातकमुच्यते ।। 

ततः किल ब्रह्मवधः महापातकपञ्चकम्‌ । 

प्रहरे पूर्णतां याते प्रापश्चित्ते ततो न हि ॥ 

निर्माल्यस्य बिलम्बे तु प्रायर्‍्चित्तमथोच्यते । 

अतिङ्रान्तमुहुतांर्थे सहस्रं जपमाचरेत्‌ ॥ 

पूर्ण मुहूर्ते सञ्जाते सहस्रं सार्धमुच्यते । 

सहस्रत्रितयं कुयांद्वटिकानां चतुष्टये ।। 

मुहू्तत्रितयेऽतीते चायुतं जपमाचरत्‌ । 

प्रहरे पूर्णतां याते प्रायश्चित्तं न न वियते ॥।' इति । 

निर्माल्यत्रिसर्जनस्य फलमाह अत्रि: - 


“यः प्रातरुत्थाय विधाय नित्यं निर्माल्यमीशस्य निराकरोति । 
न तस्य दु:खं न दरिद्रता च नाकालमूत्युर्न च रोगमात्रम्‌ ।' इति । 


4 पूजाकल्पलता 


नित्यमर्घ्यन्तं प्रातस्सन्ध्याबन्दनं विधायेत्यर्थ: । निर्माल्यविसर्जनप्रकारस्तु 
पञ्चरात्रे एव निरूपितः । 
'अङगुठतर्जन्ग्रभ्यां निर्माल्यमपनोदयेत्‌ ।” इति । 
निर्माल्यबिसर्जनात्पूर्वै शङ्घोदकेन देवाय अर्घ्य पाद्यमाचमनीयं मधुपर्क 
पुनराचमनं चेति पञ्चोपचारान्समर्प्य निर्माल्यं विसर्जयेत्‌ । तथैवानुष्ठानमुक्त 
मध्वविजये - 
“बिपुलहृदयपाइवें दीपदीक्िप्रदीपे 
दरवरपरिपूर्णवार्िष्यांदि दत्वा । 
यतिरतियतचेताइचक्रिणोऽर्चानिकायात्‌ 
कुसुमसमितिम्एयामादरादु्जहार ।।' इति । 
अघ्यांदीति अर्घ्य पाद्याचमनादीति तद्विप्पणीकारा; । तत्र आदिपदेन 
मधुपर्कपुनराचमनयोः परिग्रह इत्याभाति । तत्र पञश्चोपचाराणां विषये 
सहस्रशीर्षेत्यादिक्रक्पश्वकमेव मन्त्रः । निर्माल्यविसर्जने मन्त्रस्तु “अहं 
रुद्रेभिः! (ऋ.सं. १०-१२५) इति लक्ष्मीसूक्तम्‌ । 
“मा बिभेर्न मरिष्यसि परि त्वेषामिति सर्वतः । 
घनेन हन्मि वृश्चिक महादण्डनागतम्‌ ।।' 
“आदित्यरथवेगेन विष्णोर्वाहुबलेन च । 
गरुडपक्षनिपातेन भूमिं गच्छ महायशाः ॥। 
गरुडस्य जातमात्रेण त्रयो लोकाः प्रकम्पिताः । 
प्रकम्पिता मही सर्वा सशैलब्रनकानना ।' 
इति गरुडमन्त्रश्‍च सम्प्रदायप्राप्यो ज्ञेयः । 
तचच निर्माल्यं रुद्रो देववामभाग स्वशिरसि पात्रे स्थाप्य विभतीत्यनु- 
सन्धाय देवबामभागे कस्मिंस्चित्पात्रे स्थापयेत । निर्माल्यविसर्जनानन्तरं 
पुरुषसूक्तस्य पष्य तृचा अभिषकं कृत्वा अवशिष्टन कऋरग्दशकेन पूर्वजातात्‌ 


पूजाकल्पलता I5 


अर्ध्य पा्याचमनख्योपचारषट्कात्‌ अवशिष्टाः वस्र विभूषण उपवीत आसन 
गन्ध पुष्प धूप धीप नैवेयनमनाख्या दशोपचारा अपि समर्पणीया: । 
षोडशोपचारसङ्गहस्तू्तः । 

अर्घ्य पाद्यं चाचमनं मधुपर्क तथेब च । 

पुनराचमनं ख्रानं बसनं भूषणं तथा ॥ 

उपबीतासने गन्धपुष्पे वै धूपदीपके । 

नैवेद्यं नमनं चेति उपचारास्तु षोडश ।। 


अत्र गन्धशब्देन लक्षणया अक्षतानामपि लाभः । पुष्पशब्देन मन्त्रपुष्पस्य 
तुलस्यादीनां च लाभः । धूपशब्देन पुनर्धूपस्यापि शक्त्यैव लाभः । दीपशब्देन 
तयेव महानीराजनस्यापि । नमनशब्देन लक्षणया प्रदक्षिणानामपीति 
नाक्षतादीनां पृथगर्पणीयत्चेऽपि प्रमाणोक्तषोडरात्त्रभङ्ग इत्यवधेयम्‌ । ततः 
शुद्धोदकेनैव सङ्किप्म मुख्यप्राणादीनामभिषेकें कुर्यात्‌ । विस्तरेण 
वायुस्तुत्यादिना अभिषेके होमादिविलम्यापातात्‌ । विस्तरेण कर्तव्यं चेत्‌ 
होमायनन्तरं बा कार्यम्‌ । ततः तीर्थगन्धनिर्माल्यैः मुख्यप्राणादीन्सम्पूज्य 
यस्य स्मृत्या चेत्युक्त्वा अनेन निर्माल्य विसर्जनाख्यकर्मणा मुख्यप्राणपतिः 
श्रीलक्ष्मीनारायणः प्रीयतां प्रीतो भवतु इति वदेत्‌ । 

तदनन्तरं तीर्थेनैव ब्रह्मयज्ञतर्पणं कुर्यात्‌ । तत्प्रकारस्तु अस्मत्कृत- 
ब्रह्मयज्ञतर्पणपद्धतौ द्रष्टव्यः । 
_ ततः तत्त्वन्यासमातृक्रान्यासौ वक्ष्यमाणप्रकारण कृत्वा बिड्वामित्र- 
गायत्रीमन्त्रं दशतारकयुक्तगायत्र्या त्रिवारं प्राणायामं कृत्वा 'ध्येयस्सदा' 
इत्यादिना ध्यानं च कृत्वा 

सहस्रपरमां देवीं शतमध्यां दशावराम्‌ ।(सदा .स्मृ.८) 


इत्युक्तसद्वत्यामध्ये यथाशक्ति जस्त्रा पुनः प्राणायामन्यासध्सानानि कृत्वा 
समापयेत्‌ । अनन्तरमेव हंसमन्त्रजपं कृत्वा अष्टौ महामन्त्रान्‌ जपत्‌ । 


ा6 पूजाकल्पलता 


तत्रापि नारायणष्टाक्षरमन्त्रं गायत्रीत्रिगुणं अन्यांश्च मन्त्रान्‌ यथाशक्ति जप्त्वा 
रामकृष्णव्यासमन्त्रादीनपि यथाशक्ति ज्वा पुनस्तत्त्वन्यासमातृकान्यासौ 
विधाय प्रातस्सन्ध्योपस्थानं कृत्वा “यस्य स्मृत्या’ इति विष्णौ समर्प्य 
प्रातरौपासनं कृत्वा ध्यानं कुर्यात्‌ । 


पद्यमालानुसारिणी पूजाबिधिः 
ध्यानविधिः 
अय घ्यानप्रकारः । 
अष्पत्रे तु हृत्यद्ने मध्ये सूर्येन्दुबहिगम्‌ । 
पीठं तन्मध्यपद्मस्थनारायणमनामयम्‌ ॥ 
उददादित्यसद्काजं तेजसानुपमं सदा । 
सहस्रेणापि सूर्याणां सज्ज्ञानानन्दरूपिणम्‌ ॥ 
अतिरक्ततलं भास्बत्नखन्रातविभूषितम्‌ । 
वृत्तजहं वृत्तजानुहस्तिहस्तोस्मीक्वरम्‌ ।। 
महाकटितटानद्धकाञ्चीपीताम्बरोज्चलम्‌ । 
निम्ननाभिं च त्रिवलिसंवृतोदरबन्घनम्‌ ॥ 
विस्तारिवक्षसं भ्राजत्कोस्तुभामुक्तकन्धरम्‌ । 
बनमालाधरं हारबैजयन्त्यादिभिर्वतम्‌ ।। 
पृथुदीर्घचतुर्वाहुं शङ्खचक्रगदाम्वुजैः । 
युक्तमुनिद्रपद्माक्षं स्फुरन्मकरकुण्डलम्‌ ।। 
पूर्णचन्द्रनिभोद्रिक्तकान्तिसन्मुखपडूजम्‌ । 
सुश्रुवं सुललाटं च कवरीबद्धमूर्थजम्‌ ॥। 


निञ्शषदुःखशमनं नित्यानन्दं शुचिस्मितम्‌ । यतिप्रणव. ७-१४ 
लक्ष्मीघराभ्यामारिलिष्टं स्वमूर्तिगणमध्यगम्‌ ॥ 


पूजाकल्पलता चि 


ब्रह्मवायुझिवाहीशविपैइहाक्रादिकैरपि । 
सेव्यमानं सदा भक्तया ध्यायेन्नित्यं स्वशक्तिकम्‌ ।। (तंत्र.सा.१.२०) 


इति । प्रणवकल्पतन्त्रसारवाक्यानामयं समुदायार्थः । सन्ध्यामारभ्य 
गन्तमाह्विके विधाय एकान्ते कुशाजिनवस्ररूपमृदुभूते आसने पद्मस्वस्तिक- 
पदिशारीरासनेनोपविश्य भूतोचाटनादि कृत्वा तत्त्वन्यासमातृकान्यासौ 
प्राय उरुद्धयोपरि हस्तद्वयं कृत्वा हृदये श्रुतमननबान्‌ स्वेष्टदेवताप्रतिमा- 
डोकयन्‌ हृदये घ्यानाभ्यासं कुर्यात्‌ । यथाशक्ति रेचकपूरककुम्भकक्रमेण 
गायामं कुर्यात्‌ । 


तत्र हृदये अधोमुखहत्कमलमष्टपत्रं यम्‌’ इति वायुबीजेन अभिमुखं 
चा प्रणवेन उअर्ध्वमुखाग्रयुक्तं कृत्वा तेनेब विकसितं भावयित्वा 
कणिंकायां सूर्यमण्डलं तदुपरि अन्द्रमण्डलं तदुपरि त्रिकोणमग्निमण्डलं 
त्वा तज्ज्चालायां रमारूपस्वेतद्वीपं तत्र दिन्यरत्रमयं रमाख्यं मण्डपं 
पित्‌ । एवमण्डपर्यन्तं ध्यात्वा मण्डपमध्ये चतुष्कोणं मनसा रचितं 
यरत्रखचितं सुवर्णमयपीठं निधाय तत्र पीठदेवताः परदेवताया आवाहयेत्‌ । 
। परदेवतामारभ्य अनैइवर्याधिपतिरुद्रपर्यन्ता: षोडशदेवता एव पूज्याः । न 
परमपुरुषमारभ्य मण्डपपर्यन्ता दश देवता अपि । एवं ध्यातदेवतासहितं 
[सा रचितं पीठं निधाय तन्मध्ये कन्दनालसहितषड्दलपद्मात्मिकायै श्रिये 
। इति षड्दलपद्रस्य षट्सु दलेषु इत्यादिना वक्ष्यमाणप्रकारेण अवशिएपूजां 
पयेत्‌ । एत्रं ध्यात्वा तत्र स्वरूपहृदये स्वरूपाङ्गष्टपरिमितं वाद्यहृदये 
प्राहुष्ठपरिमितं तत्पृष्ठभागे हत्कमलमध्यव्यापिनं प्रादपरिमितं तदधः 
गैंकामूले अद्भृष्ठाग्रप्रमाणं च परमात्मानं `लक्ष्मीधराभ्यामार्लिप्ट' इत्यादि- 
्रसारोक्तप्रकारण आवरणदत्रतासहितम्‌ उद्यदादित्यवर्ण 
अनन्त्तसूर्यदीधितिर्द्रन्तसदणार्णव: । 
सहससूर्यदीधितिज्चलत्किरीटमूर्धजः ।। 

सुनीलकुन्तलाबृतामितेन्दुकान्तिसन्मुखः । 
सुरक्तपद्मलोचन: सुवियुदाभकुण्डलः ॥ 
सुहासविद्रुमाधरः समस्तवेदवाग्रसः । 
दिब्राकरौघकौस्तुभप्रभासकोरुकन्धरः ।। 


सुपीवरोन्नतोरसगद्भरांसयुग्मकः । 
सुवृत्तदीर्घपीबरोहृसद्भुजद्वयाङ्गतिः ॥ 
उदारवाहुभूषणइशुभाङ्गदस्सुकङ्कणः । 
महाङ्गुलीयभूषितः सुरक्तसत्कराम्बुजः ॥ 
अनर्ध्यरत्रमालया बनाख्यया च मालया । 
बिलासबिस्तृतोरसा वभार च श्रियं प्रभुः ।। 
सभूतिवत्सभूषणः तनूदरे बलित्रयः । 
उदारमध्यभूषणो हसत्तटित्प्रभाम्वरः ।। 
करीन्द्रसत्करोरुयुक्सुदृत्तजानुमण्डलः । 
क्रमाल्पवृत्तजङ्ककस्सुरक्तपादपहृवः ॥ 
लसद्धरिन्मणिद्युती रराज राधवोऽधिकम्‌ ॥ 


इति नवमाध्याये श्रीभारततात्पर्योक्तरीत्या वा ध्यायेत्‌ । द्वात्रिंशहक्षणानि 
ध्येयानि । 


तथाहि भुजनेत्रहनुजानुनासास्थानेषु पश्चदैघ्यांणि । त्वक्केशाङ्गलिदन्ताङ्गालि- 
पर्वसु पञ्च सौक्ष्म्याणि । पाणिपादनत्रान्तेषु तालुस्थाने जिह्वायां अधरोष्टनखेषु 
सप्तस्थानेषु रक्तत्वानि । कक्षकुक्षिवक्षोघ्राणस्कन्धललाटेषु षट्सु स्थानेषु 
औन्नत्पम्‌ । ललाटकटिवक्षस्सु त्रिषु स्थानेषु पृथुत्वादीनि । 
ग्रीवाप्रजननपृष्ठजङ्ेषु हस्वत्वादीनि । स्वरस्वत्वनाभिषु त्रिषु स्थानेषु 
गम्भीरत्वादीनि । तथा चोक्तं लक्षणग्रन्ध । 

पञ्चदीर्घः पञ्चसूक्ष्मस्सप्तरक्तष्षडुन्नत: । 
त्रिपृथुर्लघु गम्भीरो द्वाजिंशल्लक्षणानि च ।। 


अत्र लघुशन्दो हस्वार्थो ज्ञेयः । तथा दक्षिणकरयो: सहस्रारचक्रं अष्टासां 
गदां वामकरयो: शतावर्तवाइं सहस्रदलपगं च तह्लक्षणत्वेन ज्ञेयम्‌ । 
पादपह्नवयो: वज्राङ्काध्वजरेखा ध्येयाः । यथोक्तं बृहद्धाष्ये - 


“सहस्रारेण चक्रेण चिह्नितो दक्षिणे करे । 
गदयाष्टास्रया चैव शतावतेन कम्बुना ॥ 
बामे करे तथान्जेन सहस्रदलशोभिता' ॥ इति । 


भागवते - 


“सञ्चिन्तयेद्गगबतचरणारविन्दं वज्राङ्काध्वजसरोरुहलाञ्छनाढ्यम्‌ । 
उत्तुङ्गरक्तविलसन्नखचक्रवालज्योत्स्राभिराहतमहद्धृदयान्धकारम्‌ ॥।' इति। 


हृदये ध्येयमूर्तय: तिस्र उक्ता बृहद्भाष्ये - 


हृदये सर्वशो व्यापी प्रादेशः पुरुषोत्तमः । 

जीबानां स्थानमुददिष्टं सर्वदेव सनातनः ॥। 
हत्कर्णिकामूलगतः सोऽङ्गषठग्रप्रमाणकः । 

मूलेश इति नामास्मिन्‌ सर्वे जीवा: प्रतिष्ठिता: ॥ 
अड्रूएमात्रे पुरुषे कर्णिकाग्रस्थिते हरौ । 

प्रविशन्ति सुषुप्तौ च प्रबोधं च ततस्तथा ॥ 
अङ्कष्ठमात्रः पुरुषः । 

"सोऽयं त्रिरूपो भगवान्‌ हृदयाख्यः प्रकीर्तितः? इति । 


इदं यावत्कालं ध्यानवशात्‌ हृदये वासनामयमूर्तिः प्रतीयते, तावत्कालं 
ध्यानाभ्यासं कुर्यात्‌ । 

बासनामयमूर्तिप्रतीत्यनन्तरं तस्य अस्यां प्रतिमायां वासनामयैः 
अर्घ्यपायआचमनमधुपर्कपुनराचमनस्रानवासोविभूषणोपवीतआसनगन्धपुष्पधूपदीप 
नैवे्यनमस्काराख्यघोडशोपचारैः मनसा सङइल्पितैः, तादृशैरेव “मुखवासञ्च 
ताम्बूलं’ इत्युक्तेः षट्संख्याकैरनूपचारैरच पूजां कृत्वा तत्प्रतिमान्तर्गतविष्णोः 
पूर्णसच्चिदानन्दात्मकः सर्वस्वामी पूर्णगुणः इति ध्यानं कुर्यात्‌ । इदं च यावत्‌ 
स्वरूपाभिज्ञगुरुदर्शनं तावत्पर्यन्तं कुर्यात्‌ । पश्चात्‌ तादृशगुरूक्तप्रकारेण 
यावदपरोक्षं ध्यायेत्‌ । ध्यानसमाप्यनन्तरं सम्मुटाकारेण तत्त्चन्यास- 
मातृकान्यासौ कृत्ता ध्यानं हरौ समर्पयेत्‌ । आन्तरदीक्षा सर्वदा कार्या । 
“अयं सर्बेष्टदाता मे सर्वानिष्टनिवारकः । 
सर्वोत्कृष्टोऽयमेवैकः तदीयोऽहं स मे पतिः? इति । 
पूजायां अयं विज्येष: । 
**'सखुषा च हरलंक्ष्मी: त्रानं कारयति प्रभोः । 
पीताम्बरे च गरुड: आसने शेष उच्यते ॥ 
इन्द्रस्तु कलशे गोपीचन्दने मन्मथस्तघा । 
रुद्रस्तु शङ्कचक्रादेर्धारणाय जगत्पतेः ॥ 
आदर्शो च ततो दथात्सूर्यचन्द्रो रमापतेः । 
श्रीगन्धे तु श्रियं वियात्‌ भूदेवीमक्षतान्समरत्‌ ॥ 
दर्गामङ्घारक वियाद्वेजयन्त्यां सदाशिवम्‌ । 
वायुं तु वनमालायां लक्ष्मी श्रीवत्सक तथा ॥। 
पादुके तु मरुददेबः कौस्तुभे तु विधिस्स्मृतः । 
चक्रे तु कटिसूत्र च कुण्डले शेष उच्यते ॥। 
पूजाकाले तु देवस्य चेति ध्येयं हि चाज्नसा'' इत्यक्त ज्ञेयः । 
अथ ध्यानकाले विकमितस्यापि हत्पअस्थ ध्यानसमाध्यनन्तरं 
पुनमुकृलीभात अङ्गीकिसते एवं । तेन आहिकतरड़े पूजाप्रकरणे भगवन्मूर्ती 

भगवतः आवाहनाय “अघोमुखं' इत्यादिना पुनर्विकसनोक्ते: कथं पूर्व विकसितस्य 
पुनर्विकसनमिति शझ परास्तेति ज्ञेयम्‌ । वासनामयषोडशोपचारपदार्थेषु 
तत्तदाकारतत्तन्नियामकतत्तन्नामकपरमात्मस्वरूपभूतान्‌ चिदानन्दात्मकान्‌ 
तथा रमास्वरूपभूतान्‌ विरिञ्चादिस्वरूपभूतान्‌ सर्वोपचारान्‌ ध्यात्वा 
समर्पयेत्‌ प्रत्येके विम्बरूपिणे इति सम्प्रदायविद: । 


महापूजा 

तदनन्तरं यथाशक्ति श्रीमड्भह्मसूत्रभाष्यभगवद्गीतादिसच्छास्रन्याख्यानं 
विधाय श्रीमदाचार्यकृतसर्वमूलानां कांशचित्कांस्चित्भागान्‌ पठित्वा महापूजायै 
प्रथमम्योदकाहरणं कार्यमित्युक्तं पयमालायां 


आदौ देवगृहे न्यस्य कलझान्‌ सप्त पञ्च बा । 


इति । एतत्प्रपञ्चस्तु कलशपूजाप्रकरणे पद्यमालायामेव वक्ष्यते इति 
अस्माभिरपि तत्रैव वक्ष्यते । तदनन्तरं 


तुलस्पाहरणम्‌ 
अहरेत्तुलसीं दूर्वा पुष्पाण्ययत्तनानि च ॥ 


तत्र यदा तुलस्यादेराहरणं तदैन पुष्पाणामपीति कालैक्यनिधाने न 
तात्पर्यम्‌ । किन्तु तदुभयाहरणमात्र एवं । तथा च स्रात्वैव 
तुलस्यादेराहरणम्‌, पुष्पाणां तु स्रानात्पूर्मेवाहरणम्‌ । उभयत्र प्रमाणं तु 
तत्तत्समर्पणप्रकरणे वक्ष्यामः । तथा च स्वस्याशक्त्यादिना प्रातः स्रानाघटने 
प्रातरेव स्रातस्य पुत्रादेद्वारा तुलस्याहरणादिकं कार्यम्‌ । तुलस्याहरणप्रकारस्तु 


“प्रसीद मम देवेशि प्रसीद हरिवल्लभे । 
क्षीरोदमथनोद्भूते तुलसि त्वं प्रसीद मे ॥' इति मन्त्रेण प्रार्थयित्त्र 


*तुलस्यमृतजन्मासि सदा त्रं केशवप्रिये । 
केशवार्थ विचिनुवे वरदा भव सुत्रत ।।' 

इति मन्त्रेण “नखस्पशैन रहितं चिनुयाच्छुचिना स्वयम्‌ इत्युक्तरीत्या 
तुलस्याहरणमिति ज्ञेयम्‌ । 
अत्र मूले दूर्वाणामपि आहरणं स्रात्वैव कार्यमिति आभाति । अत्र च येन 
ख्रानेन तुलस्याहरणं तेनैव स्रानेन पूजा न कार्या । 
'इत्याहृत्य ततः स्रात्वा पूजयेत्‌ पुरुषोत्तमम्‌ । 
अख्नात्वा पूजयेद्यस्तु तस्य पूजा वृधा भवेत्‌ ।।' 
इति नारसिहे पुनः स्रानेनैव पूजोक्तेरिति ज्ञेयम्‌ । 
तत्र - 
'भानुबारे भृगौ भौमे व्यतीपाते युगादिषु । 
नाहरेत्‌ तुलसीपत्रं मध्याद्योपरि वैधृतौ ।। 
सड्जन्ते पक्षयोरन्ते द्वादश्यां निशि सन्ध्ययोः । 
तुलसीं ये बिचिन्वन्ति ते वै ब्र्महणस्स्मृताः ।!” 
इत्युक्तनिषिद्धदिवसा ज्ञेयाः । 
तदपवादोऽपि - 
“निषिद्धदिवसे वापि चामावास्याहनि द्विजाः । 
तुलस्याहरणं शस्तं ममार्चायां तु शाण्डिले ॥' इति चनात्‌ । 
'देवार्थ तुलसीच्छेदे होमार्थ समिधस्तथा । 
इन्दुक्षय न दुष्येत गवार्थे तु तृणस्य च ॥।' इति पाद्मवचनात्‌ । 
“सझत्यादिनिषधस्तु परषां परिकीर्तितः । 
कचिन्न तुलसी छिन्याद्‌ द्वादश्यामेव वैष्णव: ।।' 
इति गारुइब्रचनाच ज्ञातव्य: । 
तुलस्याः पूजनमावश्यकमिति वक्ष्यते । पुष्पाण्ययतनानि च इत्युत्तया 
पर्युपिताना निषधं सूचयति । 

“वर्ज्य पर्युषितं पुष्पं वर्ज्यं पर्युषितं जलम्‌ ।” इति वायुपुराणवचनात्‌ । 


तुलस्यादेः पर्युषितत्वेषपि दोषो नास्तीति । पुनः कीदृशानि पुष्पाणि इत्यत 
आह - 


यथाकालोपपानि स्वारामननजान्यपि(बनजानि च)। 
अक्रीतान्यप्रदत्तानि चौर्याछब्दानि यानि च ॥। 


(शूद्राहृतानि बा भूमौ पतितानि तथेव च । 
एरण्डार्कजपत्रेषु चाहृतानि करे तथा ।।) 


पटाहृतानि यानि स्युर्वर्जयेत्तानि यत्तः । 


एवं तुलसीपुष्पाण्याहृत्य अर्घ्यादिपात्रसम्भारान्‌ यथाझक्ति निधाय च । 
यथाशक्तिसम्पादितान्‌ अर्घ्यपात्रादिसम्भारान्‌ शोधयित्वा देवस्य समीपे 
स्थापयित्वा माध्याह्निकस्रानाय नयादिकं प्रति गत्त्रा यथात्रिधि स्रात्वा 
माध्याह्निकीं सन्ध्यां विधाय अशक्त्यादिना प्रातः ख़ानाघटनेन ब्रह्मयज्ञाकरणे 
तदानीमेव तत्रैव ब्रह्मयज्ञतर्पणं कृत्वा वैश्वदेवात्प्राक्‌ तदन्त वा कर्तुमवशिष्य 
बा प्रातस्त्रानेन अप्रयोदकाहरणाघटने तदानीमेव वस्रशोधितजलं मूलमन्त्रेण 
सम्पूर्य वखेण कलशमुखं पिधाय दक्षिणहस्ते मस्तके जा धृत्वा गृहमागत्य 
अठयोदकं शुद्धदे स्थापयेत्‌ । अत्र अशक्तानामेकेनैव स्रानेन निर्वाह इति 
सूचयितुं मध्ये माध्याह्विकखानायनुक्तिः पयमालायाम्‌ । तथा चाचार्यग्रन्थः 
शक्ताशक्तवोधनाय प्रवृत्त: । एतच "निर्माल्यं त्रिसृजेत्ततः' इत्यत्र लेशतो 
- दर्शयिष्यामः । 

तदनन्तरं किं कार्यमित्यत आह - 


(अर्घ्यपायादिसम्भारान्‌ यथाशक्ति बिधाय च ॥।) 


प्रक्षाल्य पाणी पादी चाप्याचम्य हरिवेश्मनः । 
उपद्रारं समागम्य भक्तया कुर्याच्छिये नमः ।। 

पूर्व नमो जयायाथ बिजयायाथ दक्षिणे । 
श्रियै बलाय प्रबलायाथ प्रत्यक्‌ श्रिये नमः ॥ 


नन्दायाथ(य च) सुनंदाय श्रियै च कुमुदाय च । 
कुमुदाक्षायोत्तरे च द्वारपालाश्च पूजयेत्‌ ॥ 


तदनुज्ञामवाप्याथ वायवा याहि दति । 
अनेन वायुमंत्रेण समुद्धाटय कवाटकम्‌ ॥। 


कृत्वा तालत्रयं द्वारे देहलीमस्पूशन्‌ बिशेत्‌ । 
दक्षिणाह्विं पुरस्कृत्य ह्यश्मिनाग्निः समिध्यते ।। 


(अनेन बह्निमन्त्रेण दीपानुद्दीपयेत्तत्तः ।) 
ईक्षया पुष्पक्षेपेण पार्ष्णिघातत्रयेण च ॥। 


दिव्यन्तरिक्षभूमिष्टान्‌ विघ्रानुचाटयेत्‌ सुधीः । 
अपसर्पन्तु ये भूता इति मंत्रं पठन्नपि ॥। 
भूतानुबाट्य नाराचमुद्रया बंधयेद्िशः । 
द्वारपालनमनम्‌ 
पाणी पादौ च प्रक्षाल्य द्विराचम्य देबालयसमीपं गत्त्रा श्रियं 
नमेत्‌ । 
तत्क्रमः - 
पूर्वद्वार श्रियै नमः । जयाय नमः । विजयाय नमः । 
रक्षिणद्वार श्रिये नमः । बलाय नमः । प्रवलाय नमः । 
पञ्चिमद्वार श्रियै नमः । नन्दाय नमः । सुनन्दाय नमः । 
उल्तरद्वार श्रिये नमः । कुमुदाय नमः । कुमुदाक्षाय नमः । 
इति द्रारपालान्नत्वा तदनुज्ञामवाप्य, 

वायवेत्यस्य मन्त्रस्य मधुच्छन्दः ऐन्द्र वायवीगायत्रीदेवता देवगृहस्य 
कवाटोद्वाटने विनियोगः 


वायचा यांहि दर्शते मे सोमा अरडूताः । 
तेषां पाहि श्रुधी हव॑म्‌ । (ऋ.सं.१-२-१) 


इति मन्त्रेण कवाटमुद्धाट्य “बन्दे बिष्णु नमामि! इत्यादिना विप्रक्रष्यादि- 
सर्वदेवानत्वा 


नमो ब्रह्मण्यदेवाय गोत्राह्मणहिताय च । 
जगद्धिताय कृष्णाय गोबिन्दाय नमो नमः ।। 


इत्युक्तवा तालत्रयं कृत्वा देहलीमस्पृशन्नेव दक्षिणा ङ्विपुरस्सरं 
यच्च॑ किञ्चिजंगत्सर्न दृश्यतें श्रूयतेऽपि बा । 
अन्तंर्बहिश्‍चं तत्सर्व व्याप्य नांराय॑णः स्थित: ॥।(म.ना.उ) 
इति मन्त्रं पठन्नेव देवगृहं प्रविशेत्‌ । ततः, 
दीपप्रज्चालनम्‌ 
अड्ञिनाग्रिरित्यस्य काण्वो मेधातिथिः अजिर्गायत्री दीपप्रज्वालने विनियोग: । 
अग्रिनाग्रिस्समिध्यते कविगृंहप॑तिर्युबां । 
हव्यवाड्‌ जुह्यांस्यः (क्र.सं. १-१२-६) 
इति मन्त्रेण दीपमुद्रीप्य ईक्षया दिविस्थान्‌ विप्रान्‌ उच्चाटयेत्‌ । 
अपसर्पन्तु ते भूता ये भूता भुवि संस्थिताः । 
ये भूता विघ्नकर्तारस्ते नश्यन्तु शिवाज्ञया । 
इति मन्त्रेण तालत्रयं कुर्वन्‌ भूतानुचाटयेत्‌ । ततो नाराचमुद्रया दिग्बन्धनं 
कृत्वा सर्वत्रिघ्ननिवारणार्थ 'पान्त्वस्मान्‌' इति इलोकद्वयं पठेत्‌ । 

विस्तरेण द्वारपालनमनम्‌ 

उपद्वारम्‌- द्वारसमीपम्‌ । भत्तयेत्यतः पूर्व पूर्व इत्यनुषज्यते । पूर्वदिग्भागे 
पूर्वदिग्भागस्य प्रधमद्वारस्थितायै श्रियै नमः कुर्यात्‌ । तदनन्तरं 
पूर्वदिग्मागस्थितचतुथंद्वारे स्थिताय जयाय विजयाय च नमः कुर्यादित्यर्थः । 
ययप्यत्र एकस्यामेकस्यां दिशि चत्वारि चत्वारि द्वाराणि सन्तीति दिक्चतुष्टयं 
मिलित्वा षोइशद्वाराणि भवन्ति । तत्र पूर्वस्यां दिशि प्रथमद्वरे श्रीर्बर्तते । 
द्वितीयद्वारे युझब्दवाच्या भारती, तृतीये सूर्यः प्राणः चक्षु इति रूपत्रयेण सूर्यो 
बर्तते । चतुर्थे तु जयविजयौ । एवं दक्षिणदिशि प्रथमद्वारे श्रीः । द्वितीयद्वारे 
दिक्शब्दबाच्या भारती । तृतीये सोमः व्यानः श्रोत्रं इति रूपत्रयेण चन्द्रः । 
चतुर्थे बलप्रबलौ । प्रतीच्यां तु प्रथमद्वारे श्री: । द्वितीयद्वारे पृथिचीशब्दवाच्या 
भारती । तृतीयद्वारे अग्नि: अपानः वाकू इति रूपत्रयेण आग्निः । चतुर्थं 
नन्दसुनन्दौ । उदीच्यां तु प्रथमद्वारे श्रीः । द्वितीये वियुच्छब्दबाच्या भारती । 
तृतीये इन्द्रः समानः मनः इति रूपत्रयेण इन्द्रः । चतुर्थे तु कुमुदकुमुदाक्षौ । 
तधा च पोडशद्वारदेवतानां सर्वासामपि नमस्कारो वक्तव्यः । तथापि 
दिकचतुष्टयगतप्रथमत्ततुर्द्वारगत-देवतानमस्कारेण मध्यमद्वारद्गयगतदेबता 
नमस्कारस्य कृतप्रायत्वमिति मत्वा प्रथम चतुर्थद्वारगतदेवतामात्रनमस्कारः 
प्रदर्शित इति ज्ञेयम्‌ । 
दिग्बन्धनम्‌ 

“भूतानुचाटय नाराचमुद्रया वन्धरयेदिशः' इत्यत्र भूतोचाटनान्तरं 
दिम्बन्धनोत्तया 'दिशो वध्वेषु मुद्रया । च्छोटिकामुद्रया कुर्याद्‌ 
भूताचाटनमप्युत' इति दिग्बन्धानन्तरं भूतोचाटनं कार्यमिति केषाञ्चित्परपक्षो 
न समञ्जस इत्युक्तं भवति । तथा सति तेषां वहिर्गमनस्य मार्गाभावेन अन्तरेव 
सञ्चारापत्त्या कृतस्याप्युचाटनस्य अकृतप्रायत्वप्रसङ्ात्‌ । भूतोचारनान्तरं 
दिग्बन्धन तु बहिर्निष्कृतानां पुनरन्तःप्रवेशाभावेन नोक्तानुपपत्तिरिति ध्येयम्‌ । 

देवप्रार्थना 
तततः - 
वेदिकाया: अधः स्थित्वा देवस्याभिमुखेऽर्चकः । 
कृताञ्जलिपुटो भूत्वा विनयानतकन्धरः ।। 
इत्युक्तेः विनयपूर्वकं बद्धाञ्जलिः सन्‌ वेदिकायाः अधः स्थित्वा 
लक्ष्मीकान्त नमस्तेऽस्तु स्वामिन्भीतो भवाम्बुधेः । 
पूजयाम्यहमद त्वां प्रसीद पुरुषोत्तम । 
त्वामेब शरणं यामि शरणागतवत्सल । 
कुरुष्व सफलां पूजां पूजाई मां च माधव ॥ 
इति मन्त्राभ्यां देवं सम्प्रार्थ्य 
कायिकान्वाचिकान्दोषान्मानसानपि सर्वदा । 
वैष्णबद्वेषहेतून्मे भस्मसात्कुरु माधव ॥। 
अपराधसहस्राणि क्रियन्तेऽहनिशं मया । 
तानि सर्वाणि मे देव क्षमस्व मधुसूदन ॥ 
इति देवाय स्वदोषं निज्ञाप्य क्षमां प्रार्थयेत्‌ । 
मानुषगन्धनिवारणम्‌ 
अपैबेत्यादि येभ्यश्च ये(ए)वा पित्र(त्यूचं) ऋचौ पठेत्‌ 
।।१३।। 
निबार्य मानुषं गन्धमेभिर्मन्त्रैस्तु पूजकः । 
“अपैवावीभत्सन्त मनुप्यगन्धास्त एतधाय्ये अन्तरदधत येभ्यो माता ये 
चा पित्रे इति ब्राह्मणाक्तक्रमेण मनुष्यशरीरदुर्गन्धपरिहारान्तःकरणनर्मल्ययाः 
साधक: ऋग्द्वयं पठत्‌ । 

येभ्यो मातेत्यस्य गयःप्रात ऋषिः विश्वेदेवा देवताः जगती छन्दः 
मनुष्यगन्धनिर्हरणार्थे जपे विनियोगः । 
येभ्यो माता मधुंमत्पिन्व॑ते पय॑ः पीयूषं यौरदितिरद्विबर्हाः । 
उक्यगुंष्मान्दृषभरान्‌ त्स्वप्रसस्ताँ आदित्याँ अनुं मदा स्व॒स्तये । 
(ऋ.सं.१०-६३-३) 
एवापित्रे इत्यस्य गृत्समद ऋषिः वृहस्यतिर्देबता त्रिष्टष्‌ छन्दः 
अन्तःकरणनैर्मन्यार्थे जपे विनियोगः । 
एवा पित्रे विश्वदेवाय वृष्णै यज्ञैबिंधेम नम॑सा हविभिं: । 
बृह॑स्पते सुप्रजा वीरव॑न्तो वयं स्यांम पत॑यो रयीणाम्‌ । 
(ऋ.सं.४-५०-६) 
इति । क्रग्द्वयार्थस्तु , माता-जननी । यौः - दीप्यमाना । अद्रिवहां - 
अद्रिवत्‌ वह: केशवन्धो यस्याः सा । पूजार्थं बहुबचनम्‌ । अनुमदा - 
पूर्णसुखा । एवम्भूता अदितिः येभ्यो देवेभ्यः पीयूषममृतरूपम्‌ । अत एव 
मधुमत्‌ सरसं पयः- स्तन्यं पाययति । तानादित्यान्‌ अदितिपुत्रान्‌ देवान्‌ 
स्वस्तये सुखाय स्तौमि । इति पूर्वेणान्वयः । पित्रे - लोकपालाय । 
विश्वदेवाप - पूर्णदेवाय । वृष्णे - भक्ताभिलषितसेचकान्‌ । यज्ञैः 
नमस्कारेण । हिर्भिइच विधेमेव -भवेमेव । न तु न भवाम इति प्रार्थनेति । 
कल्पयित्वा जवनिकां देबमात्मानमन्तरा । 
आरुह्य बेदिकां पञ्चात्‌ ब्रह्मपारस्तबं पठेत्‌ ॥ 
अत्र चेदव्यासतीर्धश्रीमचरणैः कूर्मासनादावुपविशेदिति शेषपूरणं कृतम्‌ । 
युक्त चैतत्‌ । उत्तरत्र “निर्माल्यं बिसृजेत्ततः' इत्यादिना पूजाप्रकरणे तस्य 
वक्ष्यमाणत्वेन तिएतस्तस्य निषिद्धत्वेनायोगात्‌ । 


ततो देवमात्मानमन्तरा जवनिकां कृत्वा ब्रह्मपारस्तोत्रं पठन्‌ 
वेटिकामारुह्य कूमांसनादावुपविञ्ञेत्‌ । तञ्चत्थम्‌ - 

प्रचेतस ऊचुः - 
ब्रह्मपारं मुने श्रोतुमिच्छामः परमं स्तवम्‌ । 
जपता कण्डुना देवो येनाराध्यत केशवः 


सोम उवाच - 


पारः परं विष्णुरनन्तपारः परः पराणामपि पारपारः । 
स ब्रह्मपारः परपारभूतः परः परेभ्यः परमार्थरूपी 


स कारणं कारणतस्ततोऽपि तस्यापि हेतुः परहेतुहेतुः । 
कार्येषु चैवं स हि कर्मकर्तृरूपैररोषेरवतीह सर्वम्‌ 


ब्रह्मप्रभुत्रेह्म स सर्वभूतो ब्रह्मप्रजानां पतिरच्युतोऽसौ । 
ब्रह्माव्ययं नित्यमजं स विष्णुरपेक्षयाऽऽचैरखिलैरसङ्गी 


ब्र्माक्षरमजं नित्यं यथाऽसौ पुरुषोत्तमः । 
तथा रागादयो दोषाः प्रयान्तु प्रशमं मम 


एवं वै ब्रह्मपाराख्यं संस्तवं परमं जपन्‌ । 
अवाप परमां सिद्धि स समाराध्य केशवम्‌ 


घण्टाकिरीटदण्डेषु स्वरे नादे क्रमेण तु । 
ब्रह्माणं गरुडं नागं बाग्देनीं च प्रजापतिम्‌ ॥ 
इति वचनानुसारेण घण्टादिस्थानपश्चके ब्रह्मादिदेवतापञ्चकमावाह्य 


आगमार्थं तु देवानां गमनार्थं तु रक्षसाम्‌ । 
कुरु घण्टारबं तत्र देवताह्वानलाञ्छनम्‌ ।। 


अज्ञानाज्ज्ञानतो त्रापि कांस्यघण्टां न त्रादयेत्‌ । 
राक्षसानां पिशाचानां तदरो चसतिर्भवत्‌ ।! 


तस्मात्सर्वप्रयत्नेन घण्टामाचाल्य वादयेत्‌ । 


न वादयेत्‌ इत्यतः पूर्वं यटीति शेष: । 


29 


।।१।। 


।।२॥ 


॥।३॥ 


४ 


॥५॥॥ 


।।६।। 

निर्माल्यविसर्जनम्‌ 
ततो जवनिकां त्यक्तचा निर्माल्यं विसृजेत्ततः । 


नन्वरुणोदयकाल एव निर्माल्यविसर्जनस्य कर्तव्यत्वसमर्थनात्‌ तत एव 
मध्याद्दे तस्याकर्तव्यत्वाबगमात्‌ कथमेतद्विधानमत्रेति चेत्‌ - येन 
अञत्तयादिना निमित्तेन अरुणोदयकाले प्रातःकाले वा स्रानं न कृतं, पुत्रादीन्‌ 
संस्राप्प निर्माल्यविसर्जनादिकं च न कारितं, किन्तु “मन्त्रस्नानं प्रकर्तन्यं 
सन्ध्योपासनसिद्धये? इति यदा वाराहोक्तगौणपक्षमाश्रित्य प्रातस्सन्ध्याहोमयोः 
साधनया मन्त्रस्रानमेब कृतम्‌, तेनैव मन्त्रखानेन प्रातरौपासनएयोदक- 
तुलस्साहरणादिकं कृतम्‌, तदा निर्माल्यविसर्जनासम्भवात्‌ मध्याह्ने स्रानं 
कृत्वा सन्ध्यावन्दनजपानुष्ठानादिकं कृत्वा द्वारपालनमनमारभ्स एतावत्‌ 
पर्यन्तमाहनिकं कृत्वैव निर्माल्यविसर्जनं कार्यम्‌ । अर्ध्यप्रदानान्तरमेव ब्रह्मयज्ञार्थ 
निर्माल्यविसर्जनविधायकवाक्यानां अरुणोदयकालमात्रविषयकत्वेन मध्याह- 
विषयकत्वाभावेन मध्याह्ने पूजायनुष्ठानानन्तरमपि निर्माल्यविसर्जनोपपत्तेः । 
ब्रह्मयज्ञतर्पणस्य प्रातस्स्रानाद्याद्विकाशक्तेन मध्याह्ने एव वैश्वदेवात्प्राक्‌ तदन्ते 
वा कर्तु शक्यत्वात्‌ । न च अर्ध्यप्रदानानन्तरं निर्माल्यविसर्जनविधायक- 
वाक्यानां नाघ्यंप्रदानानन्तरमेव ब्रह्मयज्ञविधान-मात्रार्थत्वं, किन्तु 'घटिकाया 
अतित्रान्तौ क्षुद्रपातकमुच्यते’ इत्यादिना घटिकायतिक्रमेण क्षुद्रपातकायुक्तेः 
तत्परिहारार्थत्त्रमपीति कथं मध्याह्ने निर्माल्यविसर्जनबिधानमत्र सम्भवति । 

प्रहर पूर्णतां याते प्रायस्चितं ततो न हि । 

इति स्मरणात्‌ मध्याह्ने सुतरां प्रायञ्चित्तरहितपापापातादिति वाच्यम्‌ । 
शुद्धखानादिप्वशक्तान्प्रति मन्त्रख्रानविधीनामिव एतद्विधेरपि प्रवृत्तिसम्भवात्‌ । 
येन समर्थेन अरुणोदयसानमारभ्य ध्यानप्रवचनान्तमखिलमाह्विकमनुष्टितं, तं 
प्रति प्रातःकाले समर्पितं यत्तुलस्यादिकं निर्माल्यं तदपसार्य, रुद्रः देवस्य 
बामभागे स्वशिरमि पात्रं भृत्वा तिष्टति इत्यनुसन्धाय देवबामभागस्थपात्र- 

बिशेषे स्थापयेदिति विधानार्थ प्रवृत्तमिदं वचनमित्याहः । वस्तुतस्तु नास्य 
मूलस्य सालिग्रमशिलानिर्माल्यविसर्जनविधाने तात्पर्यम्‌ । तस्य प्रागे 
विसर्जितत्वात्‌ । कि नाम प्रतिमागतनिमाल्यविसर्जने । अत एव एतादृशं 
निर्माल्यविसर्जनं कार्यमित्यभिप्रेत्य अह्लिकतरङ्गे प्रातःकालीन-देवपूजां कृत्वा 
इति प्रातराह्विकप्रदर्शनवेलायामभिधाय माध्याह्िकमहा-पूजाविधानसमये अहं 
रुद्रेति निर्माल्यविसर्जनं कृत्त्रत्यभिहितम्‌ । आयी सत्यनाथाचार्येरपि 
स्वपद्धतौ स्रानादि प्रातराहिकं घोइशर्चपुरुषसूक्तेन प्रातरचां च कृत्वा 
इत्यादिना प्रातराह्विकिमभिधाय ततो माध्याह्तिकख्रानक्रियां कृत्वा इत्यादिना 
पूजाप्रकारनिरूपणसमये 'श्रीसूक्तं पठन्नेब निर्माल्यं विसृज्य निर्माल्यं देववामे 
वेणुपात्रे शिवं निक्षिपेत्‌’ इत्युक्तम्‌ । 


स्रानपात्र तथा पीठं यथास्थानं निधाय च ॥। 


उपलक्षणमेतत्‌ । पूजासाधनद्रव्याणि देवस्य दक्षिणभागे निधाय 
गण्डूषपात्रमपि देवस्य वामभागे निधाय पञ्चपात्राणि देवस्याग्रे निधाय 
स्वहस्तप्रक्षालनपात्रं स्वपृष्ठभागे निधाय पूजामारभेत्‌ । तद्क्तम्‌ - 
टेव्रस्य दक्षिणे भागे पूजकञ्च स्थितो भवेत्‌ । 
तथैबाएयोदकं कुम्भं गन्धपुष्पादिपात्रकम्‌ ॥ 
निर्माल्यानि च सर्बाणि देवत्रामे च निक्षिपेत्‌ । 
वामे गण्डूषपात्रं स्यादग्रे स्यात्पश्चपात्रकम्‌ ॥ 
पृष्ठदेशे पात्रमेकं स्वकरक्षालनाय च 
एवं सम्भृतसम्भारस्ततः पूजां समारभेत्‌ ॥। इति ॥ 
मण्डपध्यानम्‌ 
सौबर्ण मण्टपं ध्यायेद्वमर्वापमण्डितम्‌ ।। 
उत्तमोज््रलकाअनेन रचितं तुङ्गाङ्गरङ्गस्थनं 
शुद्धस्फाटिकभित्तिकाविलसितैस्स्तम्भेडच हमैइुभैः । 

मुक्ताजालविलम्विमण्डपयुतं वञ्रैषच सोपानकैः 

नानारत्रविराजितैरच कलरीरत्यन्तशोभावहम्‌ ॥।१॥ 
द्वाररचामररत्रजातखचितैरशोभाबहं मण्डितं 

रत्राउयैरपि शइ्पद्मधवलै प्रश्राजितं स्वस्तिकैः । 
माणिक्योजलदीपदीप्तिबिलसल्क्ष्मीविलासास्पदं 

ध्यायेन्मण्डपमर्चनेषु सकलेष्वेबंविधं साधकः ।॥२।। 

ततः सक्तुमिब इति प्रतिमामुखवस्रं विसृज्य हिरण्यवर्णा इत्यनेन प्रतिमां 
निरीक्ष्य 

ततः कृताञ्जलिभूत्वा प्रार्थयेच्च जनार्दनम्‌ । 
कृपयोत्थीयतां तल्पात्तव पूजाक्रिया यत: ॥। 


आयताभ्यां विशालाभ्यां शीतलाभ्यां कृपानिधे । 
करुणारसपूर्णाभ्यां लोचनाभ्यां विलोकय ।। 
इति देवं प्रार्थ्यं देवमुत्थाप्य पीठे उपवेशयेत्‌ । 
आसनविधि: 
अध्यासितासने स्वस्थे(स्थोप) 
द्यपक्रामन्त्वितीरयन्‌ (ति पूर्वकान्‌) 
छोटिकामुद्रया कुर्याद्‌ भूतोचाटनमप्युत । 
(मन्त्रानुदीर्य भूतानि मुद्रया छोटिकारूयया ।।) 
अध्यासितासने - रचनाधिष्ठितासने । अध्यासीतासने स्वस्थो 
्यपक्रामन्त्वितीरयन्‌ इति पाठं परिकल्प्य आसने अध्यासीत्‌ - आसने 


उपवेशनं कुर्यात्‌ इति तस्यार्थ मत्वा केनचित्‌ शङ्किम्‌ - आरुह्य वेदिकां 


पडचाद्रह्मपारस्तवं पठेत्‌ इत्युक्तेषपूरणेन यत्कूमांसनादाबुपवेशनमुक्तं 


तदनुपपन्नम्‌ । अध्यासीतेत्यनेन पौनरुक्यापातात्‌ इति तन्निरस्तम्‌ । 

प्रागुक्तस्येन अधिकविधानायात्रानुवादात्‌ । अधिशीङ्स्थासां कर्म इति 
स्मरणात्‌ आसनशव्दस्य द्वितीयान्ततया भाव्यत्वेन सप्तम्यनुपपत्तेश्चेति । 


अपक्रामन्त्विति पदस्य अपसर्पन्तु ये भूता इति मन्त्रान्तरस्य 
उपलक्षकत्वात्‌ तस्यापि सङ्गहः । तस्य विनियोगस्य प्रागभिहितत्वात्‌ 
पूर्वमन्त्रेण साकमेव एतन्मन्त्रस्य भूतोचाटनरूपैकार्थनिर्वाहकत्तेन 
एकमन्त्रत्वस्य बहुभिः तान्त्रिकैरङ्गीकृतत्त्राच । अत एवं अपसर्पन्तु वामदेवो 
भूतान्यनुषप्‌ भूतोचाटने विनियोग: इत्युक्तत्रा मन्त्रद्वयोपन्यासो ग्रन्थकृतां 
सङ्गच्छते । 
छोटिकामुद्रिका नाम दक्षिणमध्याडुले: दक्षिणाङ्गषठयोगेन शब्दकरणम्‌ । तथा च 
अपसर्पन्तु ये भूता ये भूता भुवि संस्थिताः । 
ये भूता विश्नकर्तारस्ते नइयन्तु शिवाज्ञया ।। 


अपक्रामन्तु भूतायाः क्रूराश्चैव तु राक्षसाः । 
तेषामप्यविरोधेन ब्रह्मकर्म समारभे । 
इति मन्त्रेण देवं प्रार्थयेत्‌ । एतन्मन्त्रस्य आहिकतरङ्गे देवं प्रति प्रार्थने 
ब्रिनियोगोक्तेः । 
पृथ्वि त्वयेति मन्त्रेण पृथिवी प्रार्थयेत्ततः । 
एतन्मन्त्रस्य प्रार्थने विनियोग उक्तः । तदनुसारेण प्रार्थयदित्यस्य 
प्ार्थनापूर्वकमुपवेशयेदित्यर्धः । आद्विकतरङ्गादौ उपवेश विनियोग उक्तः । तथा 
'च पृथ्वीतिमन्त्रस्य मेरुपृष्ठ ऋषिः, कूर्मो दता, सुतलं छन्दः, पृथ्वीति 
्रार्थनापूर्वकमुपवेझने विनियोगः । 


पृथ्वि त्वया धृता लोका देवि त्व॑ विष्णुना धृता । 
त्वं च धारय मां देवि पवित्र कुर चासनम्‌ ॥। 


मां अ पूतं कुरु धर नतोऽस्मि त्वां सुरेइत्रार । 

इति मन्त्रेण भूमिप्रार्धनापूर्वकमुपवेशयेत्‌ । आरुह्येत्यत्र केवलमुपवेशन- 
मुक्तम्‌ । अत्र तु प्रार्थनापूर्वकमुपवेशनमिति न पौनरुक्तयम्‌ । 
पूर्वमारुह्येत्यादिना उक्तोपवेशनप्रकारं दर्शयति - आसने इति 

आसने मण्डले चेन्दोः कूर्मस्कन्देऽहमास्थितः ॥। 
कल्पयित्वेत्थमासीनो व्याहरेत्‌ भूर्भुवस्वरोम्‌ । 
अधासनमुपस्पृश्य मंडूकाय नमस्ततः ॥। 

कूर्मायाथ बराहाय शेषायाथ(य च) नमस्ततः । 

नमः कालाग्निरुद्राय बञ्जाय च नमो नमः ॥। 

सानुस्वारं चादिवर्ण प्रणबादिमुदीर्य च । 

नमांतमिति चैतेषु षट्सु चैब जपेद्वुधः ॥ 

उक्तेषु वक्ष्यमाणेषु स्थानेष्वन्येषु सर्वशः । 

पूजाविधौ च देवानां पीठावरणयोर्बदेत्‌ ॥ 

तत्तन्नाम चतुर्थ्यन्तं प्रणवादि नमोऽन्तकम्‌ । 

ततोऽस्राय फडित्युक्तवा दिशो बध्वेषुमुद्रया ॥। 
(प्राकाराबस्थितं बहिं ध्यात्वा मुद्रां सुदर्शनीम्‌ । 

दश्यिदथ चेन्द्रादिदिक्षु बध्नामि चाष्टसु ।।) 

नमइ्चक्राय स्वाहेति चक्रमुद्रां प्रदर्शयेत्‌ 

(मन्त्रमेनमुदीरयेत्‌) । 

एन्यादिदिक्षु बच्न च मन्त्रेणानेन कारयेत्‌ । 

आसनमपि चैलाजिकुशोत्तरं कुर्यात्‌ । तदर्थस्तु आदी कुशासनम्‌ । तदुपरि 


व्याप्रालिनम (गृहिणा कृष्णाजिनम्‌) । तदुपरि कम्बलादिवस्त्रमिति । इदं 
चासनम्‌ अब्रांठसना दत्तमित्यनुसन्येयम्‌ । निरम्तः पगवर्सागति च । 

“अर्वावसुपराणवसू भ्रातरौ यज्ञे ऋत्विजौ” इत्यादिना तदुभयार्थसिद्धे: । तथा 
च निरस्तः परावसुः । इदमहमर्वाबसो: सदने सीदामि । तदत्त एवासने 
सोममण्डले कूर्मस्कन्धे उपविष्टोऽस्मीति सञ्चिन्त्य भूर्भुवस्वरोम्‌ इत्युचार्य 
आसनं स्पृष्ट्वा ओं मं मण्डूकाय नमः । ओं कुं कूर्माय नमः । ओं बं वराहाय 
नमः । ओं श॑ शेषाय नम: । ओं क॑ कालाडरुद्राय नमः । ओं बं वज्राय नमः । 
इति जपेत्‌ । तत्राहिकतरद्वे उपवेशनस्थानादधस्थात्‌ प्रथमं परमपुरुषस्य 
आधाररूपशक्तेशच नमनम्‌ अन्ते च पृथिव्याइच नमनं प्रतिपादितम्‌ । तदपि 
पक्षान्तरं ज्ञेयम्‌ । ततोऽख्राय फट्‌ इत्युक्तया इषुमुद्रया दिग्बन्धनं कृत्वा 
प्राकाराजस्थितं बहिं ध्यात्वा ऐन्यादिदिक्षु वध्रामि नमञ्चक्राय स्वाहा इति 
सुदर्शनमुद्रां सर्वतो दिक्षु स्वशिरसि दर्शयेत्‌ । जपार्थ भूतोचाटनकाले 
चक्रमुदराप्रदर्शनानन्तरं करशुद्धयादेः पूर्व मध्ये किञ्चित्तदधिकं कर्तव्यं 
पद्यमालायां प्रदर्शितम्‌ । तदनुसारेण तदपि कार्यम्‌ । तच्चेत्थम्‌ । 
सङ्कल्पः 
ततस्तिथ्यादि सड्डीर्त्य स्थितं देशं च संस्मरन्‌ ॥ 

अनन्तकल्याणगुणेकसिन्धुश्रीविष्णुना प्ररितमानसोऽहम्‌ । 

तस्यैव वीर्येण बलेन तेजसा सञ्जीवितस्वान्त्रपुर्चिदिन्द्रियः ॥। 

्रीत्यर्थमस्यैव करोमि पूजाविधिं प्रदिष्टं खलु तन्त्रसार । 

ब्रह्माण्डसाहस्रपतेर्दयालोर्भत्तया यथाशक्ति यघेत्र सम्पत्‌ ॥। 

प्राणानायम्य तिथ्यादि सङ्गीत्यं स्थितं देशं स्मृत्वा श्रीविष्णुप्ररणया 

्रीविष्णुप्रीत्यर्थं भगवतो वलेन भगवतो वीर्येण भगवतस्तेजसा भगवतः 
कर्मणा भगवतो वासुदेवस्याज्ञया यथाशक्ति मिलितोपचारदरव्यैः पूजाख्यं कर्म 
करिष्ये इति सङ्कल्प्य 

करशुद्धिः 

बाय्बभ्रिवरुणानां च बीजानि यरवाः क्रमात्‌ । 

प्रत्येकं सम्पुटीकृत्य प्रणबेन च बिन्दुना । 

एभिः कार्यो क्रमात्‌ षोढा करसन्धिषु शोधनम्‌ । 

ट्करशुद्धिस्तु ओं यं मणिबन्धे, ओं रं प्रकोष्ठे, ओं बं कूपे, ओं यं 
हस्तसन्धिषु, ओं रं तत्पृष्ठे, ओं बं पाइबंयो: एवं करशुद्धिं कृत्वा 
गुरुनमस्कारः 

ततः सर्वान्‌ गुरून्नत्वा.... 


तत्क्रमः :- श्रीगुरुभ्यो नमः । श्रीपरमगुरुभ्यो नमः । श्रीमदानन्दतीथं- 
भगतरत्पादाचार्यगुरुभ्यो नमः । श्रीवेदव्यासाय नमः । श्रीभारत्यै नमः । 
श्रीसरस्त्रत्यै नमः । श्री वायवे नमः । श्रीब्रह्मणे नमः । श्रीलक्ष्म्यै नमः । 
श्रीनारायणाय नम: । एकादशस्थाने उपास्यदेवतायै नमः । श्रीवासुदेवाय नमः । 
इति द्वादशनमस्कारा: । 


देवतां वासुदेव च वियाभ्यासी तु सिद्धिभाक्‌ । 


इत्यत्र मन्त्रजपप्रकरणानुरोधाय देवताइाब्दस्य तत्तन्मन्त्रप्रतिपायदेवता- 
परतया अभियुक्तैव्यांख्यातत्वेऽपि पूजाङ्गगुरुनमस्कारकाले पूजाविषय- 
भूतोपास्यदेवतापरतयापि व्याख्यातुं शक्यत एव । 'विद्याभ्यासी तु 
सिद्धिभाकू' इत्यत्र वेथते अर्थो अनयेति करणनिष्पन्नस्य विद्याझव्दस्य 
ज्ञानसाधनीभूतमन्त्रवाचकत्ववत्‌ ज्ञानसाधनपूजावाचकत्वस्याप्युपपत्तेरिति 
महान्तो निरूपयन्ति । 


---.हत्पद्माधिष्ठितं प्रभुम्‌ il 


सुपुम्नामार्गतो नीत्वा बिनिदध्यात्स्वमूर्धनि । 
ततच ब्रह्महन्यति ध्यायेत्‌ स्वं पापपूरुषम्‌ ।। 

पापपुरुषविसर्जनम्‌ 
ततो हृत्पद्मस्थितं नारायणं सुषुम्नामार्गतो नीत्वा स्वमूर्धि निदध्यात्‌ 
बामकुक्षिं स्पृष्ट्वा 
ब्रमहत्याशिरस्कं च स्वर्णस्तेयभुजद्वयम्‌ । 
सुरापानहदायुक्तं गुरुतल्पकटिद्वयम्‌ ॥ 
तत्संयोगपदद्वन्द्रमङ्गप्रत्यङ्गपातकम्‌ । 
उपपातकरोमाणं रक्तञ्मश्रुविलोचनम्‌ ॥ 
खड्गचर्मधरं कृष्णं कुक्षौ पापं विचिन्तयेत्‌ । 
इति पापपुरुषं ध्यात्वा । 
आनीय नाभिदेशे तं बायुबीजेन शोषयेत्‌ । 


तं नाभिदेशमानीय नाभिं स्पृष्ट्वा घट्कोणमण्डलमध्यस्था नीलत्रणों 
यकाररूपबायुवीजवाच्यः परमात्मा शङ्खगदाव्जचक्रायुधः वाय्बन्तर्यमी 
श्रीप्रयु्ो भगवान्‌ मच्छरीरस्थं पापपुरुषं वायुना शोषयेत्‌ । इत्युक्त्वा आं यम्‌ 
आं इति षड्वारं जप्वा तं शुष्कं भावयेत्‌ । ततस्तं हृदयदेशमानीय 


हृचयग्मिबीजतो दग्ध्वा भस्म वामनसा त्यजेत्‌ ॥ 


हृदयं स्मृष्ट्वा त्रिकोणमण्डलमध्यस्थो रक्तवर्णो रकाररूपाग्रिवीजब्राच्यः 
परमात्मा शङ्खाब्जारिगदायुधः अग्रन्तर्यामी श्रीसङ्ग्घणो भगवान्‌ मच्छरीरस्थं 
पापपुरुषं अग्निना निर्दहतु इत्युक्तवा दक्षिणनासापुटेन वायुं पूरयित्वा तेनाग्गि 
प्रन्जाल्य ओं रम्‌ आं इति द्वादशवारं जपन्नेव तं दग्धं मत्वा तद्भस्म 
बामनासापुटेन त्यजेत्‌ । श्रोत्राचमनं कृत्वा, मस्तके करं न्यस्य 


चारुणेनाथ बीजेन झिरस्थामृतधारया । 
छावयेत्सर्वगात्राणि... 

वर्तुलमण्डलमध्यस्थ: इबेतवर्ण: वकाररूपवरुणवीजवाच्यः परमात्मा 
बाइचक्रपग्रगदायुध: वरुणान्तर्यामी श्रीवासुदेवो भगवान्‌ मच्छरीरमापाद- 
मस्तकममृतवृष्ट्या वरुणेनाष्ठावयतु इत्युक्तवा ओं बम्‌ ओं इति चतुर्विशतिवारं 
जपेत्‌ । ततः 


. .-कृत्वात्मानं ततो हृदि ।। 
प्राणायामं ततः कृत्वा तत्वन्यासान्‌ 
"स्वामिन्‌ हृदये एहि’ इति सम्प्रार्थ्य परमात्मानं हृदयमानयेत्‌ । 


तत्वन्यासः 
दशतारकयुक्तगायत्र्या प्राणायाम: ओं अग्रात्मने श्री अनिरुद्धाय नमः । 

ओं भुवः वाय्वात्मने प्रयुक्नाय शिरसे स्वाहा । औं स्वः सूर्यात्मने सङ्र्षणाय 
शिखायै वौषट्‌ । ओं भूर्मुवस्स्वः प्रजापत्यात्मने श्रीवासुदेवाय कवचाय हुम्‌ । 
श्री सत्यं सत्यात्मने नारायणाय अस्राय फट्‌ । इति दिग्वन्ध: । एतेषां 
तत्त्तरमन्त्राणामन्तयांमी ऋषि: शिरसि, दैवी गायत्री छन्दः मुखे, 
तत्त्वान्तर्यामी श्रीनारायणो देवता हृदये, 

प्रधानोपमवर्णानि द्विभुजान्यप्यञ्षेषतः । 

कृताञ्जलिपुटान्येव प्रधानं तं हरि प्रति । (तं.सा.3-१४६) 


इति ध्यात्वा ततत्त्त्ान्तर्यामिश्रीनारायणप्ररणया श्रीनारायणप्रीत्यर्थ 
तत्वन्यासं कारिप्य इति सङ्कल्प्य हृदये मालाकारण हस्तं न्यसेत्‌ । 


आं पगाय शक्त्यात्मने श्रीलक्ष्मीनारायणाभ्यां नम: । ओं पराय प्रतिष्ठात्मने 
श्रीलक्ष्मीनारायणाभ्यां नमः । आं पराय संविदात्मने श्रीलक्ष्मीनारायणाभ्यां 
नमः । ओं पराय स्फूरत्यांत्मन श्रीलक्ष्मीनारायणाभ्यां नमः । ओं पराय 
प्रवृत्यात्मने श्रीलक्ष्मीनारायणाभ्यां नमः । आं पराय कलात्मने 
श्रीलक्ष्मीनारयणाभ्यां नम: । ओं पराय विद्यात्मने श्रीलक्ष्मानारायणाभ्यां 

नमः । ओं पराय मत्यात्मने श्रीलक्ष्मीनारायणाभ्यां नमः । ओं पराय 
नियत्यात्मने श्रीलक्ष्मीनारायणाभ्यां नम: । औं पराय मायात्मने 
श्रीलक्ष्मीनारायणाभ्यां नमः । ओं पराय कालात्मने श्रीलक्ष्मीनारायणाभ्यां 
नमः । ओं पराय पुरुषात्मने श्रीलक्ष्मीनारायणाभ्यां नमः । 


यद्यपि शक्ति: प्रतिष्ठा संविच्च स्फूर्ति: प्रबृत्तिरिव च । 
कलां विद्यां मतिइचैव माया नियतिरेब च ॥ 


कालइच पुरुषइचेति द्वादशात्मा हरिस्स्त्रयम्‌ । 


इति माघमाहात्म्ये वायुपुराणे शक्त्यादीनां हरिरूपत्वोक्तेस्तदनुसारेण आं 
पराय पुरुषात्मने श्रीलक्ष्मीनारायणाभ्यां नमः इति न्यास इति प्रतिभाति । 
तथापि तन्त्रसारे - 


“विष्णोरपि हि रूपाणि तन्नाम्नैकादरैब तु’ (तं.सा. ३-१४५) 


इति झतक्तयायेकादशानामेब विष्णुरूपत्वमुक्त्वा 'ब्रह्मा तु पुरुषस्स्मृतः 
इति द्वादशस्य पुरुषस्य चतुर्मुखब्रह्मवायुरूपत्वोक्तः । तस्य निर्णायकत्वात्‌ 
तदनुसारेण वायुपुराणोक्तमप्यनादृत्य ओं पराय पुरुषात्मने ब्रह्मवायुभ्यां नमः 
इत्यवाभियुक्तानां प्रयोगात्तधैव न्यासः । न तु साम्प्रदायिकः 'परात्मने 
श्रीलक्ष्मीनारायणाय नमः” इतीत्यबधेयम्‌ । आह्विकतरङ्गे वायुपुराणानुसारात्‌ 
पराय पुरुषात्मने श्रीलक्ष्मीनारायणाभ्यां नम इति न्यासोऽपि कार्य इत्युक्तम्‌ । 
दक्षिणहस्ते ओं पराय अव्यक्तात्मने ब्रह्माणीभारतीभ्यां नमः । वामहस्ते 
पराय महदात्मने ब्रह्मतरायुभ्यां नमः । दक्षिणपादे पराय अहङ्कारात्मने 
गरुडशेषरुद्रेभयो नमः । वामपादे पराय मनआत्मने स्कन्दन्द्रादिभ्यो नमः । 
दक्षिणहस्ताद्गष्ठादिपश्चाङ्गलिपु पराय श्रोत्रात्मने दिग्टत्रताभ्यो नमः । पराय 
त्वगात्मने प्राणाय नमः । पराय चक्षुरात्मने सूर्याय नमः । पराय जिद्वात्मने 
चरुणाय नमः । पराय प्राणात्मन अश्विभ्यां नमः । वामहस्ताडुष्टादि- 
पञ्चाङ्कलिषु पराय वागात्मने वद्दये नमः । पराय पाण्यात्मन दक्षाय नमः । 

पराय पादात्मने जयन्ताय नमः । पराय पाय्वात्मने मित्राय नमः । पराय 
उपस्थात्मने मनवे नमः । दक्षिणपादाङ्कुलिषु पराय बब्दात्मने 
बृहस्पतिप्राणाभ्यां नम: । पराय स्पर्शात्मने अपानाय नमः । पराय रूपात्मने 
ब्यानाय नम: । पराय रसात्मने उदानाय नमः । पराय गन्धात्मने समानाय 
नमः । बामपादाडुलिषु पराय आकाशात्मने महागणपतये नमः । पराय 
वाय्वात्मने प्रवहाय नमः । पराय तेज आत्मने वहये नमः । पराय 
अवात्मने वरुणाय नमः । पराय पृथिन्यात्मने शनैरचरधराभ्यां नमः । अनेन 
तत्त्वन्यासेन तत्त्वान्तर्यामी भगवान्‌ लक्ष्मीनारायणः प्रीयतां प्रीतो भवतु 
कृष्णार्पणमस्तु । 


मातृकान्यासः 


.' ततः परम्‌ । 
मातृकान्यासकान्‌ कृत्वा... 


यद्यपि अकारायक्षराणामेव मातृकात्तात्‌ ओं अं नमः ओं आम्‌ नमः इति 
न्यासः प्राप्तः । “नमो विन्दुसमेतांइच विन्यसेदक्षरान्युधः' इत्युक्तेः । तथापि 
शिष्टाचारात्‌ दे्रतासहितन्यासस्य सफलत्वाच स एब लिख्यते । 
तत्वन्यासोक्तप्रकारण प्राणायामन्यासौ कृत्वा एतेषां मातृकामन्त्राणां 
अन्तर्यामी ऋषिः शिरसि, गायत्रीछन्दः मुखे, अजादिरूपी श्रीनारायणो देवता 
हृदय, ध्यान विनियोगः । 
तादृगूपाइच पञ्चाझज्ज्ञानमुद्राभयोयताः । 
टड्डी दण्डी च धन्वी च तत्तयुक्तास्तु वामतः । (तं.सा.१-२१) 
इति ध्यात्वा अजादिरूपिश्रीनारायणप्रिरणया श्रीनारायणप्रीत्यर्थं मातृ- 
कान्यासमहं करिष्ये । इति सङ्कल्प्य मातृका न्यसेत्‌ । तत्क्रमः । 


शिरसि आं अं अजाय नमः । मुखमभितः आं आं आनन्दाय नम: । 
दक्षिणनेत्रे ओं ३ इन्द्राय नमः । वामनेत्रे ओं ई इंशानाय नमः । दक्षिणकर्णे ओं 

उं उग्राय नमः । वामकर्णे ओं ऊं ऊर्जाय नमः । दक्षनासापुटे ओं क्रं 
ऋतुम्भराय नमः । वामनासापुटे ओं कृ क्रघाय नमः । दक्षिणकपोले ओं लूं 
लृशाय नमः । वामकपोले ओं हूं लूजाय नम: । उर्ध्वोष्टे ओं एं एकात्मने नमः । 
अधरोष्ठे ओं ऐं ऐराय नमः । उर्ध्वदन्तपड्डी ओं ओजोभृते नमः । 
अधरदन्तपङ्कै ओं औं औरसाय नमः । मुखान्तस्थे मूर्थस्थाने आं अं अन्ताय 
नमः । चाचि ओं अः अर्घगर्भाय नमः । 


दक्षिणवाहुसन्धिषु ओं क॑ कपिलाय नमः । ओं खं खपतये नमः । ओं गं 
गरुडाय नमः । आं घं घर्माय नमः । ओं ङं उसाराय नमः । 
वामबाहुसन्धिचतुष्टये तदग्रे च ओं चं चार्वङ्गाय नमः । ओं छं छन्दोगम्याय 
नमः । ओं जं जनाईनाय नमः । ओं झं झटितारये नम: । ओ अं अमाय नमः । 
दक्षपादसन्धिचतुष्टये अग्रे च ओं टं टड़िने नमः । ओं ठं ठलकाय नम: । ओं इं 
डरकाय नमः । ओं ढं ढरिणे नमः । ओं णं णात्मने नमः । बामपादसन्धिषु 
अग्रे च ओं तं ताराय नम: । ओं थं धवाय नमः । ओं दं दण्डिने नमः । ओं 
धं घन्बिने नमः । ओं नं नम्याय नमः । दक्षपारर्ते ओं पं पराय नमः । ओं फं 
फलिने नमः । ओं बं बलिने नमः । ओं भं भगाय नमः । ओं मं मनवे नमः । 
हृदि ओं यं यज्ञाय नमः । त्वबचि ओं रं रामाय नमः । चर्मणि ओं लं 
लक्ष्मीपतये नमः । मांसे ओं वं वराहाय नम: । रुधिरे ओं शं झान्तसंविदे 
नमः । मेदसि ओं षं षड्गुणाय नमः । मज्जायां ओं सं सारात्मने नमः । 
अस्थिषु ओं हं हंसाय नम: । प्राणे ओं ळं ळाळुकाय नमः । जीवे ओं क्षं 
लक्ष्मीनृसिंहाय नमः । इति मातृकान्यासः । 


,' “प्राणानायम्य मूलतः ॥। 


अष्टाक्षरन्यासपूर्व ध्यात्वोद्यद्धास्वदित्यथ । 
पूजाङ्गमिति मूलं च जपदष्टोत्तरं शतम्‌ ॥ 

पुनव्चाक्षरविन्यासं कृत्वा ध्यायेद्धरि पुनः । 


“बिन्यसेत्‌ वर्णेकैकं बिन्द्वन्तं’ इत्युक्तेः सर्वत्र ओंकारो योजनीयः । 
विन्द्वन्तं प्रायिकम्‌ । ` अः अर्धगर्भाय नमः? इत्यत्र तदभावात्‌ । 


नारायणाष्टाक्षरमन्त्रः 

एकादशस्थाने श्रीनारायणाय नमः इति चदेत्‌ । मूलमन्त्रेण प्राणायामः । 
अथ पञ्चाङ्गन्यासः । ओं कृद्धोल्काय हृदयाय नमः । ओं महोल्काय शिरसे 
स्वाहा । ओं वीरोल्काय शिखायै बोषट्‌ । ओं युल्काय कवचाय हुम्‌ । ओं 
सहस्रोल्काय अस्राय फट्‌ । इति दिग्बन्धः । 


ततः कृद्धोल्कादिपञ्चमन्त्रैः द्विरावृत्तैः ज्येष्ठाङ्गलिमारभ्य अद्जुलिषु न्यस्य 
अष्टाङ्जन्यासं कुर्यात्‌ । तत्क्रमः । आं ओं विश्वाय नमः शिरसि । ओं नं 
तैजसाय नमः नेत्रयोः । ओं मां प्राज्ञाय नमः नासायाम्‌ ।ओं नां तुर्याय नमः 
बाचि । ओं रां आत्मने नमः हृदये । ओं यं अन्तरात्मने नमः नाभौ । ओं 
णां परमात्मने नमः जान्बो: । ओं यं ज्ञानात्मने नमः पादयोः । इति न्यस्य 
ओं विश्वाय नमः इत्यादिमन्त्रैः ज्येष्टाङ्कलिं विहाय अष्टाङ्गुलिषु न्यस्य अस्य 
श्रीनारायणाष्टाक्षरमन्त्रस्य अन्तयांमी ऋषिः शिरसि, दैवी गायत्री छन्दः मुखे, 
श्रीलक्ष्मीनारायणो देवता हृदये, ध्याने ब्रिनियोगः । 
उयद्धास्तरत्समाभासञ्चिदानन्दैकदेहबान्‌ । 
चक्रशद्वगदापद्मधरो ध्येयोह्हमीझ्वर: ।। 
लक्ष्मीघगभ्यामाञ्लिएस्स्वमूर्तिगणमध्यगः । 
व्रह्लवायुशिवाहीशविपैउशक्राहिकेरपि ॥ 
सेव्यमानोडधिकं भक्त्या नित्यनिङ्दोषशन्तिमान्‌ । 
(तं.सा.१-१८. १५) (इति ध्यात्वा) 
मूर्तयोऽष्टा्रपि ध्येयाउचक्रशइबराभस: । 
युक्ताः प्रदीपवर्णाइच सर्वाभग्णभूपिता: । (तं.सा.१-२०) 

इति विश्वादीन्‌ वर्णदेवान्‌ ध्यात्वा 
चक्रशङ्खबराभीतिहस्तान्येतानि सर्वः । 
मूलरूपसवर्णानि कृष्णवर्णा शिखोच्यते ।(तं.सा.१-३३) 
इति कृद्धोल्कादीश्च ध्यात्वा श्रीलक्ष्मीनारायणप्रेरणया श्रीलक्ष्मीनारायणप्रीत्यर्थ 
श्रीमन्नारायणाक्षरमन्त्रजपं करिष्ये । इति सङ्कल्प्य पूजाङ्गम्‌ आं आं नमो 
नारायणाय औं इति आयन्तप्रणवसाहित्येन जघ्त्रा पुन: प्राणायामन्यासान्‌ 
कृत्वा ध्यानइलोकं पठित्वा समाप्य यस्य स्मृत्येति अनेन नारायणशक्षर- 
मन्त्रजपेन भगवान्‌ मुख्यप्राणान्तर्गतः श्रीलक्ष्मीनारायणः प्रीयतां प्रीतो भवतु 
श्रीकृष्णार्पणमस्तु । 
पूजार्थं प्रार्थना 
ततः कृताञ्जलिर्भूत्वा निषुसीदेति ऋचं पठेत्‌ ।। 
“निषुसीद गणपते” 
आराध्यसे प्राणभृता प्रणा प्राणाधिनाथेन समीरणेन । 
नारायण ज्ञानसुखैकपूर्ण स्वामिन्‌ मम श्रीरमण प्रसीद | 
बिम्बो5सि प्रतिनिम्बोऽस्मि तव यद्यपि चान्तरम्‌ । 
स्वामित्रिर्दोष मद्दोषान्‌ बिरेचय नमोऽस्तु ते ॥। 
भगवन्‌ यन्मया कर्म शुभं कारयसि प्रभा । 
तत्सर्व विष्णुपूजास्तु तब दव प्रसादनः ।। 
सम्प्ार्थ्येबं देवदेवं मुद्रया प्रार्थनारन्या 
(सम्प्रार्थ्यब स्बबिम्बस्थं मुद्रया प्रार्थनारन्यया ।) 


जयाच्युत जयानन्त जय कृष्ण हरे प्रभा । 
जय केशव लक्ष्मीशेत्येवं कृप्णं परित्रजेत ॥। 

मयि स्थितो मदङ्गेषु स्वतन्त्रो व्याप्तवान्हरिः । 
स सर्व स्वात्मतन्त्रात्मा स्वेच्छया वर्तयत्यजः ॥। 


अनंझस्यापि जीबस्य किञ्चित्समार्ध्ययोजनाम्‌ । 
कार्येषु यः करोत्यद्धा नमस्तस्मै स्वयम्भुवे ।।(अनु.२-९६) 


स्ववन्दनं यथा पित्रा कारितं शिशुकर्तृकम्‌ । 
एवं पूजा विष्ण्वधीना भवेज्जीवकृतेत्यपि ॥ 


ज्ञानकर्मेन्द्रियगतेत्रह्मरुद्रपुर:स्सरै: । 
सन्मार्गे प्रेरितोऽहं त्वा पूजयाम्यथ माधव ।। 


इत्यपि प्रार्थ्य कलशाराधनं करिष्ये इति सडूल्प्य 
कलशस्थापनम्‌ 

कलं पूजयेत्‌ पइ्चादाह्वयेद्देबताशतम्‌ ।। 
मातृका एकपञ्चात्‌ चतुर्बिञतिमूर्तयः । 
केशबाद्यास्तथा बिरचतैजसप्राज्ञतुर्यकाः ।। 
आत्मान्तरात्मपरमज्ञानात्मावासुदेबकः । 
सद्धर्षण$च प्रयुम्रोऽनिरुद्धो मत्स्यकच्छपौ ।! 
कोलो नृसिंहः सबुर्जामदश्यरघूद्रही । 
बासिष्ठयादबौ कृष्णावाज्रेयो बुद्धकल्किनौ ।। 
शिंशुमारइचेति शतं मूलमूर्त्या समन्वितम्‌ । 
आहूय देबताः पृज्याः (पूजयेदेताः) स्नानीयकलशे बुधैः(बुधः) 
नेवदयप्रोक्षणार्थं च पञ्चपात्रप्रपूरण । 

पानीयार्थं पृथक्‌ चैब(कं) कलशत्रितयं भवेत्‌ ॥ 

पाणिप्रक्षालनार्थ तु गन्धाद्यर्थमिति द्वयम्‌ । 
पञ्चैव(ते) कलशाः प्रोक्तास्सम्भवे सति साधयेत्‌ 
(गन्धार्थ द्वौ पुनः पृथक्‌) ॥। 

तदभावे त्रयोऽपि स्युरद्री द्वाबप्यसम्भने । 
सर्वेषामप्यभावङ्चेद्धिन्रपाञ्जाणि कल्पयेत्‌ । 


एकस्मादेव पर्चात्तं कलझं पूजयेद्रुधः 
(सम्भवे सप्तकलशाः पञ्च वाथ त्रयो द्वयम्‌ । 


असम्भवे च सर्वेषां भिन्नपात्राणि कारयेत्‌ । 
एकस्मादपि पइ्चात्तं कलझं पूजयेद्‌ बुधः) 


कलशाइच सप्त सम्पादनीयाः इति मुख्यः । पञ्च बा त्रयो वा द्वौ वा 

सर्वेषामप्यभावे एकस्मादपि कलशात्‌ पात्रभेदकल्पनं वेति पक्षास्त्वनुकल्पाः । 
“सम्भवे सप्तकलशाः पञ्च वाथ त्रयो द्वयम्‌ । असम्भवे तु पात्राणां 
भिन्नपात्राणि कल्पयेत्‌’ इत्युक्तेः । सप्तादिकलशानां विनियोगोऽप्युक्तोऽस्ति । 

पूर्णकुम्भस्स्रानकुम्भो निर्माल्यापनये परः । 

नैवेयप्रोक्षणार्थश्च पञ्चपात्रप्रपूरकः ।। 

पानीयार्थस्तथा शङ्वभ्रमणार्थश्च सप्तमः । 

सप्त कुम्भा इति ज्ञेया अथ त्रा पश्चकुम्भकाः ॥। 

पूर्णकुम्भस्स्रानकृम्भौ निर्माल्यापनये परः । 

एको नैवेद्यपानीये झद्गस्य भ्रमणाय च ।। 

पूर्णकुम्भस्खानकुम्भो निर्माल्यापनये परः । 

इति त्रयो वा कुम्भास्स्युद्वी वा ज्ञेया विचक्षण: ।। 

पूर्णकुम्भः ख्रानकुम्भो द्यत्र पश्चादिपक्षक । 

ख्रानार्थ: कुम्भ एव स्यात्पानीयायर्धसाधकः ।। 

इति । अत्र पद्ममालायां पञ्चेति पक्षे प्रकारान्तरेण बिनियोगोक्तिः 
पक्षान्तरप्रदर्शनायेति न विरोध: । पञ्चादिके पक्षके इत्युपलक्षणम्‌ । सप्तेति 
पक्षेऽपि अनुक्तयोरावश्णकयो: गन्धार्थकहस्तक्षालनार्थयोः कलशयोः स्रानकुम्भः 
साधकी भवति । न्यायसाम्यादित्यपि द्रष्टव्यम्‌ । तेन 


सम्भवे सप्तकलशानभिषेकस्य सिद्धये । 

बृहत्कलशमेकं तु द्वितीयं कुम्भसंज्ञितम्‌ ।। 

नैवेयप्रोक्षणायैकं पञ्चपात्रप्रपूरकम्‌ । 

पानीयार्थं च गन्धार्थ स्वहस्तक्षालनाय च ॥। 

इति गन्धार्थस्य स्वहस्तक्षालनार्थकस्य चानइ्यकतयोक्तत्वात्तयोरनुक्ते- 

न्यूनतेति शङ्जनवकाशः । अन्यथा वचनान्तरे आवञ्यकयोः निर्माल्यापनय- 
शङ्कश्रमणार्थकयोरनुक्तस्तत्रापि न्यूनतापातात्‌ । तत्परिहाराय बृहत्कलस्यैव 
तदुभयसाधकत्वपक्षे प्रकृतेऽपि साम्यात्‌ । पञ्चादिपक्षके तु पानीयादीत्यादि- 
पदेनैव गन्धादेरपि शक्यसङ्कहत्वान्न तस्यानुक्तत्वप्रयुक्तन्यूनताप्रसक्तिरित्यव- 
धेयम्‌ । 


यद्यपि पञ्चेति पक्षे स्रानार्थकुम्भस्य पानीयादर्धसाधकत्वं न सम्भवति । 
पानीयादीत्यादिपदोपात्तपञ्चपात्रप्रपूरणायर्थसाधकत्चसम्भवेऽपि पानीय- 
साधकत्चासम्भवात्‌ । 'एका नैवेद्यपानीय' इति पानीयार्थकस्य कलस्य 
पृथगभिहितत्चात्‌ । तथापि पञ्चेति पक्षे पानीयादीत्यादिपदोपात्तपत्चपात्र- 
प्रपूरणायर्धानामे साधको भवति । पटीत्यादिपदोपात्तपक्षे द्वये तु 
पानीयदेरनुक्तस्य सर्वस्यापि साधको भवति इति बुद्धया विवेकेनाधों ध्ययः । 
तथा च ख्रानकुम्भोदकत एव विभज्य भिन्नभिन्नपात्रेषु क्षेपणीयम्‌ । तैज्च 
गन्धसम्पादनहस्तप्रक्षालनपश्चपात्रपूरणादिकमनुक्तमात्रयकं सर्व कार्यमित्युक्तं 
भवति । एवं कलशान्‌ सम्पाय तत्र वृहत्कलशमभिषेकार्थ सूक्ष्मकलशं 
कुम्भाभिषेकार्थ स्थापयित्वा कलगद्वयमुखे षटकाणपद्मं विलिख्य तत्र हस्तं 

निधाय बुधवरुणान्तर्यामिश्रीलक्ष्मीनारायणमाबाह्य तयोः गन्धोदकतुलसी- 
पुष्पाणि क्षिस्वा हस्तेन कलशी स्पृष्ट्वा 
कलशपूजा 

कलशस्य मुखे विष्णु: कण्ठे रुद्रस्समाश्रितः । 

मूले तत्र स्थितो ब्रह्म मध्ये मातृगणास्स्मृताः ॥। 

कुक्षौ तु सागरास्सप्त सप्तद्वीपा बसुन्धरा । 

ऋग्वेदोऽथ यजुर्वेदस्सामवेदो ह्यधर्वणः ।। 

अङ्गैश्च सहितास्सर्वे कलशं तु समाश्रिताः । 


इति सार्धमन्तरद्वयपठनपूर्वकं व्रिष्ण्वादिदेवतानां तत्तद्देशावस्थानानु- 
सन्धानरूपां पूजां कृत्वा 


“अत्र गायत्री सावित्री झान्तिः पुष्टिकरी तथा । 
आयान्तु देवपूजार्थ दुरितक्षयकारिकाः’ । इत्युक्ता गङ्गाया आवाहयेत्‌ । 
तत्र मन्त्राः 
इमं मे चाथ गङ्गे च यमुनेत्यादिकं पठेत्‌ (चेत्यादि 
मन्त्रानुदीरयेत्‌) 
इमं मे गड्ढे इति मन्त्रस्य सिन्धुद्वीपक्रषिः । सर्वा नयो देवताः । जगती 
छन्दः । सर्वनदी्रार्थने विनियोगः । 
इमं में गड्ढे यमुने सरस्वती शुतुद्रिस्तोमं सचता परुष्ण्या । 
असिक््या मरुद्ध वितस्तयाऽऽजीकीये शृणुह्या सुघामपा ।। 
(क्र .सं.१०-७५-" ) 
गङ्गे च यमुने चैव गोदाबरि सरस्वती 
नर्मदे सिन्धुकावेरि जलेऽस्मिन्सन्निधिं कुरु ॥। 

सर्वे समुद्रास्सरितस्तीर्घानि जलदा नदाः । 
आयान्तु देवपूजार्थमभिषेकार्थमादरात्‌ ॥ 


इति मन्त्रैः कलशद्वये तुलसीदले स्थापयेत्‌ । ततः कलशद्वये 
शद्कचक्रगदापञ्रधेनुताक्ष्यादिमुद्रिकाः । 
प्रदर्श्य ... 


अत्र प्रथममिति शेषः । प्रथमं प्रदइर्य कलशं पूजयेदिति योजना । 
मुद्रप्रदर्शनानन्तरमेब पूजायाः बहुतरवचनसिद्धत्वात्‌ । अत्र शङ्कादिता- 
्कष्यान्तमुद्राषट्कपक्षस्यैव मुख्यत्वमभिप्रेत्य तस्य साक्षादेवोक्तिः । चन्द्रमुद्रा 
नाराचमुद्रा चेति द्वयं मिलित्वा अष्टौ मुद्रा इति पक्षस्य तदुभये हंसमुद्रा 
मिलित्वा नवमुद्रा इति पक्षस्य चामुख्यत्वसूचनायादिपदप्रयोगः । 
बक्ष्यमाणलक्षणप्रतिपादकप्रमाणानुसारेण क्रममाश्रित्य मुद्राः प्रदर्शनीयाः । 
तथा च निर्विषीकरणार्थ 


पक्षिराजाय विद्यहे वक्रतुण्डाय धीमहि । तन्नो गरुडः प्रचोदयात्‌ । 
तत्पुरुषाय विद्महे सुवर्णपक्षाय धीमहि । तन्नो गरुडः प्रचोदयात्‌ । 


इति मन्त्राभ्यां गरुडमुद्रा प्रदर्श्य 
धेनुमुद्रा स्रवद्धारां शुद्धां पूर्णा विचिन्त्तयेत्‌' 
इत्युक्तरीत्या कामधेनो अमृतं दुहेति ध्यात्वा 
“सर्वकामदुघे देवि सर्वतीर्थाभिषेचनि । 
पावने सुरभिश्रेष्ठ देवि तुभ्यं नमोऽस्तु ते! 
अमृतस्राविण्यै सुरभ्यै नमः इति मन्त्रेण धेनुमुद्रां, 


प्रवित्रीकरणार्थं ओं नमो भगवते पाञ्चजन्याय महाशङ्खाय सर्वपाताल- 
वासिनां विक्षोभकाय हुं फट्‌ स्वाहा' इति मन्त्रेण शइमुद्रां, 

संरक्षणार्थ “ओं नमः सुदर्शनाय महाचक्राय हुं फट्‌ स्वाहा” इति चक्रमुद्रा, 
दिग्वन्धनार्थ “ओं नमो भगवत्यै गदायै भावरूपिण्यै कौमोदक्यै हुं फट्‌ स्वाहा' 
इति मन्त्रेण गदामुद्रां, जलशोधनार्थ पद्चमुद्रा चेति मुद्राषट्कं प्रदर्शयेत्‌ । 
मुद्रालक्षणानि 

सङ्गहस्तु - 

ताक्ष्यगोशइचक्रगदापग्राभिधास्तु षडिति । ताक्ष्यांदिमुद्रालक्षणानि तु 


“हस्तौ तु विमुखौ कृत्वा ग्रथयित्वा कनिष्ठिके । 
मिथस्तर्जनिके हिलेष्टे श्लि्ावङ्गटकौ तधा ॥ 


मध्यमानामिकाभ्यां तु द्वौ पक्षावेव कुञ्चयेत्‌ । 
एषा गरुडमुद्रा स्यादशेषविशनाशनीम्‌ ।। 


हस्तद्वये त्वधोवक्त्रे सम्मुखे च परस्परम्‌ । 
बामाङ्गलीर्दक्षिणस्य चाङ्गलीनां च सन्धिषु ।। 
संबेइय मध्यमाभ्यां तु तर्जन्यौ द्वे प्रयोजयेत्‌ । 
कनिष्ठे द्वेऽनामिकाभ्यां युञ्यात्सा धेनुमुद्रिका ॥ 
बामाक्ृष्ठं तु सङ्गृह्य दक्षिणेन तु मुष्टिना । 
कृत्वोत्तानं तथा मुष्टिमङ्गष्टं तु प्रसारयेत्‌ ॥ 
वामाङ्रुलीस्तथा रिलेष्टास्सयुक्तास्तु प्रसारिताः । 
दक्षिणाइुएससंश्लिष्ठा मुद्रा शङ्वस्य चोदिता ।। 
हस्तौ तु सम्मुखौ कृत्वा संहग्नी सुप्रसारितौ । 
कनिष्टाङ्गएको लगी मुद्रा चक्रस्य सिद्धिदा ॥ 
अन्योन्याभिमुखौ हस्तौ कृत्वा तु ग्रथिताङ्गुली । 
अङ्गुल्यौ मध्यमे भूयस्संछग्रौ सुप्रसारित ।। 

गदामुद्रा समाख्याता परा मुक्तिकरी सदा । 
करौ तु सम्मुखौ कृत्वा संहंतावुन्नताङ्गुली ।। 
तलान्तर्मिलिताङ्गष्टौ कुर्यात्सा पद्ममुद्रिका । 


इति वचनानुसारेण ज्ञेयानि । एवं मुद्राषट्कप्रदर्शनानन्तरं ्रानीयकलशस्य 
मुखे पूर्वादिचतुर्दिक्षु क्रमेण श्रीनारायणाय नमः श्रीवासुदेबाय नमः । श्री 
प्रयुज्नाय नमः । श्रीअनिरुद्वाय नमः इति गन्धयुक्ततुलसीदलैः पूजये इति 
पूजयित्वा कलशद्वयजले बक्ष्यमाणप्रकारेण पीठपूजां कृत्वा, स्रानीयकलशे 
सूर्यान्तर्गतश्रीलक्ष्मीनारायणं अजादिशतकलशदेवताभिः सह “एहि एहि' इति 
विज्ञाप्य, मूलेन भगवन्तं श्रीनारायणं आवाहयामि आवाहयामि इति 
द्विरुचार्य, आवाहनमुद्रां प्रदरर्य, आवाहितो भवेत्युत्तवा ओं अजाय नम 
इत्यारभ्य क्रमेण क्षं लक्ष्मीनरसिंहाय नमः इत्यन्तं एकपञ्चाशन्मू्तीः, ओं के 
केशवाय नमः इत्यादि क्रमेण चतुर्विझंतिमूतीः, ओं आं आत्मने नमः । ओं 
अं अन्तरात्मने नमः ।औं पं परमात्मने नमः । ओ ज्ञा ज्ञानात्मने नमः । ओं 
बां वासुदेवाय नमः । ओं सं सङ्कर्षणाय नमः । ओ प्रं प्रयुप्माय नमः । ओं अं 
अनिरुद्धाय नमः । ओं विं विश्वाय नमः । ओं तं तैजसाय नमः । ओं प्रां 
प्राज्ञाय नम: । ओं तुं तुर्याय नमः । ओं मं मत्स्याय नमः । ओं कुं कूमांय 
नमः । ओं वं वराहाय नमः । ओं नं नरसिंहाय नमः । ओं वां वामनाय नम: । 
ओं भा भार्गवाय नमः । ओं रां राघवाय नमः । ओं व्यां व्यासाय नम: । ओं 
हीं कृष्णाय नमः । ओं दं दत्तात्रेयाय नम: । ओं बुं बुद्धाय नम: । ओं कं 
कल्किने नमः । ओं शिं शिंशुमाराय नमः । इत्यन्तमुक्तबा ओं नं नारायणाय 
नमः इति चोक्ता ता आवाहयेत्‌ । अत्र सूयांयन्तर्गतश्रीलक्ष्मीनारायणस्य 
तस्मान्निर्गतानां शतमूतीनां चोभयत्राबाहनं दिवा पूजायाम्‌ । रात्रौ पूजायां तु 
शुझप्रक्षे चन्दरान्तर्गतानां कृष्णपक्षे बह्यायन्तर्गतानामावाहनमिति ज्ञातन्यम्‌ । 
ययाक्तम्‌ - 

“कृत्वा? पीठार्चनं होकशतमूर्तीरजादिका: । 

मूलरूपेण सहितास्सूर्यमण्डलसंस्थिताः ।। 

रात्री शुक्के त्विन्दुसंस्थाइचाहि वा बह्लिमध्यगाः । 
आवाह्य पूजामखिलं कृत्वा विष्णौ समर्पयेत्‌’ ॥। इति । 


एवं ख्रानीयकलशे एकोत्तरशतमूर्तीरावाह्य द्वितीयकलशेऽपि तासां 

व्युत्क्रमेणावाहनं कार्यम्‌ । तासां भक्तप्रार्थनया रूपान्तराणि स्वीकृत्य 
च्युत्क्रमेण द्वितीयकलशे प्रवेशसम्भवात्‌ । तथा च सर्यान्तर्गतश्रीलक्ष्मी- 
नारायणं, शिंशुमारादिशतकलशदेवताभि: सह “एहि एहि’ इति विज्ञाप्य मूलेन 
भगवन्तं श्रीलक्ष्मीनारायणमाबाहयामि आवाहयामि इति द्विरुचार्य, आवाहनमुद्रा 
प्रदरर्य, आवाहितो भवेत्युत्तवा शिंशुमाराय नमः इत्यारभ्य अजाय नमः 
इत्यन्तमुत्त्वा, नारायणाय नमः इति चोक्तवा ताः तं चावाहयेत्‌ । अत्र 
शिंझुमारादिअजान्तशतमूर्तीनां पूजाकाले स्मरणाय आहिकतरड्गे तासां सङ्गहः 
कृतः । 

शिंशुमारं कल्किबुद्धौ दत्तात्रेयं च कृष्णकम्‌ । 

चेदन्यासं रामचन्द्रं भार्गवं वामनं तथा ॥।१॥। 

नारसिंहं बराहं च कूर्म मच्छ्यं तुरीयकम्‌ । 

प्राज्ञतैजसनिश्वानिरुद्धान्‌ प्रयुस्नकं तथा ॥॥२।। 

सङ्कर्षणं वासुदेवं ज्ञानात्मपरमात्मकौ । 

अन्तरात्मानमात्मानं कृष्णं हरिमुपन्द्रकम्‌ ॥।३।। 

जनार्दनाच्युतौ नारसिंहाधोजक्षजं तथा । 

पुरुषोत्तमानिरुद्धौ द्वौ प्रयुम्न वासुदेवकम्‌ ॥॥४।। 

सङ्ग्॑णं दामकुक्षि पद्मनाभं हृणीकपम्‌ । 

श्रीधरं बामनं च त्रिविक्रमं मधुसूदनम्‌ ५ 

श्रीविष्णुं चैव गोविन्दं माधवं तदनन्तरम्‌ । 
नारायणं केशव च नारसिंहं च ळालुकम्‌ ॥।६॥ 


हंसं सारात्मरूपं च षड्गुणं शान्तसंविदम्‌ । 
बरं लक्ष्मीपतिं रामं यज्ञं मनुभग तथा ISN 


बलिनं फलिरूपं च परं नम्यं च धन्विनम्‌ । 
दण्डिनं थवतारौ च णात्मानां ढरिणं तथा ।८॥। 


डरकं ठलकं टड जसं श्रीझटितारिकम्‌ । 
जनार्दनं तथा छन्दोगम्यं चार्वङ्गमेव च ॥।९।। 


ङसारघर्मौ गरुडासनं श्रीपतिं तथा । 


कपिलं चार्घगर्भान्तावौरसौजोभूदेरकान्‌ ॥।१०॥। 
एकात्माननम्लूजम्लृशमृचमृतम्धरम्‌ । 

तथा चोजोंग्रेशेन्द्रानन्दाजानारायणमथापरम्‌ ॥ 

एतान्देवानाह्वयामि पूर्णकुम्भोदके शुभे ॥।११॥। 


इति । यद्यपि छलारिरोषाचार्यैः तन्त्रसारटिप्पण्यां 'एकपञ्चाशद्वर्णाना' 
इत्यादिमूलन्याख्यानसमये “अत्र पूजाकाले द्वी कलशी पूज्यौ । स्रानीयकलशः 
पूर्णकलाइचेति । तत्र ्रानीयकलशे अजादिशतमूर्तीनामावाहनं इति “शतं 
कला: कलशदेवता:” इति सामान्यवचनात्‌ । पूर्णकलशे तु एकोत्तरशत- 
मूर्तीनामाबाहनम्‌ । 'ताभिस्सहितां मूलमूतिं कुम्भोदके सुधीः ।' इति 
बिशष्योक्तरित्युक्तम्‌ । तथा च तदुरुभि: छलारिनरसिंहाचार्यैः तथैव 
मूर्त्यांवाहने प्रकारोऽभिहितः । तथापि कलशदेवता इत्यस्य कलशद्वयदेवता 
इत्यर्थः । न केवलं कलशयोरेता एव देवता: किन्तु द्विविधकुम्भोदके इत्यर्थः । 
'पुर्णकुम्भस्ख्रानकुम्भ:' इत्यादी ख्रानीयेऽपि कुम्भशव्दप्रयोगात्‌ इति तन्मूलस्य 
च्यार्न्यातुं शक्यत्वात्‌ न तस्य विशिष्योक्तिरूपत्वम्‌ । अत एवैतमेच 
व्याख्यानमभिप्रत्य "इति शतं मूलमूर्त्या समन्त्रितम्‌ । आहूय देवता पूज्याः 

स्रानीयकलशे वुधः” इति पयमालायाम्‌ । तथा वेदव्यासतीर्धश्रीमच्चरणकृत- 
पूजापद्धतौ सदाचारदर्पणाख्यग्रन्थान्तरे च उभयत्र एकोत्तरशतमूर्त्याबाहन- 
मभिहितम्‌ । अन्यथा तेषामपि विशिष्योक्तिबिरोधप्रसङ्घ इत्यवधेयम्‌ । 


एवमावाहितनृहत्कलशपूर्णकलस्थदेवेषु प्रार्थनामुद्रां विधाय “भो: देवाः, 
यूयं यागावसानपर्यन्तमत्र स्थित्वा भक्तस्य मम पूजां गृहीत्वा मां 
पालयध्वमिति प्रार्थ्यं मूलमन्त्रेण आवाहनादिषण्मुद्रां प्रदर्शयेत्‌ । एतासां 
लक्षणानि वक्ष्यन्ते । 


तदनन्तरं स्नानार्थं मजनालयं प्रत्यागच्छध्वमिति प्रार्थयित्वा इदं बिष्णु’ 
(ऋं.सं.१-२२-१७)इति मन्त्रेण पादुकान्यर्पयित्वा ्रानालयमागतान्‌ ध्यात्वा 
भद्र कर्णेभिः? (ऋं.सं.१-८९-८) इति मन्त्रेण स्रानपीठे तानुपवेशयित्वा 
पुनस्तत्रापि आवाहनादिषण्मुद्राः प्रदर्य मूलमन्त्रेणैवार्घ्यपायाचमनमधुपर्क- 
ख्रानपुनराचमनवस्रविभूषणोपचीतासनाख्यघोडशोपचारान्‌ पुष्पेण पात्रभेदेन 
पृथगुदकं गृहीत्वा तेन वा समर्प्यं मातृकान्यासतत्त्वन्यासौ कृत्वा 
नारायणाष्टाक्षरस्य कृद्धोल्कादिपञ्चाङ्गन्यासं वर्णन्यासं च कृत्वा 'उद्यद्वास्वत्‌' 
इति ध्यायेत्‌ ॥ 


यथा मातृकान्यासस्य तत्त्वन्यासात्पूर्वमेव कर्तव्यं यथा च चतुर्विधन्या- 
समध्ये पञ्चाङ्कलिन्यासौ परित्यज्य कृद्धोल्कादिपाङ्गलिन्यासवर्णन्यासयोरेव 
कर्तव्यत्वं तथा प्रतिमापूजाप्रकरणे वक्ष्याम: । 


ततः कलराद्वयं स्पृष्टत्रा 
मूलमन्त्रं च द्विषड्बारं जपत्ततः || 
सान्निध्यार्घ द्वादशवारं मूलमन्त्रजपं कुर्यात्‌ । 


यद्यप्याहिकतरङ्गे कलशपूजाप्रकरणे प्रतिमापूजाप्रकरणे च अभिषेकात्पुंग्व 
तत्त्वन्यासादिध्यानान्तं कार्यमित्युक्तम्‌ । तथापि 'अभिपेकात्पुग तराप 

पइचाद्वा परमात्मनि’ इति अभिषेकानन्तरमपि तस्याः कतव्यत्वस्य 
पद्यमालायामेव वक्ष्यमाणत्वात्‌ न दोष इति ज्ञेयम्‌ । 


तदन्तरं गन्धतुलसीदलसहितं पुष्पं चार्पयेत्‌ । एवमर्घ्यादि द्वादशोपचार- 
पर्यन्तं पूजां कृत्वा कलशयोरावरणपूजां वक्ष्यमाणप्रकरेण विधाय 
आवरणदेवताभ्यः अर्ध्य-पा्-आचमन-मधुपर्क-पुनराचमन-स्रान-वासो- 
विभूषणा-उपवीत-आसन-गन्ध-पुष्पाख्यद्वादशोपचारान्‌ समर्पयेत्‌ । 
अवश्िष्टधूपदीपायुपचारस्तु विष्णुना सहैव समर्पणीया: । पीठदेवानां तु 
सवेऽप्युपचारा विष्णुना सहेति बिशेषोऽत्रानुसन्थेयः । 


पीठदेवानां सर्वेऽप्युपचारा विष्णुना सह 
तदुक्तं तिलके 
'अर्घ्यपायावाचमनं साचामं मधुपर्ककम्‌ । 
स्रपनं बसनं चैव गन्धं पुष्पविभूषणम्‌ ॥ 
दशैतानुपचारास्तु सर्वेभ्यश्च पृथक्पृथक्‌ । 
लक्ष्म्यायावरणस्थेभ्यो नमोऽन्तैः स्वस्वनामकैः ॥ 


आसनादि तु पीठस्य देवानां विष्णुना सह ।' 


इति प्रमाण अधिकयोरुपवीतासनयोर्वक्तव्यत्वेऽपि अल्पत्वादर्तिवक्षया 
दशत्युक्तम्‌ । तथा च तयोरपि ग्रहणं लक्षणयेति ज्ञेयम्‌ । सर्वेभ्य इत्यस्यैव 
विवरणं लक्ष्म्यादीति । पृधिगित्यस्य विष्णोः पार्थक्येन । पीठस्थदेवानां 
आसनादि तु आसनमारभ्य पुष्पान्ता द्वादशोपचारा विष्णुना सहैब समर्पणीया 
इत्यर्थः । आसनादीत्यासनस्य आदितया ग्रहणेन प्रथमासनं दत्वै 
अर्घ्यादिभिः पूजा कायां । आसीनं प्रत्येब अर्घ्यांदिदानस्य विहितत्वात्‌ इति 
सूचितं भवति ! न चैवं निर्माल्यत्रिसर्जनप्रकरणोदाहते ' अघ्यं पायमाचनम्‌' 
इति बचने अर्ध्यादित्वेनैव घोडशत्त्रसङ्घघाया उक्तत्वात्तद्विरोध इति वाच्यम्‌ । 
तत्रापि णतद्वचनानुसारण अध्यांदित: पूर्द आसनदानम्याभिप्रेतत्वात्‌ । न 

चोपवीतानन्तरमेवासनदानस्य 'त्तत्राभिहितत्वेन अर्घ्यादितः पूर्व 
आसनदानाङ्गीकारे अन्यतराधिक्येन घोडशत्वसङ्क्याभङ्ग स्यादिति बाच्यम्‌ । 
देवस्य पूजास्थानानिर्गत्य स्रानालयं प्रत्यागत्य स्रानं समाप्य पूजास्वीकाराय 
पूजास्थानं प्रत्यागमने सति तदेवासनं सुवर्णायात्मकं प्रक्षाल्य 
पुनर्देयमित्यङ्गीकारेण सङ्घयाभङ्गाभावात्‌ । रमात्मके चित्रासने उपविष्टायापि 
पूजकेन सुवर्णायात्मकासनस्थ बिहितत्वादिति ध्येयम्‌ । 


यथा आसनादिद्वादशोपचाराः केषाञ्चित्पार्थक्येन केषाचिद्विष्णुना सहेति 
ब्यवस्था, तथा धूपायुपचारा. अपि तथैवेति श्रान्तिं वारयितुमाह - धूपेति । 
अत्रादिपदेन नैवे्यपरिग्रहः । सर्वेभ्यः पीददेवेभ्य आवरणदेवेभ्यशचेति 
प्रमाणार्थः । ततः बृहत्कलशपूर्णकलशदेवताभ्य: पीठावरणदेवतासहिताभ्यः 
घूपदीपनैवेयनमनानि मूलमन्त्रेण दयात्‌ । प्रमाणे नमनशब्दस्य 
प्रदक्षिणसहितनमनबोधकत्वस्यैद धूपशब्देन पुनर्धूपस्य दीपशब्देन नीराजनस्य 
ग्रहणसम्भवात्‌ । तयोः पृथगर्पणीयत्वेऽपि न षोडशत्वसङ्क्याभङ्गप्रसङ्गः । 
अत्रापि नमस्काररूपं चरममुपचारं समर्प्यं पुष्पाञ्जलिमप्यर्पयेत्‌ । प्रमाणे 
पुष्पपदेन अस्यापि लाभात्‌ नोक्तदोषः । ततः पुष्पाञ्जलिं कृत्वा कलयोः 
प्रार्थनम्‌ । 
“कलः कीतिंरायुष्यं विद्यां मेधां श्रियं बलम्‌ । 
योग्यतां पापहानिं च पुण्यवृद्धिं च साधयेत्‌ ।। 
सर्वक्षेत्रमयो यस्मात्सर्वदेबमयो यतः । 
अतो हरिप्रियोऽसि त्वं पूर्णुकम्भ नमोऽस्तु ते ॥' 
इति प्रार्थ्यं 'यस्य स्मृत्या! अनेन कलझपूजनन भगवान्‌ 
बुधवरुणान्तर्यामी श्रीलक्ष्मीनारायणः प्रीयतां प्रीतो भवतु श्रीकृष्णार्पणमस्तु । 
इति वदत्‌ । अत्र अजादिमूतीनां शिंशुमारादिमू्तीनां च अभिषकदेवेनैकीभावः । 
हृत्पद्म प्रति देत्रस्योद्वासनकाले तासां सूर्यमण्डलं प्रविश्य तट्रतनारायणेनैकी- 
भावानुसन्धानं कार्यमिति साम्प्रदायकाः । इति कलशार्चनम्‌ । 

शङ्कपूजा 
ततः शइपूजां करिष्ये इति सइल्प्य 
कलशोदकपूर्ण तु ततः शद्ध प्रपूजयेत्‌ । 
त्वं पुरेत्यादिकान्‌ मन्त्रान्‌ पठित्वा प्रार्थयेत्ततः ।। 
जपेत्त्रिः शद्धगायत्री पुनइशंखादिमुद्रिकाः । 
दर्शयित्वाष्टवारं च मूलमन्त्रं जपत्ततः ।। 
त्वं पुरा सागरोत्पन्नो विष्णुना विधृतः करे । 
नमितस्सर्वदेवेश्‍च पाञ्चजन्य नमोऽस्तु ते ॥ 


गभदित्रारिनारीणां विशीर्यन्ते सहस्रशः । 
तब नादेन पाताले पाञ्चजन्य नमोऽस्तु ते ॥ 


तव नादेन जीमूता विद्रुबन्ति सुरासुराः । 
झशाङ्कायुतदीप्ताभ पाञ्चजन्य नमोऽस्तु ते ॥ 
दर्शनेन हि शइस्य किं पुनस्स्यर्शनेन तु । 
विलयं यान्ति पापानि हिमबद्भास्करोदये ॥ 
नत्वा शङ्कं करे धृत्वा मन्त्रेणानेन वैष्णव: । 
यः ्रापयति गोविन्द तस्य पुण्यमनन्तकम्‌ ।। 
त्रैलोक्यां यानि तीर्थानि वासुदेवस्य चाज्ञया । 
शङ्ख तिष्ठन्ति विप्रेन्द्र तस्मच्छड्ड प्रपूजयेत्‌ ॥ 
इति इलोकसप्तकपाठपूर्वक शा सम्प्रार्थ्य स्रानीयोदकं उद्धरिण्या इङ्गे पूरयेत्‌ । 
तदुक्तं - 
उद्धारिण्या जग्राह्यं नाप्सु शङ्घ निमजयेत्‌ । 
गड्डस्य पृष्टसंस्पृष्टं पयः पापकरं ध्रुवम्‌ ॥। 

न तेन स्रापयेदेवं पूजनात्पापसम्भवः । 
इति अत्र भूमौ शङ्को न स्थापनीयः । 


यस्तु शङ्कं भुवि स्थाप्य पूजयेन्माधवं प्रभुम्‌ । 
तस्य पूजां न गृह्णाति तस्मात्पीठं प्रकल्पयेत्‌ ॥। 


इति बचनात्‌ । शिवायन्यदेवानां शद्वेनाभिषेको न कार्यः । 


शिवं वाप्पन्यदेव वा यः पुमान्झाङ्कवारिणा । 
पूजयेत्तु प्रमादेन सोऽपराधी भवेद्रुवम्‌ । 


इति वचनात्‌ । एवमुद्धरिण्या शङ्कं पूरयित्वा तत्र तुलसीपुष्पं च निधाय 
'ओं नमो भगवते पाञ्चजन्याय महाशङ्डाय सर्वपातालवासिनां विक्षोभकाय हुं 
फट्‌ स्वाहा ओं इति । अन्यथा शङ्खगायत्र्या त्रिवारमभिमन्त्र्य, 
ध्यानावाहनासनाघ्यपायाचमनमधुपर्कपुनराचमनाख्याष्टोपचारेः तुलसीदलैः 
पूजयेत्‌ । सङ्गहस्तु - 
“ध्यानमाचाहनं झङ्घेऽप्यासनार्घ्येऽथ पायकम्‌ । 
आचामं मधुपर्कशच पुनराचमनं तथा'। इति मामकः इलोक: 


ततो 'यस्य स्मृत्या... .'अनेन शङ्कपूजनेन भगवान्‌ श्रीलक्ष्मीनारायणः 
प्रीयतां प्रीतो भवतु श्रीकृष्णार्पणमस्तु । 
षट्पास्थापनम्‌ 

पात्राण्यासदयेत्पूर्ब पञ्च पूजाविधौ सदा । 

अत्र मध्ये स्थापनीयं पात्रद्वयं मध्यमत्वेनानुगमय्य पश्चेत्युक्तम्‌ । 
स्तुतस्तु षट्पात्राण्येब वित्रक्षितानि । अनुपदमेव ' अर्घ्यं वायुपदे प्रोक्त 
नै्त्यां पायमेव च' इति इलोकेन पात्रचतुष्टयमभिधाय “मध्य द्वे 
सर्वपात्राणां' इति पात्रद्वयस्यापि वक्ष्यमाणत्वात्‌ । अर्ध्यादिसमर्पणकरणेन 
'तताऽ्घ्य॑ मूलमन्त्रणः इत्यादिना 'स्रानमाचमनं ततः' इत्यन्तेन 

अर्घ्यायुपचारषट्कसमर्पणोक्त्या षट्पात्रपक्षस्यैव वक्ष्यमाणत्वाच । अत 
आहिकतरड्गे षट्पात्रपक्षे एबाभिहित इत्यवधेयम्‌ । न चैवमर्घ्यांदिषु प्रविष्टस्य 
मलापकर्षणस्रानस्य अधिकोपचारत्वोत्तया अर्घ्य पादं चाचमनम्‌' इति 
प्रमाणोदाहतोपचारषोडशत्वसंख्याभङ्ग: स्यादिति वाच्यम्‌ । प्रमाणे 
खरानशब्देन शुद्धोदकस्रानमात्रविवक्षायां पञ्चामृतस्रानालाभापत्त्या ख्रानत्वेन 
तस्याप्यनुगमवत्‌ मलापकर्षस्रानस्यापि तेनैव धर्मेण अनुगमाङ्गीकारे 
षोडशत्वसंख्याभङ्गाभावात्‌ । न चैवं पुनराचमनस्यापि आचमनत्वेन 
शक्यसङ्घहत्त्रात्‌ अर्ध्यादीनां षट्कसङ्घ्याकत्वमनुपपन्नं स्यादिति वाच्यम्‌ । 
प्रमाणे पुनराचमनस्य पृथगुपचारत्वोत्तया तद्विरोधापातेन तथानुगमासम्भवात्‌ । 
तत्रापि पृथगुपचारोक्तिस्तस्य कुत इति चेत्‌, आचमनपुनराचमनयोर्भिन्न- 
देवताकत्वात्‌ । न चैत्र शुद्धस्रानमलापकर्षणस्रानपञ्चामृतस्रानानाम्‌ । तेषां 
बरुणाख्यैकदेबताकत्वात्‌ इत्यलम्‌ । अत्र पात्राण्यासादयेत इत्यनेन 
शङ्कपूजानन्तरमेब घट्पात्रपूजा कार्येत्युक्तं भवति । सदाचारदर्षणं तु 
प्रत्येक मूलमन्त्रेण प्रक्षिपेदुदकं तथा । 
शङ्घै च पूजयेत्तोयैर्जपेत्तेषु च कुम्भवत्‌ ।' 

इति चचनमुदाहृत्य "ङ्के च' इत्युक्तया झङ्कपञ्चपात्रपूजयोरेककालत्वं 
प्रतीयते इत्युक्तम्‌ । तदनन्तरं घट्पात्रेषु “नारायणाय विद्महे वासुदेवाय धीमहि । 
तन्नो विष्णु: प्रचोदयात्‌’ इति विष्णुगायत्र्या पञ्चपात्रप्रपूरककलशस्थोदकं 
उद्धरिण्या सम्पूर्य - 

अर्घ्यं वायुपदे प्रोक्तं नैर्कत्यां पाद्यमेब च || 
ईशे त्वाचमनीयं च स्नानीयं चाग्निकोणके । 
मध्ये द्वे सर्वपात्राणां शुद्धतायेन पूरयेत्‌ ॥ 


एकं स्यान्मधुपर्केऽन्यत्पुनराचमने तथा । 

इदं वचनं कर्ता यदि पूर्वाभिमुखो भवति, तदैव । यदि उत्तराभिमुखो 
भवति, तदा तु पात्रासादने विशेष: 'पञ्चरात्रे' निरूपितः । 


'उत्तराभिमुखः कर्ता यदि पूजां करिष्यति । तदार्घ्यपूर्वपात्राणि 
स्थानेष्वेतेषु निक्षिपेत्‌ । 


अर्घ्यं निक्रंतिकोणे स्याद्वायन्ये पायमेव च । 
मध्ये च मधुपर्क स्यादीरे त्वाचमनं भवेत्‌ ॥ 


स्रानमाग्रेयके कोणे एवं पात्रन्यवस्थितिः । 
इति । अत्र स्रानमित्युपलक्षणम्‌ । पुनराचमनपात्रमपि ग्राह्मम्‌ । 
घट्पात्रपूजा 
एवं घट्पात्राणि यथास्थानं निधाय, 


अर्घ्य श्रिया समायुक्त पायपात्रे सरस्वतीम्‌ । 
रतिमाचमनीये च मधुपर्के पितामहम्‌ ॥ 


शान्तिं च पुनराचामे स्रानीये वरुणं स्मरेत्‌ । 


इत्युक्तरीत्या अर्ध्ये लक्ष्मी, पाये सरस्वतीं, आचमनीये रतिं, मधुपर्के 
पितामहं, पुनराचमनीये झान्तिं, ख्रानीये वरुणं च संस्मृत्य, 


अर्घ्ये तु दानमुद्रा स्यात्पाये चाञ्जलिमुद्रिका । 
गोकर्णाकृतिराचामे मधुपर्के च सूकरी ।! 


पुनराचमने स्राने हसंमुद्रा प्रकीर्तिता ।। 
इत्युक्तरीत्या मुद्राः प्रदशयत्‌ । तल्लक्षणानि तु - 


क्षिस्त्रा करतलेडङ्ग४ं किश्चिदाकुञ्य चाङ्गलीः । 
दानमुद्रा बुधैः प्रोक्ता कनिष्ठाह्ष्ठयास्तत: ॥। 

मूलेड्डूप्टे तु निक्षिप्य संवध्याच्छिद्रमङ्गलीः । 
आकुख््य सम्पुटाकारमञ्जलीमुद्रिका मता ॥। 
तर्जनीपृष्ठतोडङ्गृष्ठ वेष्टयित्वा ततोऽङ्गुलीः । 
उर्ध्वमाकुश्य सच्छिद्रं मुद्रा गोकर्णिका स्मृता ।। 
मुष्टिका दीर्घमध्या तु उत्तानी सूकरी स्मृता । 
हस्तावधोमुखौ कृत्वा संयोगोडड्डष्ठयोस्तथा ॥ 
तर्जनीभ्यां प्रसार्यान्याइचाङ्कुलीरहसमुद्रिका ।' इति । 
अत्र 'पुनराचमने स्नाने हंसमुद्रा प्रकीर्तिता’ इति वचनबलात्‌ 
पुनराचमनख्रानपात्रयोर्मिलित्वा एकस्या एव हंसमुद्रायाः प्रदर्शनीयत्वात्‌ स्राने 
प्रदर्शनीयमुद्रान्तरस्यानुक्तिः । यत्तु 'स्रपने शङ्घमुद्रिका' इति वचने स्राने 
झङ्कमुद्राभिधानं तत्तु पक्षान्तरप्रदर्शनार्थमित्यवधेयम्‌ । 
क्रम वक्ष्ये तथा चार्घ्यं पायमाचमनीयकम्‌ । मधुपर्कं पुनइचाचां स्रानं 
पश्चात्तु कारयेत्‌ ।' इति वचनानुसारेण अर्ध्यादिक्रमो ज्ञेयः । एवं मुद्राः 
प्रदर्श्य 
निक्षिपेत्‌ गन्धतुलसीपुष्पादीनि यथाविधि ॥। 
अत्र आदिपदेन कुशाग्रादीनां सङ्गह: । तथा च 
“कुझाग्रान्सर्षपतिलान्‌ फलपुष्पाक्षतान्यवान्‌ । 
गन्धं समर्पयाम्यर्घ्ये लक्ष्मीदेवि नमोऽस्तु ते ।। 
इति मन्त्रण अध्ये कुझाग्रादिगन्धान्तानष्टौ द्रव्याणि स्थापयित्वा 
“विष्णुपर्णीस्तिलान्दुर्वाइशामाकं पञ्ममक्षताः । प्रयच्छामि सरस्वत्ये पायपात्रे 
नमोऽस्तु ते ।' इति मन्त्रेण विष्णुपर्ण्यादीनि अक्षतान्तानि घड्द्रव्याणि 
संस्थाप्य 


“लबङ्गजातिकझेलमलाकर्पूरचन्दनम्‌ । 

रतिं चाचमने पात्रे ददामि प्रणमाम्यहम्‌ ॥।' 
इति मन्त्रेण आचमनपात्रे लबङ्गादीनि चन्दनान्तानि घड्द्रव्याणि संस्थाप्य 


“दत्वा वन्दे दधिमधु मधुपर्के पितामहम्‌ । 
नारायणाय देवाय नमस्तस्मै परात्मने ।। 


इति मन्त्रेण मधुपर्के दधि मधुलक्षणद्रन्यद्वयं स्थापयित्वा 


“मकरन्दं देवदारु प्रवालं सुरचन्दनम्‌ । 
धात्रीं च बरुणस्राने दत्वा त्वां चाभिवादये ॥ 


इति मन्त्रेण मकरन्ददेबदारुप्रवालरक्तचन्दनधात्रीसंज्ञकानि पञ्चद्रव्याणि 
सुवर्ण च मलापकर्षणस्नानपात्रे संस्थाप्य 


लबङ्गं जातिकङ्ेलं गन्धपुष्पाक्षतादि च । 
शान्तिं च पुनराचामे दत्वा त्वां प्रणमाम्यहम्‌ ॥ 


इति मन्त्रेण लबङ्कायक्षतान्तषड्याणि पुनराचमनपात्रे स्थापयेत्‌ । 
एतेषामलाभे गन्धतुलसी पुष्पैरेब निर्वाहः इति सूचनाय तेषां साक्षादुक्तिः । 
इतरेषां तु आदिपदेनोक्तिरिति ज्ञातव्यम्‌ । पात्राणामभावे झङ्केनैव अर्घ्यादि 
ददात्‌ । उक्तं च 


“पात्राणामप्यभाचे तु शङ्घ एव विशिष्यते’ इति । 
अत्र इड्लेनैव अर्घ्यादिदानपक्षे शङ्वान्तरमेव ग्राह्यम्‌ । 


“पात्राण्यासयेत्पश्च निक्षिपेद्रन्धवारि च । 
तधभाबे ह्यन्यशद्दे तानि तानि प्रकल्पयेत्‌ ।। इति बचनात्‌ । 


तदनन्तरं, 


तुलसीदलयुक्तेन शङ्खतोयेन पूजकः । 
पूजाद्रन्याणि सर्वाणि प्रोक्ष्य पीठं प्रपूजयेत्‌ ।। 

त्रिवारमिति शेष: । उपलक्षणमेतत्‌ । देवं चेत्यादिग्राह्मम्‌ । देवं 
आङ्काम्बुनाभ्युक्ष्य 'त्रिपूजासाधनानि च' इति वचनात्‌ । अत्र 
पूजासाधनद्रव्याणां पोक्षणविधायकैतद्वचनानुरोधेन तेषां प्रोक्षणसमये एव 
तदन्त:पातिनैवेद्यस्यापि झङ्गोदकेन प्रोक्षणं, न नैवेयकाले । “न प्रोक्षयेच्च 
नैवेद्यं भु्जानस्त्वधवान्भवेत्‌ ।' इति निषेधात्‌ । नैवेयकाले तु साक्षादेव हस्ते 
धृत्वा तेनैव प्रोक्षणमिति सम्प्रदायविदः । तथा च तुलसीदलयुक्तेन शट्टोदकेन 
त्रिवारं देवं पूजासाधनद्रन्याणि च प्रोक्षयित्वा पञ्चामृतस्रानार्थ पञ्चपात्राणि 
स्थापयेत्‌ । अत्र कचित्पुस्तकेषु “तुलसीदलयुक्तेन शङ्खतोयेन पूजकः । 
पूजाद्रव्याणि सर्वाणि चात्मानं प्रोक्षयेत्‌’ इत्यपि पाठो वर्तते । 
“मध्ये क्षीरं तु दध्यादि न्यसेत्पूर्वादिषु क्रमात्‌ । 
दुग्धं तु देवो गोविन्दो दधि बामनदैवतम्‌ ॥। 
आज्यं च विष्णुदैवत्यं मधूनि मधुसूदनम्‌ । 
शर्करां चाच्युतं वियादेताः पञ्चामृतदेवताः ॥। 
इत्यनुसन्धाय पञ्चामृतदेवताभ्यः ताक्ष्य-घेनु-शट्द-चक्र-गदा-पद्माख्य- 
मुद्राषट्कमध्ये जलशोधनरूपप्रयोजनाभावात्‌ पञ्ममुद्रातिरिक्ताः पञ्चमुद्रा 
ूरवोक्ततत्तन्मन्त्रैः प्रदश्प तत्र तुलसीपुष्पाणि क्षिप्त्वा मूलेनावारमभिमन्त्र्म 
नमस्कृत्य विष्णुगायत्र्या अभिमन्त्रयेत्‌ । 
पीठपूजा 
ततः प्रतिमायां विम्वमूरत्यांवाहनाय पीठपूजाप्रकारस्य वहुपद्धतिषु 
प्रदर्शितत्वेषपि आदी मानसपूजां विधायानन्तरं पीठपूजा ततो ततो बिम्बमूर्ति 
प्रतिमायाभावाह्य च तस्य पूजेति क्रमा ज्ञेयः । तदुक्तं यागदीपिकायां 


अथ चान्तःपुरे विष्णारुपविष्टस्तु मान्त्रिकः । 
अग्गन्धकुसुमैरन्यैः कुर्यादात्मार्चनं हृदि ॥ (३-१) 


बहिरचेत्तता विष्णुं पुरस्तात्पीठदेवता: । 

इति पीठदेवता इत्यनन्तरं समर्च्येति शोष: । 


मानसपूजाप्रकारस्तु प्रातराहिकान्त्यभागेञस्माभि: प्रदर्शित; तत 
एवनुसन्धेयः । न च तथापि पीठपूजातः पूर्वमेब मानसपूजाविधानं 
योगदीपिकायमुक्त न सम्भवति । तथा सति मानसपूजार्थ हत्पञ्मविकसनस्य 
कर्तव्पत्वापातात्‌ । न चेष्टापत्तिः । तथा सति पयमालायां 'पीठपूजां 
बिघायाथ तत्राबाह्येति सूत्रतः । हरिमावाहयेद्धक्त्या तद्विधः प्रोच्यतेऽधुना । 
अधोमुखं हृत्कमलं' इत्यादिना पीठपूजानन्तरमेव हत्पद्मविकसनस्य 
कर्तव्यतया वक्ष्यमाणत्त्रेन तद्विरोधापातादिति चेन्न । पद्ममालाकृतां पक्षे 
पीठदेवता आवरणदेवताइच हत्पद्मानिर्गत्य न वहिरागच्छन्ति । किं तु 
क्षीराव्ध्यादिस्थानविशेषात्‌ । एवं च पीठपूजानन्तरं हृत्पद्मविकसनोक्तिस्तेषां 
पक्षे युज्यते । योगदीपिकाकाराणां पक्षे तु हत्पद्मादेव निर्गत्य बहिरागच्छन्ति । 
ततश्च पीठपूजातः पूर्वं मानसपूजोक्त्या हृत्पञ्भत्रिकसनमपि तदा युज्यते एव । 
तदागमनप्रकारइच इत्थम्‌ । हृत्पद्मे मानसपूजाकाले पीठाबरणदेवताभि: 
पूजितो भगवान्‌ प्रथमं पीठदेवताः वहिः पूजायै प्रेषयति । ताइच सुषुम्नामार्गेण 
ब्रह्मरन्ध्रं प्रविश्य बामनासारन्ध्राद्वहिः आगत्य यजमानस्याञ्जलिस्थपुष्पाञलिस्थ 
निहिता भवन्ति । करौ सम्पुटवत्कृत्वा आवाहने कृते सति तत्तत्स्थानेषु 
सन्निहिता भवन्ति । अनन्तरं भगवन्तं हृत्पग्रादुक्तमार्गेण अञ्जलि प्रत्यानीय 
अज्जलिस्थपुष्पे प्राप्तं भावयित्वा पुष्पं प्रतिमापादयोः क्षिप्वा आवाह्य 
अर्घ्यांदिद्वादशोपचारान्‌ समर्प्यं आवरणपूजने कर्तव्ये हृतपद्मादुक्तमा्गेणैताञ्नलि 
प्रत्यानयेत्‌ । उद्वासनपर्यन्त हत्पञ्मविकसितत्त्रन तपामागमनसम्भवात्‌ । 
ततश्च तत्सन्निधानोपेतपुष्पगर्भमञ्जलिं कृत्वा तत्तन्मन्त्रोचारणे कृते मति 
स्वस्बस्थानेषु सन्निहिताः पूजां गृह्णन्तीति । एवं स्थानान्तरादागमनपश्ष 
विज्ञेयम्‌ । न च स्थानान्तरागतस्य भगवतः अपूजितत्वात आज्ञादानं तभ्यो 
न सम्भवति । तेपामप्यपूजितत्देन आगमनं च न सम्भवतीति वाच्यम । 
अनन्तरूपात्मकस्य विम्वरूपस्य मानसपूजनन तस्यापि पूजितत्वेन 

आज्ञादानसम्भवात्‌ । अतः पीठादिदेवानां पूजितत्वेन तदभिन्नानां 
स्थानान्तरस्थानां तेषामपि पूजितत्वमिति ज्ञातव्यम्‌ । ननु अत्र पीददेवानां 
पूजनं नाम किं षोडशोपचारपूजनम्‌, कि वा आवाइनरूपं पूजनं । न 
ताबदायः उदाहृततिलकवचनानुसारेण तेषां भगवता साकमेव तादृशपूजाया 
अबगमेन पृथक्‌ ताटृशपूजाया अभावात्‌ । नापि द्वितीयः । आवाइनस्य 
हत्पञ्मविकसनसापेक्षत्वेन तस्य भगवदाबाहनसमये एव वक्ष्यमाणत्वेन 
इदानीमनुक्तत्वात्‌ । न च भगवदावाहनस्यैव नियमेन हत्पद्यविकसनापेक्षा, 
नात्राहनसामान्यस्य । एवं च पीठदेवतावाहनस्य हत्पञ्चविकसनं 
विनाप्युपपन्नत्वमभिप्रेत्य इदानीमनुक्तिः सम्भवतीति वाच्यम्‌ । तथा सति 
हत्पद्मस्थत्वाबिशेषेऽपि पीठदेवतानामेवावाहनस्य हतपद्मविकसनानपेक्षत्व- 
मित्यत्र नियामकविशेषाभावेन तदावाहनस्यैव भगनदावाहनस्यापि 
तदनपेक्षत्वसम्भवेन भगवदावाइनार्थ वक्ष्यमाणस्यापि हत्पद्मविकसनस्यानुप- 
पत्तिप्रसङ्गात्‌ इति चेन्न ध्यानस्यैवात्र पूजाझब्दार्थत्वाङ्गीकारेण विकल्पित- 
पक्षद्वयस्य अनङ्गीकारपराहतत्वात्‌ । न च अष्टाक्षरेण सम्पूज्य प्रथमं देवतां 
पराम्‌’ (१-४९) इत्यत्र तन्त्रसारे सम्पूज्येत्यस्य आवाह्येति व्याख्यानास्य 
तट्टिप्पण्यां छलारिशेषाचार्यैः प्रणीतत्वात्‌ ध्यानस्यैच पूजाइन्दार्थत्वाभ्युपगमे 
तद्विरोधः । तत्रावाहनस्यैव पूजाशब्दार्थत्वप्रतीतेरिति वाच्यम्‌ । 
उत्तरवाक्यबलेन पूर्ववाक्यानामर्थान्तरपरतायाः शास्रे वहुलमुपलम्भेन तत्रै 
"मध्ये सन्ये गुरूङ्चैव दक्षिण सदेवताः’ इति उत्तरमूलव्याज्यानसमये । 
अत्र गुरूणां पूजनं नाम ध्यानमेव । 
“इवेताम्बरघरा गौरा गुरवः पुस्तकान्विताः । 
व्याख्यानमुद्रया युक्ता धयायन्ता वै निजं हरिम्‌ ।। 


ध्यातच्याः पूजनादौ च तद्धयानाज्ज्ञानवान्भवेत्‌ ।' 


इति विष्णुतीर्थीयदचनादिति व्याख्यातत्वेन तदनुसारेण पूर्वताक्येऽपि 
आवाह्यत्यस्य ध्यात्वेत्यधंपरताया: ध्याने आवाहनात्पूर्वभावित्वरूपशक्य- 

सम्बन्धरूपलक्षणाबलेनोपपन्नतया तद्विरोधाभावात्‌ । गुरूणामेव पूजाशब्दार्थो 
घ्यानम्‌ । तदितरेषां पूजाशब्दार्थ आवाहनमेवेत्यङ्गीकारे 'अर्धंजरतीय' 
प्रसड्रेन विष्णुतीर्थीयवचनस्य उपलक्षणाभिप्रायेण प्रबृत्तेरवश्यमङ्गीकर्तव्यतया 
तदनुसारेण प्रवत्तस्य तेषां वाक्यस्यापि उपलक्षणाभिप्रायेण प्रवृत्तेरङ्गीकार- 
स्यावश्यकत्वात्‌ । न च ध्यानस्य ध्येयवस्तुसत्तासापेक्षत्बेन तत्सत्तायाइच 
आवाहनानन्तरभावितया ततः पूर्वमभाबेन अत्रियमानानां ध्यानमपि कथं 
सम्भवतीति वाच्यम्‌ । पूर्वपूर्वेयुः पूजितानां पीठदेबानां पूजानन्तरं भगवता 
साकं हृत्पद्मं प्रति प्रवेशकाले स्वस्वकलाः स्वस्वस्थानेषु स्थापयित्वैव 
प्रविशन्तीत्यङ्घीकारेण अविद्यमानध्यानाभावात्‌ । अन्यथा भगवतोऽपि पूर्वपूर्वेयुः 
प्रतिमायां स्वकलास्थापनाभावापत्तिः । तथा च प्रतिमायास्ताम्रादि- 
पात्रसाम्यापत्त्या तस्याः खननादिप्रयुक्तसम्प्रोक्षणन्िधायकानां ताक्यानां 
दत्तजलाञ्जलित्चापातः । न च भगवदावाहनस्य ‘अधोमुखं’ इत्यादिना 
वक्ष्यमाणत्वेन तदावाहनस्य सद्भावात्‌ । पूर्वपूर्वेयुराबाहितस्य तस्य 
पूजासमाप्यनन्तरं अन्तःप्रवेशसमये प्रतिमायां स्वकलास्थापनसम्भवेऽपि 
पीददेबानामावाहनस्यैच भवद्धिरङ्गीकृतत्व्ेन तेषां बहिरागमनप्रसक्तेरभावन 
विम्बरूपहरेरेकस्यैब बहिरागमनापत्तिः । ततच महावैभवभङ्गः स्यात्‌ । लोके 
एकस्यैव मान्यपुरुषस्य प्रयाणे सति तदनुगानामननुसरणस्य 
तदीयवैभत्रविरोधित्वदशनेन पीठदेवानामपि भगवदननुसरणस्य महावैभव- 
विरोधित्वादिति तराच्यम्‌ । भगतदात्राहनात्पूर्वमेव तेपामावाहनस्य 
निषेधकरणेऽपि भगवदावाहनसमये भगवता साकं तेपामप्याबाहनस्याड्री - 
कारेणोक्तदोपाभावात्‌ । 


नन्वेवं महातैभवरक्षणं घोडशोपचारपूजास्त्रीकारद्रारा कलास्थापनं चति 
द्वयमपि पीठदेवतावाहनस्य प्रयोजनं इत्युक्तं स्यात्‌ । न चैतदुपपन्नम्‌ । 
चैभनरक्षणाय तदात्राहनस्यात्रसयकत्वेऽपि तेपां तादृशपूजास्वीकारम्यैत्रा- 
सम्भवेन तद्द्वारा कलास्थापनस्य सुतरामसम्भवेन तदर्थं तदावाहनस्याना- 

वश्यकत्वात्‌ । न च तेषां तादृशपूजास्वीकारस्यैव असम्भवे तत्पूजाबैय्यर्थ्य- 
नाननुषठयत्वं स्यादिति वाच्यम्‌ । तत्संस्थापितकलादेवतानामेव तादृशपूजा- 
स्वीकारोपपत्त्या तदर्थ तस्यानुछानसम्भवात्‌ । न चैवं पूर्वेयुः 
पूजास्वीकारद्वारा कलास्थापनार्थ तदावाहनस्यावश्यकत्वे उत्तरोत्तरदिवसै: 
किमपराद्धमिति वाच्यम्‌ । अभिप्रायानवगमात्‌ । सस्मिन्दिवसे 
नूतनप्रतिमायां बिम्वमूर्तेरावाहनं क्रियते, तस्मित्रवे दिवसे पीठदेवताः 
बिम्बमूर्त्या साकमावाहिताः सन्तः तया साकं षोडशोपचारपूजां स्वीकृत्य 
अन्तःप्रवेशसमये याः कलाः स्थापितबत्यः, तासामेव कलादेवतानां 
निरन्तरपूजासम्भवन निरन्तरमन्तस्स्थानामावाहनस्य, आवाहितानां 
षोडशोपचारपूजास्तीकारस्य तट्टारा कलास्थापनस्य च वैस्पर्थेनानुपपन्नत्वादि- 
त्यभिप्रायात्‌ । एवं च घैभवरक्षणायैबावाहिताः पीठदेवाः स्वस्वकला- 
सहितभगवत्पूजां पञ्यन्तः तत्समीपे एव कृताञ्जलिपुटाः सन्तस्तिष्ठन्ति । 
पूजासमाप्तौ सत्यां तेन सह अन्तः प्रबिशन्ति इति पक्ष एव श्रेयान्‌ इति चेत्‌ 
अत्रोच्यते । मानसपूजासमये प््राक्लादेवतानामन्तःपूजितत्वाभावेन 
प्रागपूजितानां तासां पूजायाः प्राक्पूजितानामन्तस्स्थानामपूजापाश्च 
ब्रिहितत्वाभावात्‌ । प्रथमदिवसे विम्वमूर्त्या प्रतिमायां संस्थापितकला- 
देवतायाः एब पूजोपपत्त्या प्रतिदिनं तदाबाहस्य वैस्य्यांपाताच । यदि च 
अन्तःपूजितोऽप्यहं निरन्तरं प्रतिमायामावाहितः सन्नेव तत्कलया ऐक्यं प्राप्य 
भक्तकृतपूजनं स्वीकृत्य भक्तभ्यः फलं दास्यामीति तत्सङ्ल्पसद्धावायुक्तं 
निरन्तरं प्रतिमायामावाहनमिति विभाव्यते, तदा सइल्पसझेचे कारणाभावात्‌ । 
पीठावरणदेवैम्सहबावाहितस्सन्‌ मम कलया एकीभावानन्तरं मदाज्ञया तानपि 
तत्तत्कलाभिरकीभाबं प्रापय्य तेषां मध्ये पीठदेवैः साकं सम्पूर्णपूजां मदाज्ञया 
द्राटशोपचारपूजां पृथगत्र स्त्रीकृतवद्भिरावरणदवैः सह धूपादिपूजां च स्वीकृत्य 
फलं दास्यामीति तत्सङ्खल्पस्याबाधितस्याङ्गीकर्तत्यतया तदावाहनस्यापि 
सदावात । एवं च पीठदेवाः भगवतः स्वकलया एकीभाबानन्तरं तदाज्ञया 

स्वस्बकलाभिरेकीभावं प्राप्यं हरिणा साकं पूजां स्वीकुर्वन्ति । आवरणदेवास्तु 
अर्घ्यादिद्वादशोपचारपूजां भगवते क्रियमाणां कृताञ्जलिपुटाः पश्यन्तस्सन्तः 
भक्तकृताबरणदेवताकलाध्यानरूपपूजासमाप्तौ सत्यां भगवदाज्ञया स्वस्व- 
कलाभिरेकीभाबं प्राप्य द्वादशोपचारपूजां पृथगेव स्वीकृत्य धूपायुपचारपूजां 
सहैव स्वीकुर्वन्ति । एवं वज्जनाभादयो द्वारपाला अपीति 
परमरहस्यमनुसन्धेयमिति सकलमकलड्म्‌ । 


ननु “पीठं प्रपूजयेत्‌’ इत्युक्तम्‌ । तर्हि कोऽसौ पीठपूजायां क्रमः । 
येनासाबनुछ्ठेयः स्यादित्यत आह - पूज्यञ्चेति । 


पूज्यश्च भगबान्नित्यमित्यध्याये यथाक्रमः । 
श्रीमध्वगुरूणा प्रोक्तः पीठाबरणपूजने ॥ 


अध्याये-तन्त्रसारस्य प्रथमे अध्याये पीठावरणपूजने विषये, यथाक्रमः 
यादृशः क्रमः, श्रीमध्वगुरुणा प्रोक्तः, तादृश एव क्रमो ज्ञातव्यो नास्माभिरसौ 
पृथग्वक्तव्योऽस्तीति शेषः । 


ननु यथा 'अष्टाक्षरेण सम्पूज्य प्रथमं देवताम्‌’ (तं.सा.१-४९)इत्यादिना 
तन्त्रसारे पीठपूजाङ्रमस्य श्रीमध्वगुरुणा प्रोक्तत्वादसौ भवद्विर्न वक्तव्यस्तहि 
तथा आवरणपूजाक्रमस्यापि 'लक्ष्मीधरे यजेत्तत्र पाइ्वयोरुभया्हरः 
(तं .सा.१-६०)इत्यादिना तन्त्रसारे तेनैव प्रोक्तत्चात्सोऽपि भवद्धिर्न वक्तव्य 
एव । तथा चावरणपूजायां “लक्ष्मी बामे हरर्यजेत' इत्यादिना 
भवद्विर्वक्ष्यमाणोऽनुपपन्न एवेत्यत आह - सूत्रत्वादिति । 

सूत्रत्त्वात्तस्य बोधार्थं कचिद्रक्ष्यामि निस्तरम्‌ ।। 

तस्येत्यत्र तच्छब्दस्य पूर्दप्रकृतपरामर्शकत्तात्पूर्मध्यायस्य प्रकृतत्वात्त- 
त्परामर्शकत्वम्‌ । “यथा क्रमः? इति प्रकृतं पराक्रमं तस्येत्यनन परामृश्य 
एकबाक्यतयैच योजनेत्यप्याहु: । तथा च तस्याध्यायस्य कचित भागब्रिगप 
आवरणपूजानिरूपक भाग इति यावत्‌ । सूत्रत्वात सूत्रप्रायत्वात्‌ । 

सुत्राणामिवल्याक्षरत्वादिति यावत्‌ । उपलक्षणं चैतत्‌ । तत्र तत्र 
गूढार्यत्वाचेत्यपि द्रषटञ्यम्‌ । बोधार्थ तद्धागस्य वोधनार्थम्‌ । विस्तरमपि 
वक्ष्यामीति शेषः । 'लक्ष्मीधरे यजेत्तत्र पाईर्वयोरुभयोहरे:” इत्यत्र कस्याः 
सन्यपाइवे पूजा, कस्याइच दक्षिणपार््वे पूजेति विशेषवोधकाक्षराणां 
प्रयोगाभावात्‌ अल्पाक्षरस्य तद्वाक्यस्य वोधनार्थं अथावरणपूजायां “लक्ष्मी 
बामे हरेयंजेत्‌ । धरां च दक्षिणे पावे’ इति तद्विस्तरो वक्ष्यते । तथा 
*हृदयादीस्तथन्यादिदिक्षु' (तं.सा.१-६०)इत्यत्र हृदयादिशन्दार्थानां 
गूटत्वात्तद्वोधनाय 'कृद्धोल्काय महोल्काय बीरोल्काय नमस्ततः । युल्काय च 
नमस्कुर्यात्‌’ इति विस्तरो वक्ष्यते । 'वासुदेवादिकान्दिक्षु' (तं.सा.१-६१) 
इत्यत्र मायादिरमारूपचतुष्टयपूजायाः सम्प्रदायपरम्पराप्राप्तायाः गूटत्वात्‌ 
तद्वोधनाय 'मायां जयां चापि कृतिं शान्तिं कोणेषु च क्रमात्‌ ' इति विस्तरः । 
इत्यादिरूपेण तत्र तत्र च्िस्तरोपपादने प्रकारो ज्ञातन्य: । 


तदेदं तन्त्रसारोक्तप्रकारेण पीठपूजा कार्येति स्थिते तत्प्रकारस्तु 
तुलसीपुष्पसहितो करो सम्पुटबत्कृत्वा पीठमध्ये परदेबतामावाहयेत्‌ । अत्र 
परदेवतादीनां देवानामावाहने ओं पूर्वः नमोन्तः चतुर्थ्यन्तः तत्तरेबताशब्दः 
मन्त्रः सर्वत्र ज्ञेयः । ओं परदेवतायै नम इत्यादि । तदुक्तं योगदीपिकायाम्‌ - 
ताराया इम उद्देश्या नत्यन्ता मनवस्स्वयम्‌(३-१७) । सतारांश 
चार्कसोमबह्िमण्डलमेत्र च इति । अस्यार्थः - ताराया ओंकारपूर्वाः उद्देश्या: 
चतुर्ध्यन्ताः नत्यन्ताः नमञ्शब्दान्ताः इमे परदेवतादिशवब्दा: मनवः मन्त्राः 
आवाहने पीठपूजायामिति शेष: । अर्कसोमवह्निमण्डलं सूर्यसोमाग्रिमण्डलानि 
सतारांशसतारांशानि आँकारावयवभूतानि अकारोकारमकारसहितानीति । अत्र 
"अष्टाक्षरण सम्पूज्य प्रथमं देवता पराम्‌' इति तन्त्रसारे नारायणाष्टाक्षर- 
मन्त्रस्य परदेवाबाहने मन्त्रत्वमुक्तम्‌ । "सतारा इम उद्देश्या नत्यन्ता 
मनवस्स्वयम्‌ इति योगदीपिकायां ओं परदेवतायै नमः इति मन्त्रस्य 
आवाइनमन्त्रत्वरमभिद्वितम्‌ । तदभयानुसारात्‌ ओं नमो नारायणाय ओं 

परदेवतायै नमः इति मन्त्रद्ववमपि परदेवतावाहने पठनीयमिति प्रतिभाति । 
“अष्टाक्षरेण'इत्येतत्‌ परदेवतायै नमः इत्यपि व्याचक्षते । 


यद्यपि ध्यानप्रकरणे पीठपूजाया यः क्रमः प्रदर्शितः, स एवात्रापीति न 
पृथग्दर्शनीयः । तथापि तत्र तत्र वक्तव्यानां प्रागनुक्तत्वात्पुनः प्रददर्यन्ते । 
तत्पीठं यत्र कल्प्यं तत्स्थानमध्ये ओं परदेवतायै नम: ओं नमो नारायणाय 
इति नत्वा देवस्य सब्ये पीठस्थापनप्रदेशाद्वहिः ओं गुरुभ्यो नमः इति वदेत्‌ । 
अत्र गुरुत्वेन वायुरेव विवक्षितः । वहुवचनं तु सर्वगुरुत्वादेवेति ज्ञेयम्‌ । 
देवस्य दक्षिणे पीठस्थापनप्रदेशाद्वहिः ओं सर्वदेवताभ्यो नमः इति नत्वा पुनः 
सव्ये सर्वगुरुभ्यो नमः सनकाय सनत्कुमाराय सनन्दनाय सनातनाय नमः 
इति नमेत्‌ । अत्र सर्वदेवताभ्यो नमः सर्वगुरुभ्यो नमः इत्येव मन्त्राकारः । 
अत एवाह्विकतरङ्गादौ तथैव मन्त्राकारः प्रदर्शित: । तथापि सर्वदेवताशब्डेन 
कियन्तो विवक्षिता इत्यपेक्षायां तद्विवराणाय ओं ब्रह्मणे नमः ओं विष्णवे 
नमः, ओं शिवाय नमः इति कचित्पद्धतिविशेषे अभियुक्ताः प्रदर्शयन्ति । तथा 
सर्वगुरुरान्देन कियन्तो विवक्षिता इत्याकांक्षायां सनकसनत्कुमारादयइचत्वार 
एबेति विवरणाय ओं सनकाय नमः ओं सनत्कुमाराय नमः, आं सनन्दनाय 
नमः, आं सनातनाय नमः इति कचित्कप्रदर्शनमित्यवधेयम्‌ । 

इवेताम्वरधरा गौरा गुरवः पुस्कान्त्रिताः । 
व्याख्यानमुद्रया युक्ता ध्यायतो बै निजं हरिम्‌ ॥ 


ध्यातव्याः पूजनादौ च तद्ध्यानाज्ज्ञानवान्भवेत्‌ 


इति वचनोक्तरीत्या तेषां ध्यानं कार्यम्‌ । एवं 'अनुज्ञां भक्तिपूर्वकं 
आदायैभ्य’ इत्युक्तः गुर्वाज्ञास्वीकारस्प आवश्यकत्वात्‌ । तदर्थं गुरुपूजां कृत्वा 
पीठं पूजयेत्‌ । तत्र 'देबसाधकयोरन्तः पूर्वा सा दिगिहोच्यते । इति त्रचनात्‌ 
देवस्य पूजकस्य मध्यभागं प्राचीत्वेन ध्यात्वा तदारभ्य आझ्येयादिदिकल्पनां 
कृत्वा गरुडादिदेवान्पूजयेत्‌ । तथा हि - आग्रेयादिकोणेपु ओं गरुडाय नमः, 

ओं वेदन्यासाय नमः, ओं दुर्गाय नमः, ओं सरस्वत्यै नमः, एता 
पीठपादाधोदेबताः । पुनः आग्रियादिकोणेषु ओं धर्माधिपतये वृषतनवे 
रक्तवर्णाय यमास नमः । ओं ज्ञानाधिपतये सिंहाकारय इयामवर्णाय वायने 
नमः । ओं वैराग्याधिपतये भूताकाराय पीतवर्णाय शिवाय नमः । ओं 
ऐउचर्याधिपतये कृष्णवर्णाय गजाकाराय इन्द्राय नमः । एताः 
पीठपादोध्वदेवताः । अत्र धमांदीनामाकारवर्णविशेषाः सारसङ्गहे निरूपिताः । 


'धर्म वृषतनुं रक्तवर्णमादौ प्रपूजयेत्‌ । 
सिंहाकारं ततो ज्ञानं श्यामवर्णं समाहितः ।। 
भूताकारं च वैराग्यं पीतवर्ण यजेत्ततः । 
कृष्णवर्णं गजाकारमैइवर्यं साधु पूजयेत्‌? ॥ 
इति । ओं अधर्मांधिपतये निर्क्रये नमः । ओं अज्ञानाधिपतये दुर्गायै नमः । 
ओं अवैराग्याधिपतये कामाय नमः । ओं अनैञ्चर्याधिपतये रुद्राय नमः । 
एता: पीठफलकदेवता: । एवं परदेवतादाइचत्वारः । गरुउमारभ्य रुद्रपर्यन्ताः 
द्वादशेत्येबं षोडशदेबतासहितं ध्यातं पीठं पृथक्‌ निधाय भूमेरधःस्थितब्रह्मण्ड- 
खर्परादधस्थलमारभ्य पीठस्थापनदेशपर्यन्तं परमपुरुषमारभ्य मण्डपान्त- 
मेकैकस्योपरि पूजयेत्‌ । अत्र तन्त्रसारे पीठाधोभागे चिन्तनीयपरमपुरुषादि- 
कमनुक्त्ा प्राकू पीठपूजाप्रकारकथनं तु प्रथमतः पीठपूजां विधायैवानन्तरं 
परमपुरुषादिपूजा कार्येति ज्ञापनार्थम्‌ । 'आदौ सिंहासनं ध्यात्वा पूज्यः 
परमपूरुषः" इत्युक्तेरिति ज्ञातत्यम्‌ । तत्रादौ ब्रह्माण्डखर्परादधः अबग्नी- 
रनभोहइतिमहत्तत्त्रसत्त्रतमारजोगुणार्यनवावरणसहितं ब्रह्माण्डं शिरसि 
धत्वा पद्मासन: प्राइख: सन्‌ यः परमपुरुषो नारायणो वर्तते तं पीठस्थापन- 
मध्यापेक्षया समानसूत्रे ब्रह्माण्डाधोदेशो पूजयत्‌ । तथा च तत्क्रमः - 
ओं परमपुरुषाय नमः । तदपरि आधाररूपिण्ये शक्तिनाझ्यै रमाये नमः । 
तदुपरि ब्रह्माण्डाधारभूतविष्णुकूमांय नमः । अण्डान्तरचागाधजलाधारभूत- 
त्रिष्णुकूमांय नमः । तदुपरि तत्पुच्छाश्रितवायुकूमांय नमः । तदपारि 

तत्पुच्छाश्रितानन्तनामकशेषाय नमः । तदुपरि तत्फणाश्रितसर्वभूतावर- 
पृधिव्याभिमानिन्यै भूम्यै नमः । तदुपरि क्षीरसागराभिमानिने वरुणाय नमः । 
स्मारूपश्वेतद्वीपाय नमः । तदुपरि महते दिव्यरत्रखचितसुवर्णमण्डपाय नमः । 
इति । 


अत्र ब्रह्माण्डाधारभूतः विष्णुकूर्मः । अण्डान्तर्चागाधजलाधारभूतः अपरः 

विष्णुकूर्मः । तत्पुच्छाश्रितः वायुकूर्मः । एबं कूरमत्रयरूपार्थे वायुपुच्छाश्रितः 
शेषः पृथिवीधारको वर्तते इत्यत्रार्थे च “विभर्त्यण्डं हरिः कूर्मस्त्वण्डे चाप्युदकं 
महत्‌ । उदके कूर्मरूपस्य वायुः पुच्छं समाश्रितः । वायोः पुच्छं समाश्रित्य 
शेषस्तु पृथिवीमिमाम्‌ । विभति तस्यां च जगदिदं सर्व प्रतिष्ठितम्‌ ।(३-२- 
३) इति वृहदारण्यभाष्योदाहतं वैभववचनं मानम्‌ । वयोः 
कूर्मरूपमस्तीत्यत्रार्धेऽपि स्पष्ट 

स एव कूर्मरूपेण बायुरण्डोदके स्थितः । 

विष्णुना कूर्मरूपेण धारितोऽनन्तनामकः ।। 

अप्सु पादा हि चत्वारो ह्यण्डदे कोणसंस्थिताः । 

उरस्तु भूमिसंर्लिष्टमतिरिच्य भुवः पुनः ॥ 

पाइर्बतः पृष्टतश्‍चैब शिरश्चोदकसंस्थितम्‌ । 

आकाइामुदरे तस्य यौः पृष्टे संस्थिता त्रिभोः ।। 

एवं विद्वांस्तु यत्रैति तत्रैव प्रतितिष्ठति । (३-२-३) 


इति तत्रै्रोदाहतं प्रभञ्ननवचनं मानमित्यवगन्तत्यम्‌ । उदक 
क्षीरसागराभिमानिने वरुणाय नम इति ध्यात्वा क्षीरसागरोपरि हृत्पद्ममेकांशन 
बहिरागतं भावयित्वा तदपरि सूर्यमण्डलं तदुपरि सोममण्डलं तदपरि 
हुताझनमण्डलं च ध्यात्वा ज्चालायां रमारूपडवेतद्वीपपूजा कार्या । तन्त्रसारे 
*पृथित्री क्षीरसागरः । इवेतद्वीपो मण्डपरच' इति क्षीरसागगानन्तरं उत्तद्वीपस्य 
पूज्यत्त्रोक्तावपि तत्त्वसारे ध्यानप्रकरण क्षीरसागरपूजानन्तरं हत्यद्मादि- 

चतुष्टयपूजामभिधाय तदुपरि इवेतद्वीपपूजायाः प्रतिपादनात्‌ । न च ध्यानकाले 
हत्पग्रपूजायाः विहितत्वाभिप्रायेण तत्त्वसारस्य प्रवृत्तत्वेऽपि प्रतिमापूजाकाले 
तत्पूजा न ब्रिहितेति वाच्यम्‌ । 'क्षीरसागर एव च । इवेतद्वीपो मण्डप्च' 
(१-५४) इति तन्त्रसारस्य ध्यानप्रतिमापूजयोरविेषेण प्रमाणतया तत्र 
ध्यानकाले क्षीरसागरोपरि हृत्पद्ममेकं, तदुपरि सूर्यमण्डलं द्वितीयं, तदुपरि 
सोममण्डलं तृतीयं, तदुपरि हुताशनमण्डलं चतुर्थ इति आधारचतुष्टयपूजायाः 
शेषपूरणं, प्रतिमापूजायां तु नेत्यत्र नियामकबिशेषाभावात्‌ मानसपूजाकाले 
हत्पद्मस्य अधश्चिन्तितानां परमपुरुषादीनां चात्रावाहनासम्भवाचेति 
ज्ञातव्यम्‌ । तथा च क्षीरसागरोपरि हृत्पद्मं ध्यात्वा तदुपरि सूर्यमण्डलं तदुपरि 
सोममण्डलं तदुपरि हुताशनमण्डलं ततो रमारूपश्वेतद्वीपाय नमः इति ध्यायेत्‌ । 
तदुपरि महते दिव्यरत्रखचितसुवर्णमण्डपाय नमः इति । 


एबमण्डपपर्यन्तं सम्पूज्य तन्मण्डपमध्ये पूर्व मनसा रचितं चतुष्कोण- 

दिव्यरत्रखचितसुवर्णमयपीठं निधाय तन्मध्ये कन्दनालसहितषड्दलप्मात्मिकायै 
श्रियै नमः इति षड्दलपद्मं ध्यायेत्‌ । 

चतुष्कोणं तु पीठं स्यात्‌ षड्कोणं तेषु मध्यतः । 

तन्मध्येऽष्टदलं पद्मं तत्र पद्मेशमर्चयेत्‌ 

इति तन्त्रसारवचनात्‌ । बचने षट्काणमित्यस्य कोणषट्कोपेतं 
पञ्चमित्यर्धः । पूष्ठकोणेषु पञ्रस्य इत्यादिप्रयोगात्‌ । तदनुरोधेन 
तन्त्रसारटिप्पण्यां श्रीमच्छलारीशेषाचारयैः तधैव व्यवहाराचे । आहिकतरङ्गे तु 
घट्कोणशब्देन कोणट्कोपतः पद्माधारभूतः भूतप्रदेश इत्यङ्गीकृतम्‌ । पीठोपरि 
घट्कोणपद्मभूमिं ध्यात्वा इति ध्यानप्रकरणे तद्वाक्यसद्धाबात्‌ । न च तत्रापि 
अएकोणेति पञ्चस्यैत्र विशेषणं न भूमेरिति वाच्यम्‌ । तत्रैवोत्तरत्र 
पट्कोणभूमौ अष्टदलं रमारूपं पद्म ध्यात्त्रेति पद्मघटितस्थैवषट्कोण- 
भूमिशन्दस्यप्रयोगात्‌ । कनशपूजाप्रकरणोक्तपीठपूजायामपि तधैव 
प्रतीयमानत्वाच । एवं च सङ्घहादिग्रन्धानुसारण पद्मेऽपि पट्कोणवत्वस्यावाधेन 

कोणशब्दस्य तद्वतदलेषु लक्षणामभिप्रेत्य सदाचारदर्पणादौ षड्दलं पद्ममिति 
बहुशो व्यवहारात्‌ घड्दलपद्ममेव पीठे पूजयित्वा तत्राष्टदलपद्य प्रपूजयेत्‌ । 


एवं च षड्दलपद्मं ध्यत्वा तदुपरि अं सूर्यमण्डलाय नमः । उं सोममण्डलाय 

नमः । मं हुताशमण्डलाय नमः इति मप्डलत्रयमेकैकस्योपरि ध्यायेत्‌ । 
एवमेवाह्लिकतरङ्गे कलशपूजाप्रकरणे प्रतिपादितत्वात्‌ । यथोक्ते- एवं सूर्यादीन्‌ 
त्रीन्‌ आसने उपर्युपरि ध्यायेदिति । आसने आसनब्दवाच्यपीठस्योपरितने 
षड्दलपद्े इत्यर्थः । तत्राह्रिकतरङ्गे तु मण्डपप्मयोर्मध्ये पीठस्यानुक्तावपि 
आसने उपर्युपरीत्यनुबादबलादासनशब्दवाच्यपीठस्य स्थापनं मण्डपोपरि 
षड्दलपद्माधारतया कार्यमिति विधिरनुमीयते एव । अत एव तत्र 
ध्यानप्रकरणे मण्डपमध्ये पीठं ध्यात्वेत्युक्तम्‌ । अत्र 'पृष्ठकोणेषु पद्मस्य 
सत्त्वादीन्क्रमशो यजेत्‌ । गुणान्यजेत्ततः पूर्व सूर्यसोमाग्रिमण्डलान्‌' इति 
सङ्गहबचनानुसारेण षट्कोणेषु मध्ये पुरोभागस्थकोणत्रये सत्त्वायभिमानि- 
श्रीरूपादिपूजां च प्रतिपादयन्तोऽपि यदाह्विकतरङ्गकाराः मण्डलानामुपर्युपरि 
पूजां च प्रतिपादितवन्तः, तदा उपर्युपरि पूजापि अवश्यं कार्येति प्रतीयते । 
तन्त्रसारटिप्पण्यां तु सङ्भहोक्तप्रकारेणेब मण्डलानां पूजा । न तु उपर्युपरि 
पूजापि इत्यभिधीयते । 

मध्ये कन्दं मूलनालं पद्मयन्त्रं सकेशरम्‌ । 

कर्णिकामध्यदेशे तु सूर्यसोमाग्रिमण्डलान्‌ ॥ 


एतान्वै मण्डलाधीञानुपर्युपरि पूजयत्‌ । 
इति विष्णुतन्त्रबचनविरोध इत्याशङ्कय वचनस्य 
“हत्पुण्डरीकमध्यस्थमूर्ध्वनालमधोमुखम्‌ । 
ध्यात्वोर्ध्वमुखमुनिद्रमष्टपत्रं सकर्णिकम्‌ ॥ 
कर्णिकायां न्यसेत्सूर्यसोमा्गीनुत्तरोत्तग्म्‌ । 
बह्निमध्ये स्मरेद्र्पं ममैतद्‌ ध्यानमङ्गलम्‌ ॥ 

इति एकादशस्कन्दे तद्ध्यानप्रकरणे उक्तेः ध्यानविषयकत्वमेव । न तु 
प्रतिमापूजाविषयकत्चम्‌ । प्रतिमापूजा तु सङ्गहोक्त एव पूजाप्रकार इत्युक्तम्‌ । 
अत्र आहिकतरङ्गकाराणां तन्त्रसारटिप्पणीकाराणां च गुरुरिष्यभावसद्धावेऽपि 
एवं विसंवाद: किम्मूलक इति न जानीमः । कलशपूजास्थपीठपूजाप्रकारस्यैव 
प्रतिमापूजायामतिदेशस्य कृतत्वेन तयोः पीठपूजयोरभेदाभावात्‌, अत्र 
ध्यानकाले एवावझ्यं कर्तन्यतया शिष्टैः तन्त्रसारटिप्पण्युक्तां उपर्युपरि पूजां 
ध्यानप्रकरणे स्वयमनभिधाय कलझपूजाप्रकरणस्थपीठपूजायां तदभिधानात्‌ 
बहिः पूजायामपि सा$बइ्यं कार्येति प्रतीयते इत्यादि ज्ञातन्यम्‌ । 


तथा च षड्दलपग्रं ध्यात्वा षट्सु दलेषु देवस्याग्रेतनदक्षिणदले ओं अं 
सूर्यमण्डलाय नमः । देबस्याग्रेतनवामदले ओं उं सोममण्डलाय नमः । देवस्य 
सम्मुखदले ओं मं हुताशमण्डलाय नमः इति देवपुरोभागे दीपरूपतया 
विद्यमानानि त्रीणि मण्डलानि नत्वा देवस्य पृष्ठभागस्थेषु त्रिषु दलेषु 
बामभागदले सत्त्वाभिमानिन्ये श्रियै नमः । देवस्य दक्षिणभागदले 
रजोभिमानिन्यै भूम्यै नमः । देवस्य पृष्ठभागदले तमोभिमानिन्ये दुर्गायै नमः 
इति नत्वा पूर्वादिदिक्षु ओं आत्मने नमः ओं अन्तरात्मने नमः । ओं 
परमात्मने नमः । ओं ज्ञानात्मने नमः । इति सोपानदेबता नत्वा तस्मिन्नेव 
षड्दलपग्ने पुनरष्टदलपद्ं ध्यात्वा पद्मदलेषु सूर्य द्वाविंशकेशरेषु सोमं कर्णिकायां 
च हुताशनं च ध्यायेत्‌ । ययपीदं ध्यानप्रकरणे एवोक्तम्‌ । तथाप्याहिक- 
रङ्गोकरीत्या प्रतिमापूनायामभिष्रतमेव । प्रत्येकं पञ्मस्याष्टदलेषु ओं विमलायै 
नमः । ओं उत्कर्षिण्ये नमः ओं ज्ञानायै नमः । ओं क्रियायै नम: । ओं 
योगायै नमः । ओं प्रव्हे नमः । ओं सत्यायै नम: । ओं ईशानायै नमः । 
मध्ये आसनरूपायै ओं अनुग्रहायै नमः । इति पद्राष्टरलेषु मध्ये चति 
स्थाननवके विमलायनुग्रहान्ता: नवशक्ती: पूजयेत्‌ । 'गृहीतचामरा दिव्या 
बिमलायाइच शक्तय:' इति वाशिएवचनात्‌ एताइचामरहस्ता इति 
बिशषोऽनुसन्येयः । ह्मः स्वरूपभूतानि विमलादिनामकानि नवरूपाणीव 

रमास्वरूपभूतानि, ब्रह्मणो बायो: शेषस्य गरुडस्य च स्वरूपभूतानि 
विमलादिनामकानि नबरूपाण्यपि पूजयेत्‌ । विरेषान्तरमत्रानुसन्धेयम्‌ । 
तदुक्तं षष्ठस्कन्धतात्पर्ये 


इच्छादित्बेन त्रिविधा विमलायाइच शक्तयः । 
विष्णोस्स्वरूपभूतानि ताभ्यस्तन्नामकाः पराः ॥ 


जायन्ते तत्प्रसादेन ताइच पीठे प्रपूजयेत्‌ । 
तद्भिन्नजीचास्तस्यैव प्रसादत्तत्समीपगाः ।।' (६-४-२७) 


बिष्णोर्भरियो ब्रह्मणइच वायोस्सब्र्षणस्य च । 
गरुडस्य च तन्त्रोक्ताः प्रत्येकं नवमूर्तय: ।। 
पूज्यास्सात्वतमन्त्रेण तत्राया मूर्तयो हरेः । 
प्रधानास्ता हि सर्वासां मूर्तीनां हरिमूर्तयः ॥। 


इति । एबं नवशक्तिपूजानन्तरं तमोरजस्सत्वमिति क्रमेण 
गुणत्रयाभिमानिरमारूपत्रयपूजा कार्येत्युक्तमाह्लिकतरङ्गे । किमुपरीत्याशङ्कय 
घ्यानप्रकरणे कर्णिकोपरीत्युक्तं तत्रेव । तत्रापि कर्णिकायाः 


परम्पस्यैवाधारत्वमित्यभिप्रेत्य तद्विवृतं कलशपूजाप्रकरणे अग्विमण्डलोपरीति । 
अष्टदलपद्स्थस्य कर्णिकायां यद्धुताशनमण्डलं तदुपरि तज्वालायामित्यर्ध: 
इदमपि वाक्यं मन्दिरे मणिमालेत्यादित्रत्‌ परम्परामभिप्रेत्यैच । तथा 
चाग्निमण्डलोपरि तज्ञालायां मध्ये आसनरूपा या अनुग्रहा तद्परीत्यर्थः । तधा 
चानुग्रहोपरि तमोऽभिमानिन्यै दुर्गाय नमः । रजोभिमानिन्यै भूम्यै नमः । 
सत्वाभिमानिन्यै श्रियँ नमः इति नत्त्रा तदुपारि 
विष्णोरासनभूताय दिव्सरत्रमयाय च । 
प्रधानपुरुशेषाय महापीठाय ते नमः ।। 
इति मन्त्रानुच्चार्य कुण्डलरूपेणासनभूताय फणारूपेण उपबर्हणच्छत्ररूपाय- 
हरेयोगपीठस्वरूपाप श्रीमदनन्ताय नमः । इति नत्वा तदर्पार 

सत्त्वायात्मकस्मारूपचित्रासनाय नमः इत्युक्तवा तदुपरि वितानदेवतायै श्रियै 
नमः । कशिपुदेवतायै भूम्ये नमः । उपवर्हणदेवतायै दुर्गाय नमः । इति नमेत्‌ । 
इति पीठपूजाविधिः । 


अत्र वितानकशिपूपवर्हणदेवतानां श्रीभूदुर्गाणामधिकानां तत्त्वसारे 
ध्यानप्रकरणे पूजायाः कतंन्यतयोक्तत्वात्‌ तासामपि पूजा अबस्य कर्तव्येति 
ज्ञातव्यम्‌ । अत्र परदेवतामारभ्य उपबईणदेवताभूतनां श्रीभूदुर्गाणां अधिकानां 
तत्वसारे ध्यानप्रकरणे पूजायाः कर्तन्यतयोक्तत्वात्‌ तासामपि पूजा अवञ्यं 
कर्तव्येति ज्ञातव्यम्‌ । अत्र परदेबतामारभ्य उपवर्हणदेवताभूतदुर्गापर्यन्तानां 
सम्यकू परिगणने सति एकोत्तरसप्ततिसंख्याका देवता भवन्ति । तथा हि - 
परदेवता आया । बहुवचनान्तगुरुशब्दवाच्यो चायुर्द्वितीयः । 
सर्वदेवताशब्दवाच्या: ब्रहविष्णुशिवाख्यात्रः ।  सर्वगुरुशव्दवाच्या: 
सनत्कुमारसनकसनन्दनसनातनाख्याइचत्तारः । एवं रीत्या परदेवतामारभ्य 
सनातनान्ताः अनुज्ञातारो गुरबो नवसंख्याका भवन्ति । ते हि पीठदेबता इति 
ब्यवहियन्ते । एवमाग्रेयादिकोणेषु गरुडवेदव्यासदुर्गासरस्वत्याख्याइचत्वारः 
पीठपादाघोदेवताः । तेष्वेव यमत्रायुशिवेन्द्राइचत्वारः कलशदेबताः इत्येते 
द्वादशदेवता भवन्ति । एवं परमपुरुषः प्रथमः । तदुपरि आधाररूपिणी 
शक्तिनाङ्ली रमा द्वितीया । तदुपरि ब्रह्माण्डाधारभूतो त्रिष्णुकूर्मस्तृतीयः । 
अण्डान्तश्चागाधजलाधारभूतो विष्णुूर्मञ्चतुर्थः । तदुपरि तत्पुच्छाश्रितो 
वायुकूर्मः पञ्चमः । तदुपरि तत्फणाश्रितः अनन्तनामकः शेष: षष्टः । तद॒परि 
तत्फणाश्रिता भू: सप्तमी । तदुपरि क्षीरसागराभिमानी वरुणः अष्टमः इत्यष्टौ 
देवताः । बरुणोपरि प्राम्बिकासीकृतं हृत्पद्मं नवमम्‌ । तत्कर्णिकायां सूर्यमण्डलं 
दशमम्‌ । तदुपरि सोममण्डलमेकादशम्‌ । तदुपरि हुताशमण्डलं द्वादशम्‌ । 
तदुपरि उवेतद्वीपस्रयोदशः । तदुपरि दिन्यरत्रमयो मण्डप्तुर्दशः । इति 
परमपुरुषमारभ्य मण्डपान्ताइचतुर्दशदेवताः साक्षात्परम्परया पीठाधारदेबता 
भवन्ति । तदुपरि मनसा रचितः पीठः प्रथमः । तद॒परि पड्दलपद्मं द्वितीयम्‌ । 

तत्कर्णिकायां सूर्यमण्डलं तृतीयम्‌ । तदुपरि सोममण्डलं चतुर्थम्‌ । तदुपरि 
हुताशमण्डलं पञ्चमम्‌ । तदनन्तरं षट्सु पद्मदलेषु पूज्याः षड्देवताः 
आत्मादयश्चत्वारः । एते पञ्चदशदेवता भवन्ति । तथा षड्दलपञ्मोपरि 
हुताशमण्डलज्चालायां अष्टदलपद्ममेकम्‌ । दलेषु सूर्यो द्वितीयः । केसरेषु 
सोमस्तृतीयः । कर्णिकायां हुताझनइचतुर्थः । प्रत्येकं दलेषु मध्ये च विमलाया 
नवदेबताः । अनुग्रहोपरि तमोभिमानिनी दुर्गा एका । रजोभिमानिनी भूः 
द्वितीया । सत्त्वाभिमानिनी श्रीः तृतीया । तदुपरि अनन्तञ्चतुर्थः । तदुपरि 
रमारूपं चित्रासनं पञ्चमम्‌ । तदुपरि तत्वसारे पूज्यत्वेनोक्तानां 
बितानकशिपूबर्हणदेबतानां मध्ये बितानदेवता श्रीः षष्ठी । कशिपुदेवता भूः 
सप्तमी । उपवर्हणदेवता दुर्गा अष्टमी इत्यष्टौ देवता भवन्ति । एबं च 
परदेवतामारभ्य सनातनान्तानां नत्रसंख्यानां देवानां गरुडमारभ्य 
रुद्रपर्यन्तानां च द्वादहादेवानां मेलने कृते सति एकविंशतिदेवता: भनन्ति । 
तदनन्तरं परमपुरुषमारभ्य क्षीरसागरान्तदेवताष्टकस्य हत्पद्मादिमण्डपान्त- 
देबताषट्कस्य मेलने चतुर्दशदेवता भवन्ति । एतासां पूर्वोक्तैमेलने कृते सति 
पञ्चत्रिंञदेवता भवन्ति । तदनन्तरं मण्डपमध्ये स्थापनीयं पीठमारभ्य 
ज्ञानात्माख्यसोपानदेवतापर्यन्तं परिगणने पश्चदशदेवता भवन्ति । तदनन्त्रं 
अष्टदलमारभ्यानुग्रहान्तदेवानां परिगणने त्रयोदशदेवता भवन्ति । अनुग्रहोपरि 
ुर्गापर्यन्तदेवानां परिगणने अष्टदेवता भवन्ति । एवं चैतैः षटित्रेशद्देवता 
भवन्ति । तथा च तासां षरित्रेंशद्वेवताभिः परिगणने एकोत्तरसप्ततिदेवता 
भवन्ति । तन्त्रसारे सप्तचत्वांरिंशदेवतानामुक्तत्वेष्पि तस्योपलक्षणत्त्रन 
प्रवृत्तेरभिप्रेतत्वान्न विरोध इति सर्वमवदातम्‌ । 


एबं प्रासङ्गिके निरूप्य प्रकृतमनुसरति पीठपूजामिति । 


पीठपूजां विधायाथ तत्राबाह्मेति सूत्रतः । 
हरिमाबाहयेद्धक्त्या तद्विधिः प्राच्यतेऽधुना ।। 

अत्र पीठपूजामित्यतः पूर्व प्रथमं हृत्पद्मं विकास्य तत्र पीठावरणदेवता- 
सहितं श्रीहरिं मनसा षोडशोपचारैः सम्पूज्येति वाक्यशेषः । हृत्पञ्मविकसन- 
प्रकारश्चानुपदमेब वक्ष्यते । इदं च मानसपूजानुष्ठानं यदा प्रातराहिकान्त्यभागे 
ध्यानकाले मानसपूजारहितमेब ध्यानं अनुष्ठीयते तदैव । यदा च 
मानसपूजासहितमेव प्रातरनुष्टीयते तदा पीठपूजातः पूर्व तदनुष्ठानं 
नात्यावश्यकम्‌ । परं हृत्पञ्मविकसनं तु कार्यमेब । तदभावे भगवत इत्र 
पीठदेवानामपि बहिर्निस्सरणे उपायाभावात्‌ । 'अथाचान्तःपुरे विष्णोः? (३-१) 
इति योगदीपिकायां अन्तःपूजितस्य विष्णोरेक्यस्यैच बहिः पूजाया उक्तत्वेऽपि 
पीठाबरणदेवान्त्रिना विष्णुमात्रपूजाया निषिद्धत्वेन वहुतरतान्त्रिकैर्विष्णो- 
मांनसपूजाया: पीठावरणदेबैस्सहैव कर्तव्यतया समर्थित्वेन च तत एब तेषां 
पूजासिद्धौ बहिरपि तेषामेब पूजावगमात्‌ । एवं च प्रातः ध्यानकाले 
बिकसितस्यापि हृत्पद्मस्यापि माध्याह्विकत्रानायर्थं गमनागमनप्रयुक्तशरीर- 
चलनेन पुनर्मुकुलीभावेऽपि माध्याह्विकपूजारम्भे सति मानसपूजातः पूर्व वा 
पीठपूजातः पूर्व चा विकसितस्य हृत्पञ्चस्य देवपूजासमाप्तिपर्यन्तं मध्ये क्कापि 
पुनर्विकसनं न कार्यम्‌ । मुकुलीभात्रप्रापकस्य गमनागमनप्रयुक्तशरीर- 
चलनस्यासम्भवेन उद्वासनपर्यन्तं तथैबाबस्थानोपपत्तेरित्यवधेयम्‌ । एवं 
झरीराझत्तया मध्याह्वे एकमेव स्रानं कृतं, नापि तदा जपार्थं पृथगुपवेशनस्थले 
ध्यानप्रवचनान्तमाह्विकमनुछायैव देवगृहं प्रविशेत्‌ । तत्र ध्यानकाले 
मानसपूजानुषठाने तस्मान्निर्गत्य देवगृहं प्रति गमने प्रवेशकाले शरीरस्खलनात्‌ 
हत्पद्मस्य मुकुलितत्वेन पीठपूजार्धमेव तद्विकसनं कार्यम्‌ । तदननुशने तु 
मानसपूजार्थं तद्विकसनं कार्यम्‌ । व्रिकसितस्य तस्य देवपूजां 
समाप्याद्वासनपर्यन्तं तयैवावस्थानोपपत्तेर्न कापि विकसनं कार्यमित्यवधेयम्‌ । 
तथा च हत्पद्ं विकास्य पीठपूजां विधाय, अध पीटपूजानन्तरं भत्ता 
हरिमावाहयदित्यन्त्रयः । तद्विधिरित्यतः पूर्व ` अतस्तज्ज्ञानाय' इति शेष: । 
यतो हरिमात्राहयत्‌ अतः तज्ज्ञानाय आवाहनस्वरूपज्ञानाय तद्विधिः प्रोच्यते 
इत्यधः । 

ननु नाव्राहनस्वरूपज्ञानाय आवाहनविधेः प्रतिपादनमुचितम्‌ । 
“तत्रावाह्म/ इति तन्त्रसारेगैव तत्स्त्ररूपज्ञानसम्भवात्‌ इत्यत उक्तं - 
तत्रावाह्येति । सूत्रपदं सूत्रतुल्यत्वपरम्‌ । तथा च तत्राबाह्येतीत्यंशस्य 
सूत्रतुल्यत्वात्सूत्राणामिव अल्पाक्षरत्वादिति याबत्‌ । तेनाबहानस्वरूपस्य 
सम्यम्ज्ञानासम्भवात्‌ तदर्थ तद्विधिप्रतिपादनमुचितमिति भावः । 


हत्पञ्मविकसनविचारः 

नन्चास्तां तावदयं 'तद्विधि प्रोच्यतेऽधुना’ इति प्रतिज्ञा । तत्र 
हरेरावाहनात्पूर्वभाविपीठपूजार्थं हृत्पञ्मविकसनं कार्यमिति यदुक्तं, तदनुपपन्नम्‌ । 
अधोमुखस्य हत्पझस्य सन्मुखत्वासम्भवात्‌ । विकसनं प्रति तत्रापि 
कारणान्तरापेक्षणादित्यतः तत्स्वरूपनिरूपणपूर्वकमुभयत्र कारणविशेषप्रकारं 
दर्शयति - 


अधोमुखं हत्कमलं बायुबीजेन चोन्मुखम्‌(सन्मुस्वम्‌) । 
कुर्यात्ततोऽस्य मुकुलं ज्ञानार्केण विकासयेत्‌ ।। 


अन्तः कि्चित्कु्चित्पत्राग्रमित्यर्थः । एवं च सति कर्णिकायां भगवत 
उपवेशनमपि समञ्जसं भवति । केचित्तु अधोमुखमित्यस्स यधाश्रुत एवार्थः । 
'हत्पुण्डरीकमन्तस्स्थमूर्ध्वनालमधोमुखम्‌ । ध्यात्वोर्ध्वमुखमुनिद्रम्‌' (भा- 
११-१४-३६)इत्येकादशस्कन्धे वस्तुतः अधोमुखत्वोध्वनालत्वयोः उक्तेः । 
तादृशस्यापि वायुबलेन ध्यानकाले पूजाकाले च उर्ध्वमुखत्वाधानालत्वयाः 
करणसम्भवादिति वर्णयन्ति । तेषां पक्षे कर्णिकायां भगवत उपवेशनप्रकारः 
कधं चिन्तनीय इति त्रिचार्यमस्ति । त्रायुबीजेन यमिति वायुवीजाक्षजपन 
सम्मुखं कुर्यात्‌ । ततः अस्य मुकुलं 'प्रणवेनोन्मुखीकृत्य' इति विशेषवचनात्‌ 
प्रणेदेनोन्मुखीकृत्येति शेष: । उर्ध्वमुखाग्रयुक्तपत्रत्रिशिष्टं कृत्वेति तदर्थः । 
वायुचीजेनत्यस्यानुवृत्तिं उन्मुखीकृत्येत्यस्य एकस्यैव व्रिशपस्य 
उ्ध्वमुस्वीकृत्येत्यर्थकस्य पूरणं चाभिप्रेत्य वायुबीजेन सम्मुखीकरणवत 

उन्मुखीरकरणमपि तेनैवेत्यप्याहु: । ज्ञानार्केण विकासयेत्‌ विकसितं 
भावयेदित्यर्थ: । ननु इदं हृत्पद्नविकसनं पीठपूजातः पूर्वमेव अनुष्ठीयमाना या 
मानसपूजा, तदारम्भे कर्तव्यमिति वक्तव्यम्‌ । तदा मानसपूजाया 
अवश्यमनुष्टेयतया तस्या हत्पद्मविकसनं विना अनुष्ठानायोगात्‌ । एबं च सति 
पीठावरणदेवानामाबाहनस्यैव तत्पूजाइान्दार्थत्चोपपत्तेः ध्यानमेव पूजाझाब्दार्थ 
इति प्राङ्निष्टङ्वितमनुपपन्नमेब । तेषां बहिर्निस्सरणे उपायाभावात्‌ । न च 
मानसपूजारम्भे हत्पद्मविकासोक्तौ तदा विकसितस्यापि हत्पद्मस्य 
मानसपूजासमास्यनन्तरं पुनर्मुकुलीभूतत्वात्‌ तादृशस्य पीठपूजासमये 
बिकसनाय तदारम्भेऽपि तदवश्यं वक्तन्यमेब । एवं पीठपूजासमाप्तौ सत्यां 
पुनर्मुकलीभूतस्य हरेरेवावाहनसमये विकसनाय तदारम्भेऽपि तदवइयं 
बक्तव्समेच । एवं हरेरावाहनानन्तरं श्रीहरेरघ्यांदिद्वादशोपचारपूजापर्यन्तं 
तधैबाबस्थानासम्भवेन मध्ये मुकुलीभूतस्य आवरणपूजासमये विकसनाय 
तदारम्भेऽपि तदबञ्यं वक्तव्यमेव । एवं च हृत्पञ्मविकसनस्य बहुषु स्थलेषु 
चक्तव्यत्वात्‌ किमर्थं मानसपूजारम्भ एव तद्वक्तव्यत्वे निर्वन्धकरणमिति 
वाच्यम्‌ । झरीरस्य इतस्ततो धावनस्यैव मुकुलीभावप्रापकतया, 
तत्तत्कर्मसमाप्तः तदप्रापकतया प्रापकत्बेनाभिमतस्य शरीरधाबनस्य 
निश्चलतया उपविष्ठे पूजके असम्भवेन मानसपूजारम्भे विकसितस्य 
हत्प्मस्य प्रतिमान्तर्गतहरेः घोडशोपचारपूजास्वीकारानन्तरं भाविहत्पद्म- 
प्रवेशनपर्यन्तं तथैवातरस्थानोपपत्तेः । न च ग्रन्थकृतां मानसपूजा- 
नुष्ठानमेवानभिष्रेतम्‌ । ततो हत्पद्मतिकसनोक्तिर्युज्यत इति वाच्यम्‌ । तथा 
सति प्रागुदाहतयोगदीपिकावचनविरोधप्रसङ्गादिति चेत्‌ सत्यम्‌ । 
अयमिहाभिप्रायो ग्रन्थकृनाम्‌ । वाद्यपूजायामेव नियमेन हत्पञ्मविकसनं कार्य 
नान्तरपूजायामिति । अत एव तन्त्रसारटिप्पण्यां पीठपूजातः पूर्वं मानसपूजा 
कार्येत्युक्त्ापि तदा हृत्पञ्मविकसनमनभिधाय प्रथमं मानसपूजा, अनन्तरं 
पीठपूजा, तदनन्तरं हरेरावाहनमिति क्रममवलम्ब्य हररावाहनसमय एव 

तद्वन्थानुसारात्‌ हृत्पद्मविकसनं निरूपितम्‌ । अत एव नियमाभावादेव 
हृत्पद्मनिकसनस्य कृताकृतत्वात्‌ आह्लिकतरड्गे ध्यानार्थं हत्पद्ममविकसनस्य 
*“घ्योत्वोर्ध्वमुखमुनिद्र'? इति वचनानुसारेण कर्तव्यताप्रतिपादनेऽपि 
सदाचारदर्पणे “पुरुषं चिन्तयेत्परम्‌ । अधोमुखे हत्कमले कर्णिकाया 
भृगूत्तम" इति वचनानुसारेण हत्पद्मविकसनं विनापि ध्यानानुष्ठानप्रकार- 
निरूपणं कृतम्‌ । पीठादिदेवानां च तत्र तत्र स्थानेषु बिद्यमानानामेव 
ध्यानरूपैव पूजा कार्या । न त्वावाहनरूपा । अतो न तेषां 
पृथगाबाहनप्रसक्तिरित्यभिप्रेत्य एतद्वन्थप्रवृत्तेर्न कर्चिद्दोष इत्यबधेयम्‌ । 


हत्कमलविकासनानन्त्रं किं कार्यमित्यत आह - तत्कर्णिकास्थितं इति । 


तत्कर्णिकास्थितं देवं नारायणमनामयम्‌ (अजं विभुम्‌) । 
उद्यद्धास्बदिति ध्यात्वा सपुष्पतुलसीकरः ।। 


कृताञ्जलिपुटो भूत्वाऽऽत्मेत्येकामृचं पठेत्‌ । 
मूलमंत्रं ततो जस्ता यद्यात्मार्थ प्रपूजयेत्‌ ॥ 
एवं हृत्कमलं *यं’ इति वायुवीजेनाभिमुखं कृत्वा प्रणवेनोध्वंमुखाग्र- 
पत्रनिशिष्टं कृत्वा ज्ञानार्केण विकसितं भावयित्वा तत्कर्णिकास्थितं नारायणं 
'उदयद्धास्बदिति’ ध्यात्वा सपुष्पतुलसीकरः कृतान्नलिपुटो भूत्वा ययात्मार्थ 
प्रपूजयेत्‌ तदा “आत्मा टेवानां' इत्यस्य वातायन ऋषिः, श्रीवासुदेवो देवता, 
त्रिष्टुप्‌ छन्दः, स्वविम्वमूर्त्यावाहने विनियोगः । 
आत्मा देवानां भुव॑नस्य गर्भो यथात्र चंगति देव एप: । 
घोषा इदस्य श्रुण्बिरे न रूपं तस्मै वातांय हविषां विधम ॥ 
(ऋः.सं.१०-१६८-४५) 
इति 'आं नमो नारायणाय आं' इति मूलमन्त्रं 'सहस्रशीर्पा' इति ऋचं 
चोच्चार्य 'एहि एहि मम हत्पद्मगत श्रीपुरुपोत्तम हत्कमलस्थिश्रीमुख्य- 
प्राणान्तर्गत श्रीलक्ष्मीनारायण एहि एहि’ इति द्विरुचार्य सुपुम्नानादीमार्गेण 

ब्रह्मरन्ध्रमानीय वामनासापुटात्‌ बहिनिर्गतं भावयित्वा “आवाहयामि पीठे त्वां 
प्रतिमायां रमापते' इति द्विर्चार्यव “भो लक्ष्मीपते त्वां पीठे 
प्रतिमायामाबाहयामि इति द्विरुचार्य आबाहनमुद्रां प्रदशर्य “आवाहितो भव? 
इत्युक्ता आवाहयेत्‌ । अत्र आवाहनमुद्राया वक्ष्यमाणमुद्राणां 
चोपास्यप्रतिमायां एकत्र प्रदर्शनं कृत्वा अवशिष्टप्रतिमान्तर्गतभगवद्गुपाणां 
उपास्यप्रतिमान्तर्गतविम्बरूपेण ऐक्यानुसन्धान कार्यम्‌ । तेनावशिष्टप्रतिमास्वपि 
आवाहनमुद्राणां प्रदर्शितप्रायत्वान तासु पृथक्‌ मुद्राप्रदर्शनायास: सम्यादनीयः । 
एवं तत्त्वन्यास मातृकान्यास नारायणाषक्षरमन्त्रानपि उपास्यप्रतिमायामेकत्र 
कृताइचेत्‌ ऐक्यानुसन्धानेन सर्वप्रतिमास्वपि कृतप्राया इति न 
तत्पृथकरणायायास इति सम्प्रदायविदः । अत्र '“सालिग्रामे स्बयंव्यक्ते 
नावाहनविसर्जने' इति निषेधात्‌ सालिग्रामे आवाहनाभावेऽपि 
तत्प्रतिमायामावाहनमस्त्येव । “हस्तादियुक्तप्रतिमा सालिग्रामकृता च या । 
तस्यामत्रावपि स्यातामाबाहनविसर्जने” इति वौधायनोक्तेः । 


अत्रोपास्यप्रतिमायामपि बिम्बमूर्त्याबाहनं कुर्वाणः परिदृइयमानप्रतिमा 
एकं गोलकम्‌ । तदन्तर्गतविइनकर्मनिर्मिता तेजोमयी प्रतिमा अपरं गोलकम्‌ । 
इति गोलकद्वयमनुसन्धायैव तदन्तः विम्वरूपस्य हरेरावाहनं कार्यम्‌ । 
वायुलक्ष्म्योः तेजोमयीत्वेनानुगमात्‌ । परिदृश्यमानप्रतिमाविवक्षाभावे तु 
परिटुर्यमानप्रतिमायां वायुरेकः, तदन्तः लक्ष्मीः परा इति गोलकद्वयमनुसन्धाय 
तत्र विष्णुं पूजयेत्‌ । तदा लक्ष्मीवाय्वोस्तेजोमयीत्वेनानुगमानङ्गीकारात्‌ । 
बिष्णुप्रतिमायामिव रमाप्रतिमायां मुख्यप्राणप्रतिमायां च परिदृश्यमान- 
प्रतिमात्रिवक्षापक्षे तदभावपक्षे वा गालकद्वयमेव्रोक्तरीत्या ज्ञेयम्‌ । 
शिवायन्यदेवताप्रतिमासु च परिदृश्यमानशिवादिप्रतिमा एका, तदन्तस्तत्तजोमयी 
अपरा, तदन्तः झिबादिरिति गोलकत्रयं ध्यात्वा तदन्तः विष्णोः पूजनम्‌ । 
परिदृश्यमानाविवक्षायां तु परिदृरयमानप्रतिमान्तः वायुः तदन्तः लक्ष्मीः 
तदन्तः शित्रादिरिति गोलकत्रयमनुसन्धेयम्‌ । 'गोलकद्वितयं विष्णोस्रितयं 

चापि परिकीर्तितम्‌? (३-१३९) इति तन्त्रसारे भगवत्पादोक्ते: । प्रतिमैव 
विष्णुरित्यनुसन्थाने महा5नर्थश्रबणात्‌ गोलके बिष्णुरित्यनुसन्धानं कार्यम्‌ । 
तथा च श्रुतिः- अर्चत प्रार्चत प्रियमेधासो अर्चत । अर्चन्तु पुत्रका उत पुरं 
न उत घृष्ण्वर्चत' (८-६९-८)इति । एतन्मन्त्रार्थो भगवत्पादैः कर्मनिर्णये 
उक्तः । हे प्रियमेधासः - सम्यण्ज्ञानिनः स्थलप्रतिमापूजकाः अर्चत, प्रार्चत - 
प्रकर्षेण अर्चत । हे पुत्रकाः वाला अल्पज्ञानिनः लघुप्रतिमापूजकाः । यूयं 
अर्चत अन्ये च अर्चन्तु । अत्र कोऽर्चनीय इत्यपेक्षायामुच्यते पुरं न- पुरं 
प्रतिमां चिष्णुत्वेन न पूजयत । किन्तु तत्रस्थं धर्षणशीलं तेजः परमात्माख्यं 
अर्चत इति । 

द्विरुचार्येबमावाह्य तमाबाहनमुद्रया । 

ततस्तु प्रार्थनामुद्रां विधाय प्रार्थयेद्धरिम्‌ ॥ 


किमिति प्रार्थयेदित्यत आह - यागेति । 


यागानसानपर्यन्तमत्र स्थित्वा जनार्दन । 
भक्तस्य मम पूजा त्वं गृहीत्वा पाहि मा बिभो ।। 


सम्म्रार्थ्येबं स्वनिम्बाख्यं ... 


्रार्घनादिमुद्रालक्षणं तु प्रसृताङ्गलिकौ हस्तौ मिथरिलिष्टावसन्मुखौ । कुर्यात्‌ 
स्वहृदये सेयं मुद्रा प्रार्थनसंज्ञिका' इति बचनात्‌ ज्ञेयम्‌ । ततः 
मुद्रा आवाहनादिकाः । 
षण्मूलमन्त्रपूर्व तु तं तमर्थमुदीरयेत्‌ ।। 
आवाहनं स्थापनं च सान्निध्यं सन्निरोधनम्‌ । 
संमुरबीकरणं चैव ह्यबगुण्ठनमेब च । 


प्रदइ्येताइच घण्मुद्राः ... 


84 पूजाकल्पलता 


मुद्रा: प्रदर्श्येत्युपलक्षणम्‌ । 'सुप्रसन्नो भव” इत्युक्तवा प्रसादमुद्रां च 
प्रदर्शयेत्‌ । तल्लक्षणं तु 


उत्तानौ तु करो कृत्वा प्रसार्य हृदयस्थितौ । 
प्रसादमुद्रा विज्ञेया सर्वकार्यप्रसाधनी ॥। इत्युक्तरीत्या ज्ञेयम्‌ । 


मुद्राषट्कलक्षणानि तु 


"हस्ताभ्यामञ्जलिं कृत्वाऽनामिकामूलपर्वणोः । 
अङ्गुष्ठौ निक्षिपेत्सेयं मुद्रा त्वावाहनी मता ।॥॥१।। 


अधोमुखी त्नियं चेत्स्यात्स्थापनीमुद्रिका मता । 
उच्छिताडुष्ठमुष्योइच संयोगात्सब्रिधापनी IRI 


अन्तःप्रबेशिता्गठां सैब संरोधिनो मता । 
मुष्टद्वयस्थिताङ्गष्ौ सम्मुखौ च परस्परम्‌ ।।३॥ 
संश्लिष्टावुच्छिती कुर्यात्सेयं सम्मखुमुद्रिका । 
हस्तौ तु सम्मुखी कृत्वा मुष्टी कृत्वा विकुण्ठयेत्‌ ।॥॥४।। 
तयोरुपरि चाळूष्ठी निक्षिपेद्धिवृती तथा । 
अवगुण्ठनमुद्रेयं सर्वकामफलप्रदा I< 
इति वचनानुसारेण ज्ञेयानि । तदनन्तरं चक्राायुधेभ्यो नमः आभरणेभ्यो 
नमः इति च आभरणानि विसर्जयित्वा । 
.. स्रानार्थ प्रार्थयत्ततः ।। 
वद्यात्मार्थं प्रपूजयत्तदा विम्वमूर्तेरावाहनमस्तु । यदा च यजमानेन 
प्रार्थितः सन्‌ तदर्धं देवपूजां करोति . तदा कस्यावाहनं इत्यत आह - 
परार्थ यदि पूजा स्यात्सूर्याश्यन्तर्गतं हरिम्‌ । 
आवाह्य पूर्वबत्कार्य सर्वमाबाहनादिकम्‌ ॥ 


पूजाकल्पलता 85 


सूर्पान्तर्गत हरिं ध्येयस्सदा' इति मन्त्रेण आवाह्य ध्यात्वा तमावाह्य 
स्वाञ्जलिं प्रत्याहूय सर्वमावाहनादिकं आवाहनमारभ्य स्नानार्थ प्रार्थनापर्यन्तं 
कर्म पूर्ववत्‌ विम्बमूर्तेरिव कार्यम्‌ । अथवा अन्तर्गतं श्रीपरशुरामं 
अङ्गारवर्ण' इति मन्त्रेण स्वाञ्जलिं प्रत्याहूय आवाहनादिकं कार्यमित्यर्थः । 
किमिति स्नानार्थ प्रार्थनमित्यत आह - 


एहि श्रीभगवन्‌ विष्णो स्नानार्थ मञ्जनालयम्‌ ॥ 


सम्प्रार्थ्येबमिदं विष्णुरिति ऋचा पादुकार्पणम्‌ । 
स्रानालयं समायान्तं ध्यात्वा नारायणं प्रभुम्‌ ॥ 


पादुकयोरर्पणं कृत्वा इति शेषः । 


स्थापयेत्त्रानपीठे तं भद्रं कर्णेभिरिज्यूचा । 
पुनस्तत्रापि षण्मुद्राः कुर्यादावाहनादिकाः ।। 


स्थापयेत्‌ - उपवेशयेत्‌ । ततो मूलमन्त्रेण मृत्तिकाशौचं गण्डूषान्‌ दन्तकाष्ठ 
मुखप्रक्षालनं चोद्दिश्य पृथक्पृथक्यात्रे उदकं दत्वा वायुकरेण पादुकाचामरछत्र- 
दर्पणानि आसनार्थ पीठं दापयितुं, लक्ष्मीहस्तेन केशसंस्कारमङ्गमर्दनं 
सुगन्धितैलेन कस्तूर्यादिकल्केन चाभ्यङ्गं सुवर्णपात्रेणोष्णोदकस्रानं च कारयितुं 
प्रत्येकं तुलसीदलानि समर्पयेत्‌ । यथोक्तं - 
खरानार्थमाहरेददेबं पादुके चाथ दर्पणम्‌ । 
छत्रं च चामरं पीठं केशसंस्करणं तथा ॥। 
अङ्गमर्दनमभ्यङ्गतैलन च सुगन्धिना । 
कस्तूयदिमकल्केन ख्रानमुष्णन वारिणा ॥ इति । 
अस्मिन्वचने पादुकादिपीठान्तानां वायुदत्तत्त्रस्य केशसंस्करणा- 
युष्णोदकस्रानान्ताना लक्ष्मीदत्तत्वस्य चानुक्तावपि एतद्ववनार्थोपन्याससमयेऽपि 
बिशेषप्रमाणदङ्ञिभिः सदाचारदर्पणकारैरेवमेवापन्यस्तत्वात्‌ तदनुसारणास्मिन 

बचने “पादुके! च इत्यतः पूर्व वायुहस्तेनेति शेषः, केशसंस्करणमित्यतः 
पूर्व लक्ष्मीहस्तेनेति शेषश्च अभिमतावित्यवगमान्न दोष इति भाव: । 


तत्तोऽर्घ्यं मूलमन्त्रेण पायमाचमनीयकम्‌ । 
मधुपर्क ततो दध्यात्‌ ्रानमाचमनं पुनः (पुनराचमनं ततः) 


अत्र मधुपर्कानन्तरं पुनराचमनस्यैव देयत्वात्‌ आचमनं ख्रानमिति 
वक्तव्ये स्रानस्यादौ ग्रहणं 'अल्पाच्तर पूर्व” इति वचनानुसारेणेति ज्ञेयम्‌ । 
तथा चादौ पुनराचनं अनन्तरं स्रानमिति योजना । इदं च पुनराचमनानन्तरं 
दीयमानं खानं मलापकर्षणस्रानमेवेति आहिकतरङ्गकाराणां मतम्‌ । 
अर्घ्यायुपचारपञ्चकार्पणानन्तरमेव मलापकर्षणस्नानं कारियत्वेति तैरुक्तत्वात्‌ । 
युक्तं चैवं प्रतिपादनम्‌ । प्राक 'अर्ध्य॑वायुपदे प्रोक्तं'इत्यादिना 
पात्रषट्कासादमनभिधाय तदनुरोधेन ` अर्घ्यं श्रिया समायुक्तं’ इत्यादिना 
देवतापट्कं चाभिधाय अर्ध्यायुपचारपञ्चकमात्रस्यैव समर्पणप्रतिपादने 
षष्टोपचारप्रतिपादनालाभेन न्यूनतापातात्‌ । सदाचारदर्पणकाराणां मते तु 
अर्ध्याद्युपचारपञ्चकार्पणानन्तरं पश्चामृताभिषेकः, तदनन्तरं उद्वर्तनम्‌, 
तदनन्तरं मलापकर्षणस्रानमिति क्रमः । अयमपि युक्ततर एव । 
पश्चामृतोद्वर्तनद्रव्यसम्बन्धापकर्षणस्य विहितत्वात्‌ । एवं च 
युक्तयुक्ततरमतद्वयप्रामाण्यान्यथानुपपत्त्या मलापकर्णस्रानं द्विवारं देयमिति 
प्रतिभाति । न च द्वितीयमतानुसारेण मलापकर्षणस्रामित्यतः पूर्व 
पञ्चामृतोद्वर्तनं विधायेति झेषपूरणं कार्यम्‌ । अन्यथा प्राक्‌ पञ्चामृतदेबतापूजां 
दुग्धे तु देवो गोविन्दः' इत्यादिना निरूप्य पञ्चामृताभिषेकस्याप्रतिपादने 
न्यूनतापातादिति त्राच्यम्‌ । न्यूनतापरिहारस्य एतादूशशेषपूरणस्य 
मलापकर्णख्रानं कारयित्वेत्येतदनन्तरमपि कतुं झक्यत्वेन ततः प्रागेव 
तत्कर्तत्यत्वे साधकाभातात्‌ । न चानन्तरमेव शेषपूरणपप्े 
पश्नामृताभिपेकोद्रर्तनमलापकर्षणखानानि कारयिन्त्रेत्येतात्रतो वाक्यशेपस्य 
पूरणं कार्यमिति गौरवम्‌ । प्राक्होपपूरणपक्षे तु पश्चामृताद्वर्तन 

कारयित्वेत्येतावत एव शेषस्य पूरणमिति लाघवम्‌ । एवं च लाघवे सति 
पञ्चामृताभिषेकाद्यनन्तरमेव मलापकर्षणस्रानस्य सकृदेव कर्तव्यत्वलाभेन न 
द्विवारं कार्यम्‌ । सति चैवं द्वितीयमतमप्यनुसृतं भवतीति वाच्यम्‌ । प्राक्‌ 
यावतो वाक्यशेषस्य पूरणम्‌ । अनन्तरमपि तावत एव पूरणस्य 
कर्तव्यत्वाङ्गीकारेण लाघबसाम्यात्‌ । मलापकर्षणस्नानं कारयित्वेत्यस्य 
चानुवृत्तिमात्राङ्गीकारेणाभिमतार्थलाभसम्भबेन तदर्थशेषपूरणानङ्गीकारात्‌ । न 
च पश्चामृतात्पूर्व मलस्यैवाप्रसक्ततया तदपकर्षणं न सम्भवतीति वाच्यम्‌ । 
उष्णोदकस्रानेन प्राक्‌ सुगन्धतैलकस्तूर्यादिकल्कस्य निर्शेषस्यानपगततया 
तदर्थमिदमादं मलापकर्षणस्नानं चरुणहस्तेन दापनीयमित्यङ्गीकारात्‌ । अत्र 
आहिकतरड्रे 'वरुणहस्तेन इति कर्तृबिशेषो नोक्तः । विशेषोक्त- 
बद्वचनान्तरवलात्सुज्ञेय इति ज्ञेयम्‌ । 


अर्घ्यांदिषु अत्र मूलमन्त्रेणत्युपलक्षणम्‌ । सदाचारदर्पणोक्तरीत्या 
अर्ध्यादीनां क्रमेण १) आपो हिष्ठा’ (ऋ.सं.१०-९-१)इति २) 'अस्मित्राष्टे 
()इति ३) “शन्नो देवीरभीष्टये (ऋ.सं. १०-९-४) ४) “मधुवाता' (१-९०- 
६) ५) “शन्नो देवीरभीष्टये’ इति, क्रक्पञ्चकमपि ग्राह्यम्‌ । तथा च 'आपो हि 
छा इति मन्त्रेण लक्ष्मीहस्तेन इदं ते अर्घ्यमिति अर्घ्यं , 'अस्मिन्‌ राष्ट्र! इति 
मन्त्रेण सरस्वती हस्तेन इदं ते पाद्यमिति पायं, “शन्नो देवीरभीएय' इति 
मन्त्रेण रतिहस्तेन इदं ते आचमनमिति आचमनम्‌, “मधुत्राता' इति मन्त्रेण 
पितामहहस्तेन अयं ते मधुपर्क इति मधुपर्क, शन्नो देवीरभीष्टये इति मन्त्रेण 
शान्तिहस्तेन इदं ते पुनराचमनमिति पुनराचमनं च दद्यात्‌ इति 
मन्त्रान्तराण्युक्तानि । आह्विकतरङ्गे तु मूलमन्त्रेणत्यस्य उपलक्षणत्त्रमभिप्रेत्यैव 
सटाचारदर्पणोक्तार्घ्यांदिमन्त्राण्येवाङ्गीकृत्य पायमधुपर्कयोः ' आपः पादा’ () 
इति मन्त्रगायत्रीमन्त्रयोरेत्र मन्त्रान्तरत्वमुक्तम्‌ । अत्र सर्वत्र दधिमधूनि 
मधुपर्कन्दार्थः । तदलाभ एवोदकदानमिति ज्ञेयम्‌ । ततो वरुणहस्तेन 
मूलमन्त्रेण मलापकर्षणस्नानं कारयित्वा पञ्चामृताभिपेक कुर्यात्‌ । 

आप्यायस्व दघिक्रान्णो घृतं मिमिक्षे इत्यूचः 
मधुवाता तथा स्वादुरिति मन्त्रान्समूलकान्‌ 


क्रमेणैतान्‌ पठन्‌ पञ्चामृतेन स्रापयेद्धरिम्‌ । 
पयो दधि घृतं क्षौद्रं शर्करा पञ्चमामृतम्‌ ।। 
आप्यायस्वेत्यस्य गौतमः सोमः ऋषि: गायत्री छन्दः पयस्सपने विनियोगः । 
आ प्यांयस्ब समेंतु ते विशवतंस्सोम वृष्ण्य॑म्‌ । 
भवा वाजंस्य सङ्गे (क्र.सं. १-९१-१६) 
इति ऋचा पयसा सस्राप्य वस्रादिनीराजनान्तोपचारान्‌ कृत्वा देवं 
पात्रान्तरे संस्थाप्य, 


दधिक्राग्ण इत्यस्य वामदेवः दधिक्रावा अनुष्ट्रप्‌ दाधिसपने विनियोगः । 


दधिक्राव्णो अकारिषं जिष्णोरइ्ब॑स्य वाजिन॑ः । 
सुरभि नो मुखां करत्‌ प्र ण आयूंषि तारिषत्‌ । (ऋ.सं.४-३९-६) 
इति मन्त्रेण दभ्वा स्रापयित्वा अरस्रादिनीराजनान्तोपचारान्‌ दत्वा “घृतं 
मिमिक्षे” इत्यस्य गृत्समद, जयखिट्ठप्‌ घृतस्रपने विनियोगः । 
घृतं मिमिक्षे घृतम॑स्य योनिर्घृते श्रितो घृतम्वंस्य धाम । 
अनुष्वधमा वह मादयस्व स्वाहांकृतं वृषभ वक्षि हव्यम्‌ । 
(ऋ.सं.२-३-११) 
इति ऋचा घृतेन संस्राप्य बस्रादिनीराजनान्तोपचारान्‌ कृत्वा मधु वाता' 
इत्यस्य गौतमो विइवेदेवा गायत्री मधुस्रपने विनियोगः । 

"मधु तातां ऋतायते मधुं क्षरन्ति सिन्ध॑वः । माध्वीर्न 
सन्त्वाषंधीः । मधु नक्तमुतोषसो मधुंमत्पाथिंबं रज॑ः । मधु 
यौरंस्तु नः पिता । मधुमान्नो बनस्पतिर्मधुंमाँ अस्तु सूर्यः । 
माध्वीर्गावो भवन्तु नः । ऋ.सं. १-९०-६,७,८) 

इति ऋचा स्रापयित्वा पूर्वबदुपचारान्समर्प्य स्वादुः पवस्व” इत्यस्य वेनो 
भार्गवो विश्वेदेवाः, जगती, शर्करया स्रपने विनियोग: । 
“स्वादुः पवस्व दिव्याय जन्मने स्वादुरिन्द्राय सुहवीतुनाम्ने । 
स्वादुर्मित्राय बरुणाय बायबे बृहस्पतये मधुमाँ अदाभ्यः ॥।! 
इति ऋचा शर्करया ख्रापयित्वा बस्रादिनीराजनान्तोपचारान्समर्पयेत्‌ । एवं 
पञ्चामृताभिषेकं समाप्य उद्वर्तनद्रब्पैरुद्वतन॑ कुर्यात्‌ । तदुक्तं नृसिंहपुराणे- 
शालिपिष्ट च गन्धश्च पालाझस्य भस्मकम्‌ । 
शिलाचूर्ण ततः प्रोक्तमधोद्वर्चनमाचरेत्‌' 
तथा 
“यबगोधूमयोइ्चूणैरुद्रत्योष्णेन चारिणा । 
प्रक्षाल्य देवदेवेशं वारुणं लोकमाप्नुयात्‌ ।। 
पञ्चगव्यदधिक्षीरघृतमध्वादिपूर्वकेः । 
फलैः फलानां सारैश्च तिलसर्घपसक्तुभिः ॥ 
घर्षयेद्विल्वपत्रायैरलेपगन्धापनुत्तये । 
पुनस्संख्राप्य सलिलेइचक्रवर्त्युपचारत: ॥। 
सुगन्धामलकं दद्याहरिद्रशच यथाक्रमम्‌' 
एवमुद्रर्तनं कृत्वा पीठेन सह देवमुदकेः संशोध्य गन्धायर्थ 
कृसकलशातिरिक्तकलशस्थोदकेन स्वादूदकेन कुझपुष्पाक्षतहिरण्यरत्रोदकैरच 
` अभिषेकं कुर्यात्‌ । तदुक्तं *ततस्संशोध्य सलिलैंदेव॑ पीठयुतं ततः । 
स्रापयेद्वन्धतोयेन कुशपुष्पाक्षतन च । हिरण्यरत्रतोयैश्च मन्त्रसिद्धर्यथाक्रमम्‌ । 
इति । अत्र पश्चामृत्रानापक्षया गन्धादकस्रानमत्यावइयकम्‌ । 
“दशापराधं तोयेन क्षीरेण क्षमत शतम्‌ । 
सहस्रं क्षमते दभ्रा अक्षतेन क्षमते युतम्‌ ॥ 

मधुना क्षमते लक्षमिक्षुणा दशलक्षकम्‌ । 
नारिकेलाम्बुना कोटिमनन्तं गन्धवारिणा ।। 


इति गन्थोदकस्रानेन अनन्तापराधसहनोक्तेरिति ध्येयम्‌ ! 


ततः शुद्धोदकस्रानं कारयेत्‌ परमात्मनः । 
पौरुषं वैष्णबं धार्म पबस्वेति त्रिवर्गकम्‌ ।। 


य इन्दोरेकबर्गरच समुद्रादूर्मिरिव च । 
जितन्त इति स्तोत्रं च पठन्‌ संस्रापयेद्वरिम्‌ ॥ 


पुरुषसूक्तविष्णुसूक्तधर्मसूक्तैः सम्पूर्णपवमानपारायणायोगे “पवस्व' इति 
बर्गत्रयात्मकपवमानेन, “य इन्दोः? इति सप्तमाष्टकस्थनारायणसूक्तगतेनेकेन 
वर्गेण समुद्रादूर्मिः इति सूक्तेन “जितं ते’ इति स्तोत्रेण चाभिषेकं कुर्यात्‌ । 
एकादशस्कन्धभागवते 
“स्वस्य घर्मानुवाकेन महापुरुषविद्यया । 
पौरुषेणात्मसूक्तेन धामनिराजनादिभिः ।।' 


इति उद्धवं प्रति श्रीकृष्णत्राक्यम्‌ । तत्र स्वस्य सूक्तेन विष्णुसूक्तेनेत्यर्थः । 
घर्मानुवाकेन 'घर्मासमन्तात्‌' (१०-११४-१)इति क्रग्वेदोक्तेन “सुवर्ण कोडं 
रजसा परिवृतं देवानां’ इति तैत्तरीयगतेन च, महापुरुषविद्यया जितं ते 
स्तोत्रेण पौरुषण सूक्तेन, धामपदन 'थामं ते विइत्रं' (ऋ.सं.४-५८-१)इति 
मन्त्रोपलक्षितसमुद्राद्मिरिति सूक्तं गृह्यते । तेन नीराजनपदेन नीराजनं 
पवमानसूक्त गृह्यत । 
"नितरां रज्नयेयस्मात्पाबमानं तु मण्डलम्‌ । 
बिष्णोर्नीराजनं तस्माद्विद्वद्विस्समुदाहम्‌ ।।' 


इति भागत्रततात्पयांत्‌ नीराजनइाव्दस्य उक्त एवार्थः । आदिपदेन 'य 
इन्दोः' इति वर्गपरिग्रहः । तथा भागवतानुसारण पद्ममालाया: प्रवृत्तिरिति 

ज्ञेयम्‌ । यत्तु आह्विकतरङ्गे आत्वाहर्षसूक्तघर्मसूक्तविष्णुसूक्तविश्वकर्मसूक्त - 
पुरुषसूक्ताख्य पश्चसूक्तप्रदर्शनं तत्‌ 
“आ त्वा हर्ष घर्मसूक्तं वैष्णवं विश्‍वकर्मण: । 
सूक्तं पौरुषमित्येबं पञ्चसूक्तान्युदीरयेत्‌ ।। 
इति वचनमनुसृत्येति ज्ञेयम्‌ । एबमणुवेदान्तनारायणवमंत्रह्मसूत्राष्ट- 
महामन्त्रैरपि वृहत्कलशस्थोदकमुद्धरण्पा उद्धृत्य आाङ्गे निक्षिप्य तेनैव अभिषेक 
कुर्यात्‌ । तदनन्तरं पूर्णकुम्भमुद्धत्य तेनैव अजाय नमः इत्येकोत्तरशत- 
मन्त्रैरभिषेकं कुर्यात्‌ । 'शिंशुमारदिकान्पूर्ण आहयेत्कलशं सुधीः । 
अजादिमूर्तिभिः प्राज्ञो ह्यभिषेकं समाचरेत्‌ । इत्युक्तेः । स्नानकाले घण्टानादः 
कार्यः । 
स्रानकाले विशेषेण घण्टानादं करोति यः । 
पुरतो वासुदेवस्य तस्य पुण्यमनन्तकम्‌ ।। 
इति स्कान्दबचनात्‌ । अत्र प्रतिमायां निरन्तरमभिषेको न कार्यः । 
“प्रतिमापट्टवस्राणां नित्यस्रानं न कारयेत्‌ । कारयेत्पर्वदिवसे यथामलत्रिकर्षणम्‌ । 
इति व्यासवचनादित्यर्थः । 
ततोऽङ्गमार्जनं वस्त्रं पीतं च परिधानकम्‌ । 
ओं नमो नारायणाय इति मन्त्रेण अङ्गाङ्गमार्जनं बस्रेण देवं सम्मार्ज्य 
नीराजनं कृत्वा 'अभिवस्रा' (ऋ.सं.९-९७-५०)इति मन्त्रेण सम्पुष्ट वस्र 
प्रसायं तत्र सालिग्रामचक्राङ्कितानि निधाय देवमलङ्कारपीठं प्रति आगच्छति 
विज्ञाप्य पादुके दत्वा चामरादिवेभवपुरस्सरं तुं प्रत्यायन्तं भावयित्वा 
स्रानाइपादयाचमने दत्वा “युवां बख्राणि' इति बरखद्वयं समर्प्यं केशान्संशोध्य 


ततः सर्वाङ्गभूषाइच नूपुराद्या किरीटकम्‌ । 
घ्यात्वैद भूषणं किश्चिन्नवमप्यर्पयत्सुधीः ।। 

किरीटं नूपुरायाभरणानि च नूतनमपि किञचिद्भूषणं समर्पयेत्‌ । 
अत्र पूर्वस्मिन्‌ दिवसे समर्पितानामाभरणादीनां परस्मिन्दिवसे प्रक्षाल्य 
समर्पणे कृते सत्यपि न निर्माल्यत्वदोषः । 
यावचन्द्रश्च सूर्यश्च याबत्तिष्ठन्ति देवता: । 
न निर्माल्यं भवेत्तावत्स्वर्णवस्रविभूषणम्‌ ॥ 
इति वचनात्‌ । अनन्तरं 
अनेकरत्रसंयुक्ता तुलसींदलमिश्रिता । 
विष्णुवक्षस्स्थले माला बैजयन्तीत्युदाहृता ॥ 
इति मन्त्रेण लक्ष्म्यभिमन्यमानां च वैजयन्तीमालां समर्प्य 
देदीप्यमानचन्दरार्ककोरिकान्तिसमप्रभः । 
विष्णोर्वक्षस्स्थले भास्वत्कौस्तुभस्समुदाहतः ॥ 
इति मन्त्रेण ब्रह्माभिमन्यमानं कौस्तुभं समर्प्यं मूलमन्त्रेण श्रीवत्सं तेनैब 
चूडामणिं च दत्वा यज्ञोचपीतं च दत्वा आसने चोपवेशयेत्‌ । “यज्ञोपवीतं’ 
इति मन्त्रेण यज्ञोपवीतद्वयं समर्प्यं मध्ये आचमनं कारयित्वा दर्पणं पादुके च 
दत्वा भोः स्वामिन्‌ भोगसिंहासनमागच्छ इति प्रार्थयित्वा प्राग्दत्तमेबासनं 
प्रक्षाल्य दत्वा तस्मिन्नासने उपवेशयेत्‌ । अत्र सर्वत्र यधोत्तद्रव्यालाभे 
तुलसीदलेरेब तत्तदाभरणानुसन्धानपूर्वकं सर्वानुपचारान्समर्पयेदिति ज्ञेयम्‌ । 
अभिषेकात्‌ पुरा चापि पइचाद्वा परमात्मनि । 
तत्त्बन्यासादि ध्यानांतं कृत्वा पूजां समारभेत्‌(समाचरेत्‌) । 
मूलद्वादशकं जस्वा आसनस्थं हरि स्पृशन्‌ । 
(आसनस्थं हरि स्पृष्ट्वा मूलद्वादशकं जपेत्‌ ।) 


अत्रादौ मातृकान्यासः अनन्तरं तत्त्वन्यासः इति क्रमो ज्ञेयः । 

“वैष्णवेषु च मन्त्रेषु तत्वानां न्यसनं पुरा । 
ततस्तु मातृकान्यासं कुर्यादन्यत्र चान्यथा ।।' 


इति विशेषवचनात्‌ । अन्यत्र देवपूजादौ प्रतिमायां अन्यथा आदौ 
मातृकान्यासं कृत्वा अनन्तरं तत्त्वन्यासः कर्तव्य इत्यायः । 


तदनन्तरं नारायणष्टक्षरमन्त्रस्य जपस्य “ओं कृद्धोल्काय हृदयाय नमः? 
इत्यादिमन्त्रैः पञ्जाङ्गन्यासः । ओं विश्वाय नमः इत्यायष्टाक्षरन्यासःचेति 
द्वाबेब कारयेत्‌ । न त्वस्मदादीनां जपार्थमिव कृद्धोल्कादिमन्त्रैः द्विरावृत्तैः 
अङ्गुलिषु न्यासम्‌ । ओं विश्वाय नमः इत्यादिमन्त्रष्टके ज्येष्ठाङ्गुलिमात्रमपहाय 
दक्षिणतर्जनीमारभ्य अषशङ्गलिषु न्यासं 'करन्यासादृते देवं पञ्चन्यासं 
समाचरेत्‌? इति परमपुरुषसंहितायां बिशेषोक्तः । पञ्चन्यासं पञ्चाङ्गन्यासं 
इत्यर्थः । 'करन्यासं विना देवे न्यासकर्म समाचरेत्‌’ इति परमपुरुषसंहितायां 
“मूलमन्त्रं तदङ्गानि देवगात्रेषु विन्यसेत्‌’ इति पञ्चाङ्गन्यासस्येव 
अष्टाक्षरन्यासस्यापि कर्तन्यत्वोक्तेइच । तन्त्रसारे- 


मूलमन्त्रस्य चाङ्गानां न्यासस्स्नानादनन्तरम्‌ । 
प्रतिमायां सन्निधिकृच्छिष्ये माहात्म्यकृद्भवेत्‌ ॥। 


इति तयोरेब प्रतिमायां सन्निधानसम्पादकत्चोक्तेरित्यवगन्तबव्यम्‌ । 
तदनन्तरं उद्यद्धास्वत्‌....! इति ध्यात्वा आसनस्थं हरिं ध्यात्वा मूलद्वादशकं 
जपेत्‌ । अत्र मातृकातत्त्वन्यासाष्टाक्षरजपानां उपास्यप्रतिमायामेकत्रकरणेन 
ऐक्यानुसन्धानेन प्रतिमान्तरेष्त्रपि कृतप्रायत्वान तदर्थ पृथगायास इति 
प्रागेवोक्तम्‌ । परं तु ययदेवताधिष्ठिता: प्रतिमाः सन्ति, तत्तदेवतामन्त्रान 
मूलमन्त्रं वा तत्तत्प्रतिमाः स्पृष्दा द्वादशवारं जपेदिति सम्प्रदायोऽवगन्तन्यः । 
तदनन्तरम्‌ । 


अर्पयेद्रन्धपुष्पाणि मूलेन तुलसीं तथा । 

अत्र 'अगुरुस्तुलसीकाष्ठ कदम्बं देवदारुकम्‌ । बिल्वागस्तौ चन्दनं च 
कुडुमं चेति चाष्टमम्‌ ।' इति वचनोक्तानि गन्धाष्टकानि सम्पाय तैर्घनीभूतं 
गन्धं कृत्वा झाङ्के निधायैव तुलसीमिश्रितमेव दयात्‌ । तदुक्तं वाराहे - 

घनीभूतं चन्दनं च कस्तूरीकुङ्मादिकम्‌ । 
तुलसीमिश्रितं सर्व विष्णवे तु समर्पयेत्‌ ॥। 
विलेपयन्ति देवेशं कृत्वा शङ्के तु चन्दनम्‌ । 
परमात्मा परां प्रीतिं करोति शतवार्षिकीम्‌ ॥ 

इति । न च घनीभूतस्यैव गन्धस्य समर्पणयीत्वे मध्वविजये 
“बिमलमलयजाम्भोबिन्दुभिइचार्चितार्चः' (१४-३५)इति वचनविरोधः 
स्यादिति बाच्यम्‌ । तस्य आरद्रंगन्ध एव समर्पणीयः न तु शुष्कगन्ध इत्यत्रैव 
तात्पर्यम्‌ । न तु द्रबीभूतगन्धसमर्पणीयत्वे । तथा सति 
उक्तबाराहबचनविरोधप्रङ्गात्‌ । अत एव तट्टिप्पण्याम्‌ 'आद्रगन्धैरिति भाव: । 
घनीभूतगन्धैरेव पूजाया विहितत्वात्‌'इति व्याख्यातमित्यवधेयम्‌ । प्रमाणे 
गन्धशब्देन लक्षणया अक्षतस्यापि ग्रहणमित्यवधेयम्‌ । गन्धदानमन्त्रस्तु - 

श्रीखण्डं चन्दनं दिव्यनानागन्धमनोहरम्‌ । 
विलेपनं सुरश्रेष्ठ प्रीत्यर्थं प्रतिगृह्यताम्‌ इत्येकः ।। 

“गन्धद्वारां इत्यपरो मन्त्रः । अत्र पूर्वपूर्वगन्थं हस्ते गृहीत्वा सालिग्रादिकान्‌ 
स्पृष्ट्वा समर्पणं कार्यम्‌ । अनन्तरं हस्तं प्रक्षाल्यैवोत्तरोत्तरगन्धग्रहणं कार्यम्‌ । 
अन्यथा उत्तरोत्तरगन्धानां निर्माल्यापातात्‌ । एवं मालाधूपदीपमाला 
नीराजनसमर्पणष्त्रपि मध्ये हस्तप्रक्षालनमिति ज्ञेयम्‌ । 


एबं गन्धं समर्प्य दर्गाभिमन्यमानमङ्गारं लक्ष्म्यभिमन्यमानामक्षतां च 
समप्यं 


“माल्यादीनि सुगन्धीनि मालत्यादीनि तै प्रभो । 
मयाहृतानि पूजार्थ पुष्पाणि प्रतिगृह्यताम्‌ ।। 

इति मन्त्रेण प्रातस्स्रानात्पूर्वमेबानीतानि अस्रातेन शिष्यादिना बा 
आनीतानि पुष्पाणि समर्पयेत्‌ । 
स्नानं कृत्वा तु ये केचित्पुष्पं गृह्णन्ति तै द्विजाः । 
देवतास्तन्न गृह्णन्ति भस्मीभवति काएवत्‌ ॥। 


इति हारीतेन स्रात्वा पुष्पचयननिषेधकरणात्‌ । 


येषां न सन्ति पुष्पाणि प्रशस्यान्यर्चनं हरेः । 
पहृबान्यपि तेषां स्युर्शस्तान्यर्चाविधौ हरेः ॥ 


इति बचनात्‌ । पुष्पाभावे तत्पह्वैर्वा पूजा कार्या । एवं दूर्वाहराणामपि 

समर्पणं कार्यम्‌ । 
भत्तया दूर्वाडूरेः पुम्भिः पूजितः पुरुषोत्तमः । 
हरिर्ददाति हि फलं सर्वयज्ञैशच दुर्लभम्‌ ।। 

(१४)इति कृष्णामृतमहार्णवोक्तः । “न हीन्दिराराध्यपदो मुकुन्दो 
ुर्वाङजैर्मन्दधनैरपूज्यः' (त.प्र.४-४-२३)इति श्रीटीकाकृत्पादैरुक्तत्वाच । 
पत्राण्यपि कानिचित्समर्पणीयान्येव । 

बिल्वपत्रं शमीपत्रं पत्रं भृङ्गारकस्य च । 

मालती कुशापत्रं च सचस्तुष्टिकरं हरेः ।। इति बचनात्‌ । 

“सकृदभ्यर्च्य गोचन्दं बिल्वपत्रेण मानव: । 

मुक्तिभागी निरातङ्के विष्णुलोके महीयते ॥।' इति वचनाच्च । 

तुलसीदलानि स्नात्वैबानीतानि समर्पणीयानि । 'अस्रात्वा तुलसी छित्त्रा 

येऽर्चयन्ति जनार्दनम्‌ । अशुद्धा सम्भवेत्पूजा पश्चगव्येन गुद्धयति ।' 
तुलसीसम्पादनं विना सर्वधा पूजा न कार्या । तदभावे तत्पल्नबादिभिः पूजा 
कार्येत्युक्तं पुराणेषु - 

“तुलसीमञ्जरी ग्राह्या तदभावे तु पल्लव: । 
तदभावे तु पत्रं स्यात्तदभावे तु काष्ठिका ॥ 


तदभावे तु मूल स्यात्तदभावे तु मृत्तिका । 
मृत्तिकाया अभावे तु तुलसीशब्द उच्यते !। 


तुलसीपकपत्रेश्‍च श्रीहरेः पादपडूजे । 

पूजनं ये तु कुर्वन्ति ते कृतार्थाः कलौ नराः ।! 
शुष्कं पर्युषितं बापि न निर्माल्यं त्रिवासरैः । 
प्रक्षालयित्वा तुलसीं पूजयेच्च सदा हरिम्‌ ।। 


निर्माल्यमपि वै ग्राह्यं तुलसीहेमपुष्पकम्‌ । 
शुद्धोदकेन सम्प्रोक्ष्य विष्णवे च समर्पयेत्‌ ॥। 
विष्णुधर्मोत्तरे च 


न तन्निर्माल्यतां याति यच्च विष्णौ समर्पितम्‌ । 
पुनः प्रक्षाल्य विधिवयोजितान्यपि योजयेत्‌ ॥ 


विनापि तुलसी विष्णु पूजयेत्पुरुषोत्तमम्‌ । 
तेन महृदि शल्यं स्यास्स्वर्पितं भवति ध्रुवम्‌ ॥ 


मणिकाञ्चनपुष्पाणि तथा मुक्तामयानि च । 
तुलसीपत्रदानस्य कलां नाईन्ति षोडशीम्‌ ॥। इति । 


अत्र एकैकं पुष्पं तुलसीदलं चा आदाय समर्पणं कार्यम्‌ । 


“प्रत्येकं पुष्पमादाय तुलसीं वा समर्पयत्‌ । 
प्रत्येक मूलमन्त्रेर्बा युगपन्नार्पयेन्मम ।। 


यावन्ति युगपद्वयात्तावदकमितीरितम्‌ ।।' इति बाराहोक्तेः । 


तथा चेकैक पुष्पं तुलसीदलं वा गृहीत्वा केशवादिचतुर्विशतिनामभिः 
मच्छ्यादिदशनामभिः नारायणायष्टोत्तरनामभिः विइत्रादिसहस्रनामभिरच 

सथासम्भवमर्पणं कुर्यात्‌ । देवाय मालासमर्पणेन अन्नलाभो भवतीति 


परमरहस्यम्‌ । अत एवान्रप्रास्िकामुकेन इचेतराजेन ब्रह्मवचनात्‌ 
आगस्त्यमुखाद्रापितां मालां परिगृह्य श्रीरामः तस्यान्नप्रासिं कृतवानिति कथा 
(९.२२-२५) श्रीमद्भारततात्पर्यनिर्णये ब्यक्ता । मालासमर्पणकाले 


मन्त्ररूपोऽयं मामकः इलोकः । 


“कीलालोद्भनयोनिना समुदितो हालाहलाभाखिल 
स्रीलाभायुपचारबान्ृपवरोन्नालाभतः कञ्चन । 
मालादानचरान्नवान्भुनि धरापालात्मजइचाभवन्‌ 
मालामित्थमहं धियैव सुमनञ्शालाय तेश्यार्पये ॥ 


इति । अत्र “अर्घ्य पाद्यं’ इति प्रमाणे पुष्पपदेनैव तुलस्यादीनामजह- 
हृक्षणया ग्रहणलाभात्‌ तेषां पृथगर्पणीयत्त्रऽःपि न घोइशत्वसंख्याभङ्ग 
इत्यवधेयम्‌ । 
आयुधानरणपूजा 

ततइ्चक्रायुधादीनि पूजयेत्क्रमशो दश । 

दुर्गा चक्राधिदेवी स्यात्‌ श्रीश्च झद्घाधिदेबता ॥ 


बायुर्गदाधिदेबः स्याद्धमिः पञ्माभिमानिनी । 
दुर्गैन खड्गदेवी स्याच्छाङ्ग चै सरस्वती ।। 


पञ्चप्राणाः पञ्चबाणा बिरिश्वः कौस्तुभात्मक: । 

श्रीरेब बनमालायां लक्ष्मी: श्रीबत्सदेवता (संस्थिता) ॥ 

ओं चक्राधिदेव्यै दुर्गाये नमः । ओं शङ्वाधिदेवतापै श्रियै नमः । ओं 
गदाधिदवाय बायवे नमः । ओं पञ्माभिमानिन्ये भूम्यै नमः । ओं 
खड्गाभिमानिन्यै दुर्गायै नमः । ओं शाइ्गाभिमानिन्ये सरस्त्रत्यै नमः । आं 
पश्चचाणाधिदेवताभ्य: पञ्चप्राणभ्यो नमः । ओं कास्तुभामिमानिन विग्थिय 
नमः । ओं बनमालाधिदेवताय श्रियं नमः । ओं श्रीवत्साथिदेवताईं लक्ष्म्यै 

नमः । श्रीवत्सकौस्तुभयोः पूर्व समर्पणमुक्तम्‌ । इदानीं तु तयोः पूजेति भेदः । 
देवस्य दक्षिणोर्घ्वबाहुमारभ्य प्रादक्षिण्येन पूजयेत्‌ । 
आवरणपूजा 
अथाबरणपूजायां लक्ष्मीं बामे हरेर्यजेत्‌ । 
धरां च दक्षिणे पाबे ततः पूर्वादिदिक्षु च ॥। 
क्रुद्धोल्काय महोल्काय बिरोल्काय नमस्ततः । 
यूल्काय च नमस्कुर्यादुदीच्यां दिशि च क्रमात्‌ ॥ 
सहस्रोल्कायेति चतुराग्नेयादिबिदिक्षु च । 
पुनः पूर्वादिकाष्ठासु वासुदेबादिकान्यजेत्‌ ॥ 
मायां जयां कृतिं शान्तिं यजेत्कोणेषु च क्रमात्‌ । 
केशबाद्यास्ततो मूर्तिद्रादश क्रमतो यजेत्‌ ।। 
दिशि द्वे द्वे कोण एक (दिझि द्वे कोणगा चैका)ऐशे दामोदरो 
भवेत्‌ । 
सङ्गर्षणादिकृष्णान्ता मूर्तयो द्वादश क्रमात्‌ ॥ 
मत्स्यादिमूर्तयोऽप्येबं (नन्तो) द्वादशान्तं क्रमायजेत्‌ । 
ई(ऐ)झान्यां बिइबरूपः स्यात्क्रमेणानेन पूजयेत्‌ ।। 
सर्वदिक्षु पुनञचापि ह्यनन्तादीन्‌ सभार्यकान्‌ । 
इन्द्रार्दीकच सपत्नीकान्‌ परिग्रहयुतानपि ।। 
पूजयेत्क्रमशो धीमान्‌ स्वासु दिक्षु स्थितान्‌ बहिः । 
पर्चात्पुरस्ताच्छेषं च बिधिं चैन सभार्यकम्‌ ।। 


पूजयित्वा... 

पश्चात्‌ - पृष्ठभागे । निक्रति -वरुणयोर्मध्ये इति यावत्‌ । पुरस्तात्‌ - 
पूर्वभागे इन्द्रेशानयोर्मध्यभागे इति यावत्‌ । अथ आवरणपूजां करिष्ये इति 
सङ्कल्प्य आवरणदेवताभ्यः प्रत्येकं पुष्पं समर्पयेत्‌ । अथवा तुलसीदलं गृहीत्वा 
अज्ञलिं कुर्यात्‌ । मध्ये ओं श्रीलक्ष्मीनारायणाय नमः । देवस्य सव्ये लक्ष्म्ये 
नमः । दक्षे धरायै नमः । इति प्रथमात्ररणम्‌ । तद्वहिः प्रागादिदिक्षु वासुदेवाय 
नमः सङ्षणाय नमः प्रयुप्नाय नमः अनिरुद्धाय नमः इति द्वितीयावरणम्‌ । 
तद्वहिः कोणेषु मायायै नमः, जयायै नमः, कृत्यै नमः, शान्त्यै नमः, इति 
तृतीयावरणम्‌ । तद्वहिः दिक्षु द्वयं, कोणेष्वेकेकं केशवाय नमः, नारायणाय 
नमः, माधवाय नमः, गोविन्दाय नमः, विष्णवे नमः, मधुसूदनाय नमः, 
त्रिविक्रमाय नमः, वामनाय नमः, श्रीधराय नमः, हृषीकेशाय नमः, 
पद्मनाभाय नमः, दामोदराय नमः इति चतुर्धाबरणम्‌ । तद्वहिः मत्स्याय 
नमः, कूर्माय नमः, वराहाय नमः, नारसिंहाय नमः, वामनाय नमः, 
भार्गवाय नमः, राघवाय नमः, कृष्णाय नमः, बुद्धाय नमः, कल्किने नमः, 
अनन्ताय नमः, विइबरूपाय नमः इति पञ्चमावरणम्‌ । तद्वहिः प्रागादिदिश्षु 
अनन्ताय नमः, ब्रह्मणे नमः, वायवे नमः, ईशानाय नमः, अग्रे गरुडाय नमः । 
कोणेषु वारुण्यै नमः, गायत्र्यै नमः, भारत्यै नमः, गिरिजायै नमः, गरुडवामे 
सौपर्ण्य नमः इति षष्ठावरणम्‌ । तद्वहिः प्रागादिदिक्षु इन्द्राय सुराधिपतये 
पीतवर्णाय बञ्रहस्ताय ऐरावतवाहनाय शचीसहिताय विष्णुपार्षदाय नम: । 
यद्यपि ऐरावतेत्यादिविशेषणद्वयस्थाने 'सवाहनाय सभार्याय’ इत्येव पदद्वयं 
मन्त्रधरकम्‌ । तथैव मन्त्राद्धारे तन्त्रसारटिप्पण्यां प्रदर्शितत्वात । तथापि 
सबाहनसभार्यत्वयोः स्पष्टीकरणाय शिष्टानामेवमपि पाठसद्धावान्न दोपः । 
एबमग्रेपीति ज्ञातव्यम्‌ । आग्नेय्यां अग्रये तेजाऽधिपतये रक्तवर्णाय 
शक्तिहस्ताय मेषवाहनाय स्वाहासहिताय विष्णुपार्घदाय नमः । दक्षिण यमाय 
प्रेताधिपतये कृष्णवर्णाय दण्डहस्ताय महिषवाहनाय इयामलासहिताय 
विष्णुपार्षदाय नमः । नैक्रैत्यां रक्षाधिपतये धूम्रवर्णाय खड़गहस्ताय 

मकरवाहनाय कालिकासहिताय श्रीविष्णुपार्षदाय नमः । पश्चिसे वरुणाय 
जलाधिपतये आुभ्रवर्णाय पाञहस्ताय मृगवाहनाय गङ्गासहिताय 
शरीविष्णुपार्घदाय नमः । वायव्यां वायवे प्राणाधिपतये धूर्मवर्णाय 
अझुाहस्ताय तुरगवाहनाय वायवीसहिताय श्रीविष्णुपार्षदाय नमः । अत्र 
एकस्येव यकारस्य यममन्त्रबीजाक्षरत्वं, चायुमन्त्रबीजाक्षरत्वं, चौपपाय 
बचनबलात्‌ । *वायुं प्राणाधिपं धूम्रं इति बचनात्‌ प्राणाधिपतये इति पाठः । 
ओं सं सोमाय नक्षत्राधिपतये शुक्कवर्णार गदाहस्ताय कुरङ्गवाहनाय 
रोहिणीसहिताय श्रीविष्णुपार्षघदाय नमः । ईशान्यां ईशानाय विद्याधिपतये 
स्वच्छाय शूलहस्ताय वृषभवाहनाय पार्वतीसहिताय श्रीविष्णुपार्घदाय नमः । 
अत्र पृथ्व्य्गिपबनायान्त्यवरुणानिलसेइच्ररैः । अनन्तविन्दुसंयुकतरर्च्याः पाशेन 
मायया” इति प्रमाण लोकपालमन्त्रबीजाक्षरप्रदर्रके ईश्वरो ह' इति 
च्याख्यातत्वात्‌ तस्य दीर्घत्वे विन्दुयोगे च हामिति भवति । तदेव 
मन्त्रबीजाक्षर इत्युक्तम्‌ । पृथ्वी लः । अग्री रः । पवनाः यः । अन्त्यः क्षः । 
वरुण: बः । अनिलः यः । सः सकारः । ईश्वर: हः । पाशः शः । माया हिः । 
एते दीर्घाः बिन्दुयुक्तः वीजाक्षराणि भवन्तीति प्रमाणार्थः । 
निर्क्रतिवरुणपार्मध्ये ओं झं शेषाय नागाधिपतये गौरवर्णाय चक्रहस्ताय 
कूर्मबाहनाय बारुणीसहिताय श्रीविष्णुपार्षदाय नमः । इन्द्रेशानयोर्मध्ये ओं ही 
ब्रह्मणे सत्यादिसर्वलोकाधिपतये पद्महस्ताय हंसबाहनाय सरस्त्रतीसहिताय 
श्रीविष्णुपार्घदाय नमः । 


एवं चतुस्सङर्याकात्ररणदेवभ्यः अर्थ्यादिद्वादशोपचारान्‌ प्रत्येके उदकेन 
पुष्पा दयात्‌ । न तु पीठदेवेभ्यः इतर भगवता साकम्‌ । धूपायुपचारास्तु 
भगत्रता साकमेत्रेति ज्ञेयम्‌ । अत्र केचित्‌ इन्द्रेशानयोर्मध्ये शेषस्य, निर्क्रति- 
चरुणयोर्मध्ये ब्रह्मणइच पूजामाहुः । तत्तु * अनन्तं वरुणस्यापि निक्रतेर्मध्यतो 
यजेत । तयेन्द्रशानयोर्मध्ये ब्रह्माणं च प्रपूजयेत्‌ (सं.प.३-१०५)इति 
विष्णुतीर्थीयबचनत्रिरोधात्‌ विचार्यम्‌ । 

».. ततः पूज्या द्वादशद्वारपालकाः 
प्रथमो बज्रनाभङ्च हरीशइच ततः परम्‌ ॥। 


तृतीयो गाङ्गतनयस्ततः शद्घधनिधीरवरः । 

जयश्च विजय: पञ्चात्‌ धाता सप्तमको मतः ।। 

बिधाता च ततो भद्रः सुभद्रोऽथामृतेर्बरः । 

बिरूपाक्षोऽन्तिमइचैब नमर्शन्देन पूजयेत्‌ ॥ 

अत्र द्वारपालविषये “नमडशव्देन पूजयेत्‌’ इति विशिष्योक्तया नैषां 
पीठावरणदेवेष्विव अघ्यांदिभिः पूजा कार्या । किन्तु नमशब्देनैवेत्युक्तं भवति । 
तथा च वज्रनाभाय नमः । हरीश्वराय नमः । गङ्गातनयाय नमः । 


झङ्कनिधीबराय नम: । जयाय नमः । विजयाय नमः । धात्रे नमः । विधात्रे 
नमः । भद्राय नमः । सुभद्राय नमः । अमृतेश्वराय नमः । विरूपाक्षाय नमः । 


बनस्यत्युद्भवेत्यादि मन्त्रैर्मूलपुरस्सरैः । 
धूपं दत्वा... 
धूपस्वरूपं तु पञ्चरात्रे निरूपितं - 


चन्दनागुरुकर्पूरदेनदारूणि गुग्गुलः । 
जातीफलं श्रीफलं च उशीरं कोष्ठमेव च ॥। 


तधैव सालनिर्यासो दशाङ्गो धूप उच्यते । 
गन्याजनयुतं दद्याद्धूपं विष्णोर्मनारमम्‌ ।।' इति । 


“चन्दन दशभागं तु नत्रभागस्तु गुग्गुलः । 
जातीफलं श्रीफलं च देवदारु तथैत्र च ॥ 


उशीरं चाष्टभागं स्यात्कोएं षड्भागमीरितम्‌ । 
कर्पूरं तु त्रिभागं स्यात्कृष्णागुरु तथै च ॥ 


एवं दशाङ्गचूर्णन धूपं दद्यात्‌ । 

अत्र 
“घूपयेद्‌ ज्यजनेनैब धूपं नाङ्गैर्विधूपयेत्‌ । 
हस्तावाताहतं धूपं वस्रवात्ताहतं तथा ॥ 
मुखेन धमितं धूपं न देवाय समर्पयेत्‌’ 
इति वचनात्‌ ब्यजनेनेव धूपनं कार्यम्‌ । “घण्टानादं विना धूपं न 
विद्वान्दातुमईति ।' इति बचनाद्वण्टानादोऽपि धूपकाले कार्यः । एवं धूपकाले 
दीपकाले च भगबन्मूर्तिदशनं कार्यम्‌ । 


धूपकाले दीपकाले कराभ्यां च प्रबन्दने । 
भत्तया करोति यो नित्यं भगवन्मूर्तिदर्शनम्‌ ॥ 


कुलकोटिं समुद्धृत्य याति विष्णोः परं पदम्‌ । इति वचनात्‌ । 


अत्र पूजाकाले स्वस्यापि गन्धाघ्राणस्यावर्जनीयत्वात्‌ न निर्माल्यत्वदोषः 
शङ्कयः । 


“पूजाकाले तु धूपानां गन्धः पुष्पादिकस्य च । 
दीपप्रभा नदीनां च निर्माल्यं दोषकृन्न हि ॥ इति बचनात्‌ । 


धूपसमर्पणे मन्त्रांश्च - 
चनस्पत्युद्भवो धूपो गन्धाढ्यो गन्धवत्तमः । 
आघ्रेयस्सर्वदबानां धूपोऽयं प्रतिगृह्यताम्‌ ॥ 


"ध्येयस्सदा परिभवश्रमभीष्टदोहं तीर्थास्पदं भवविरिञ्चिनुतं शरण्यम्‌ । 
भृत्यार्तिहं प्रणतपालभवाग्धिपोतं वन्दामहे पुरुष ते चरणारविन्दम्‌ ॥ 
"नारायणाय परिपूणंगुणार्णवाय विउत्रोद्धवस्थितिलयोन्नियतिप्रदाय । 
ज्ञानप्रदाय विवुधासुरसौख्यद्‌ःखसत्कारणाय वितताय नमो नमस्ते ।। 


* आसीट्दारगुणवारिधिरप्रमेयो नारायणः परतमः परमात्स एकः । 
संशान्तर्सेविदखिले जठर निधाय लक्ष्मीभुजान्तरगतस्स्वरतोऽपि चाग्र’ 

“तस्योदरस्थजगतस्सदमन्दसान्द्रस्वानन्दतुषश्वपुषो डपि रमारमस्य । 
भूत्ये निजाश्रितजनस्य हि सृज्यसृष्टवीक्षा वभूव परनामनिमेषकान्ते । 
नारायणं सुरगुरुं जगदेकनाथं भक्तप्रियं सकललोकनमस्कृतं च । 
त्रैगुण्यवर्जितमजं विभुमाद्यमीशं बन्दे भवघ्नमसुरासुरसिद्धवन्यम्‌ ।। 
*जयति हरिरचिन्त्यस्सवदिबैकवन्यः 
परमगुरुरभीष्टावापिदस्सजनानाम्‌ ।। 

निखिलगुणगणार्णो नित्यनिर्मुक्तदेहः 

सरसिजनयनोऽसौ श्रीपतिर्मानदो नः ॥। 


“श्रीनृसिंह जय जय नृसिंह? इति पठेत्‌ । 
««“ततो दीपं दद्यान्मूलमुदीरयन्‌ ।। 
साज्यं त्रिवर्तिमन्त्रेण. .. 


साज्यं त्रिवर्तिसंयुक्तं बह्विना योजितं मया । 
दीपं गृहाण देवेश त्रैलोक्यमितिरापह ।।' 


भत्तया दीपं प्रयच्छामि देवाय परमात्मने । 
त्राहि मां नरकाद्वोरादीपज्योतिर्नमोऽस्तु ते ।। 


'आज्यं बर्तिसंयुक्तमित्येब पाठः । अत एव आज्यस्थापनार्थमेकार्तिकायां 
द्रोणाकार इति ज्ञापकं वर्णयन्ति । ततःच एकार्तिकायां आज्यं स्थापयित्वा 
तत्र वर्तिकाः वह्वीः निधाय तत्र दीपन्चालासंयोजनं दीपडाब्दार्थः । 
'बहुबर्तिसमायुक्तं घृतपूरसमन्त्रितम्‌ । कुर्यादारतिकं यो चै कल्पकोटिशतैरपि' 
इत्यादित्रचनात्‌ । आपादमौलिपर्यन्तं प्रादक्षिण्येन सार्धत्रिवारं भ्रामितं कृत्ता 
प्रदर्य झान्तं कुर्यात्‌ । स्त्रयमेत्रनाश महानर्थस्मरणात्‌ । ` आपादमौलिपर्यन्तं 
प्रादक्षिण्यत्त्रिर्धकम्‌ । भ्राम्य प्रदइर्यं देवाय दीपं निर्वापयत्ततः । स्वयमेव 
विनष्टं तु दीपं गृह्णन्ति राक्षसाः । तस्मानिर्वापयद्वीपं वृत्त्यै रक्षःक्षयाय च । 

अन्यथा नरकं याति यावदाभूतसम्झुवम्‌' इति नारदीयवचनात्‌ । 
्रिवर्तिदीपनाशे तु बुद्धिपूर्वं कृते सति । देवा गृह्णन्ति तं दीपं 
राक्षसादास्तदन्यथा' इति स्कान्दवचनाच्चेति ज्ञातव्यम्‌ । 

नैबेद्यबिधिः 


,..ततो नैबेयमर्पयेत्‌ । 
देवस्याग्रे भुबं शोध्य श्रीबीजं तत्र संलिखेत्‌ ॥ 
नैवेद्यमुपरि स्थाप्य शुद्धतोयेन प्रोक्षयेत्‌ । 
सौवर्णेरिति मन्त्रेण मूलमन्त्रेण मन्त्रयेत्‌ ॥ 
देवस्याग्रे पुरोभागे भुवं संशोध्य चतुरस्रमण्डलं कृत्वा तत्रोपरि श्रीबीजं 
लिखित्वा त्रिपादपीठं संस्थाप्य तत्र नैवेद्यम्‌ । 
“प्रथमं त्वोदनं प्रोक्तं लवणं व्यञ्जनादिकम्‌ । 
ले्यं पेयं च चोष्यं च खायं चैव चतुर्विधम्‌ ॥ 
परमां हरिद्रान्नं चित्रान्नं केवलं तथा । 
गुडोदनं च मुद्रान्नमित्यन्नं षड्विधं स्मृतम्‌ ॥ 
भक्ष्याण्याग्रेयकोणे तु ईशान्यां पायसं न्यसेत्‌ । 
ने्त्यां लेह्यपेयादित्रायन्यामुपभोजनम्‌ ॥ 
मध्ये चरुं स्थापयित्वा स्थापयेद्धृतपात्रकम्‌ । 
परमान्नचरोमंध्ये घृतपात्रं विनिक्षिपेत्‌ ॥।' 
इति स्मृत्युक्तप्रकारण तत्समीपे पानीयोदकं निधाय नैवेयसमर्पणार्थ 
बिनिवुक्तघृतपात्रातिरिक्तघृतपात्रं अनुयागार्थ स्थापयित्वा ' अभादिपदार्थकर्तारो 
देवाः? तान्‌ 
"अन्ने सरस्वती कुरयाद्भक्ष्यं वायुर्जगत्पतेः । 
पायसं भारती कुर्यात्‌ ब्रह्मा कुर्यात्तथा हरेः ।। 

सूपं कुर्यान्महालक्ष्मीर्घृतं नारायणाय बै । 
इन्द्रशच्यादिकास्सर्वाः कुर्युऱझाकादिकं हरे: ।।! 
इत्युक्तरीत्या ध्यात्वा नैवेद्यं तुलसीदलेन सह नेवेद्योदके गृहीत्वा 
मूलेनाष्टवारमभिमन्त्र्स “नारायणाय विद्महे वासुदेवाय धीमहि । तन्नो विष्णुः 
प्रचोदयात्‌’ इति विष्णुगायत्र्या नैवेदं प्रोक्षयेत्‌ । नैवेयं स्पृष्ट्वा 
सौवर्णैस्स्थालिबयैर्मणिगणखचितैर्गोघृताक्तान्सुपक्कान्‌ । 
भक्ष्यान्भोज्यांइच लेह्यानपि परममहच्चोष्यमन्नं निधाय ॥ 


नानाशाकैरुपेतं दधि मधुसुघृतं क्षीरपानीययुक्तं । 
ताम्बूलं चापि विष्णोः प्रतिदिवसमहं मानसे चिन्तयामि ॥।' 


इति मन्त्रेण अभिमन्त्रयेत्‌ 


अमृतस्राबिणीं धेनुं नेवेद्योपरि चिन्तयेत्‌ । 

धेनुमुद्रां प्रदइर्योच्चां सुरभ्यै नम इत्यपि ॥। 

अमृतीकरणार्थ 'धेनुमुद्रां स्रवद्धारां शुद्धां पूर्णां विचिन्तयेत्‌’ इत्युक्तरीत्या 
“कामधेनो अमृतं दुह” इति ध्यात्वा “सर्वकामदुध देवि सर्वतीर्धाभिषेचनि । 
पावने सुरभि्रेष्ठे देति तुभ्यं नमोऽस्तु ते ।' 'अमृतस्राविण्यै सुरभ्यै नमः’ 
इति मन्त्राभ्यां धेनुमुद्रां प्रदर 


हुंफडन्तं सह स्वाहेत्युत्तचा मुद्रां सुदर्शनीम्‌ । 

गारुडी चाथ सन्दइ्य... 

संरक्षणार्थं ओं नमो भगवते सुदर्शनाय महाचक्राय हुं फट स्वाहा' इति 
चक्रमुद्रा प्रदरर्य, निर्विषीकरणार्थ `पक्षिराजाय त्रिञ्महे, सुवर्णपक्षाय धीमहि, 
तन्नो गरुडः प्रचोदयात `तत्पुरुषाय त्रिञ्महे सुवर्णपक्षाय धीमहि । तन्नो गरुडः 
प्रचोदयात्‌’ इति गरुडमुद्रां प्रद्य, पवित्रीकरणार्थं 'ओं नमो भगवते 
पाञ्चजन्याय महाशङ्काय सर्वपातालवासिनां विक्षोभकाय हूं फट स्वाहा' इति 

बइमुद्रां प्रदर्श, अन्नस्य विपुलत्वाय मेरुमुद्रां शीतलत्वाय चन्द्रमुद्रां चेति 
मुद्राषट्कं प्रदर्शयेत्‌ । सङ्कहस्तु - 
घेनुचक्रारिवीझाद्रिचन्द्राख्या मुद्रिकास्तु षट्‌ ॥।' इति गारुडे । 
तदनन्तरं देवदेबं रमानाथं सर्वान्तर्यामिणं हरिम्‌ । 
आनीय पादुकाभ्यां तु बृहच्छालानिवेशनम्‌ ॥ 


करावलम्बनं दत्वा चामरादिसुनैभवैः । 
कदलीकपित्थजम्बीरनानाफलविराजिते ॥। 
अआजन्मणिगणाकीर्णचतुस्स्थम्भात्मके शुभे । 
मण्डपे स्वर्णरत्राठ्ये रम्यस्थलसुभास्वरे ॥ 
चञ्रस्फटिकवै्ू्यषड्सोपानविराजिते । 

उपवेश्य पुरः पत्रं कदलीसंज्ञकं स्मरेत्‌ ॥ 
प्रदीप्य दीपौ पार्वे द्वौ स्वर्णस्तम्भे घृतादिभिः । 
तस्योपरि स्वर्णपात्र तस्मिन्‌ स्थूलाणुवाटिकाः ॥। 
स्थूलोदपात्रमपि च तत्समीपे न्यसेद्बुधः । 
केशवादिचतुर्विशद्भाह्मणांस्तु प्रकल्पयेत्‌ ॥ 
केशवायास्साक्षिमोज्या तथानन्तासनादिकाः । 
असाक्षिभोजनं यस्तु कुरुते कारयत्कुधीः ॥। 
पुत्रमित्रकलत्रादिसहितस्सपतेद्रुवम्‌ । 

स्वयं ससाल्षिभाजी स्याद्वरेरपि तथाचरेत्‌ ॥ 
तावत्कर्तुमशक्यं चेदनन्तासनपश्चकैः । 
भाजनीयं स्वर्णपात्रे जीवान्तयांमिणं हरिम्‌ ॥। 
अनन्तासनवैकुण्ठश्वेतद्वीपहृदच्जगान्‌ । 
पद्मनाभचिकुण्ठश्रीनारायणसुपूरुषान्‌ ।। 


पूजाकल्पलता ।0 


आदित्यसंस्थसवितृनामकेन सहार्चयेत्‌ । 
इत्युक्तरीत्या सर्वमनुसन्धाय 


“अन्नाभिमानी चन्द्रस्तु विचिन्त्य केशव: परः । 
भारती परमान्नस्था देवो नारायणः प्रभुः ॥ 
भक्ष्येषु सूर्योडधिष्ठाता विचिन्त्यस्तत्र माधवः । 
घृताभिमानिनी लक्ष्मीर्गोबिन्दस्तत्र देवता ।। 
सरस्वती क्षीरनिष्ठा विष्णुं तत्र विचिन्तयेत्‌ । 
चतुर्मुखो मण्डमानी बिचिन्त्यो मधुसूदनः ।। 
नबनीतं वायुदेव्यं चिन्त्यस्तत्र त्रिविक्रमः । 
दधिस्थौ सोमेवरुणौ वामनस्तत्र देवता ।। 
सूपाभिमानी गुरुडश्रीधरस्तत्र देवता । 
मित्रस्तु पत्रशाकानां हृषीकेशस्तु देवता !। 
शेषस्तु फलशाकेषु पद्मनाभस्तु देवता । 

गौरी सर्वाम्लवस्तुस्था तत्र दामोदरस्स्मृतः ॥ 
अनाम्लद्रव्यगो रुद्रश्चिन्त्यस्सइर्षण: परः । 
शर्करा गुइप्शक्रो वासुदेवस्तु तत्रगः ।। 
उपस्करस्थो वागीइाः प्रयुस्नस्तत्र देवता । 
कटुद्रव्यपतिर्घ्मों ह्यनिरुद्धस्तु तत्रगः ॥। 
रामठेलासर्षपश्रीखण्डकर्पूरगस्स्मरः । 

देवता तत्र भगनान्साक्षाच्छीपुरुषोत्तमः ॥ 
घूर्णमेधेयतैलेयपक्कपर्चेन्द्रनन्दनः । 
अधोक्षजस्तत्र देवस्तिलकूष्माण्डमापकैः ।। 

निर्मिते तु पतिर्दक्षो नारसिंहस्तु तत्रगः । 
मनुराजो माषभक्षपतिश्चिन्त्योऽच्युतः प्रभुः ॥ 


लत्रणस्थो हि निक्रंतिर्देबता तु जनार्दनः । 
फलतद्रसयोः प्राण उपेन्द्रस्तत्र देवता !। 


गङ्गां ताम्बूलगां विद्वि श्रीहरिस्तत्र देवता । 
बुधस्स्वादूदकपतिरश्रीकृष्णस्तत्र देवता ॥ 


पुष्करस्सर्वसिद्धेशश्रीहसस्तत्र देवता । 
सर्वस्वादुरसाबीशा रतिर्विश्वस्तु तत्रगः ॥ 


स्थालीपतिस्स्वयं बहिभार्गचस्तत्र देवता । 
करीषकाषएमानी तु वसन्त क्रषभ: प्रभुः ॥ 


श्रीदेवी पाकर्तृस्था तत्र विश्वम्भर: प्रभुः । 
नैवेयमण्डलस्था भूर्वराइस्तत्र देवता ॥ 


तदूर्ध्वभागयोर्विष्रस्तत्र ध्येयः कुमारकः । 
विष्वक्सेनस्त्वारण पुरुषस्तत्र देवता ॥। 


रमाश्रीतुलसीसंस्था कपिलस्तत्र देवता । 
दुर्गा भोजनपात्रस्था सत्याख्यः तत्र देवता ।। 


पात्रपा वारुणी देवी चानन्दस्तत्र देवता ।।' 


इति स्मृत्यनुसारण अन्नायभिमानिदेवताः तत्र भगवन्मूर्तीचानुसन्धाय 
तथा 


“परिवेषयतीइं श्रीमुंख्यप्राणस्तु वीजयेत्‌ । 
भारत्यायाः परिचरन्त्यो जयाद्या द्वारपालकाः ।। 


इत्युक्तरीत्या लक्ष्म्यादिव्यापाराननुसन्धाय 

*«“गृहीत्वाथ करे जलम्‌ ॥ 
परिषिंचामि सत्यं त्वर्तेनेति च क्रमाद्वदेत्‌ । 
परितः सिञ्चयेत्तोयं तत आपोशनं क्षिपेत्‌ ।। 


हस्तेन उदकं गृहीत्वा नैवेयं सत्यं त्वर्तेन परिषिञ्चामि’ इति परिषिच्य 


महालक्ष्म्या सुधारूपं करे ते दक्षिणेऽनघ । 
आपोशनं दीयमानं पिब देव रमापते ॥। 


सुधारसं सुबिपुलमापोशनमिदं तब । 
गृहाण त्वं सुरश्रेष्ठ यथेष्टमुपभुज्यताम्‌ ।। 


इति मन्त्रमुदीर्याथ देवदक्षिणहस्तके । 
लक्ष्म्या प्रदीयमानं च सुधारसमयं शुभम्‌ ॥ 


आपोशनमिदं ध्यात्वाऽमृतोपस्तरणमसि । 
इत्युक्तबापोशनोच्छिष्ठ जले पात्रान्तरे क्षिपेत्‌ ।। 


इति मन्त्रानुचचार्य दक्षिणकरे लक्ष्मीः स्वहस्तेन सुधारसमयं झुभमापोशनं 
ददातीति अनुसन्धाय 'अमृतोपस्तरणमसि' इति मन्त्रमुचचार्य प्रोक्षणोच्छिषटं 
जलं पात्रान्तरे क्षिपेत्‌ । 


ततः प्राणात्मने पूर्वमुत्त्वा नारायणाय च । 
स्वाहन्तमिति पश्वेता आहुतीः क्रमशो वदन्‌ ।। 


ओं प्राणात्मने श्रीनारायणाय स्वाहा प्राणात्मने नागयणायेद न मम । ओं 
अपानात्मने श्रीबासुदेबाय स्वाहा अपानात्मने श्रीब्रामुदचायेदं न मम । आं 
च्यानात्मने श्रीसङ्ग्घणाय स्वाहा व्यानात्मने श्रीसट्ग्घणायटं न मम । ओं 
उदानात्मने श्रीप्रयुस्नाय स्वाहा उदानात्मने श्रीप्रयुप्नाय न मम । ओं 
समानात्मने श्री अनिरुद्धाय स्वाहा समानात्मने श्री अनिरुद्धायंद न मम । 
इति उच्चरन्‌ । 

शङ्कतोयं क्षिपेत्‌ पात्रे प्रत्याहुत्येकपात्रकम्‌ । 
मधुबात्ता तथा स्वादु भोजं त्वेति पठेदृचः ।। 


प्रत्याहुतिशङ्कोदक पात्रे क्षिपेत्‌ । “मधुवाता ऋतायते. ..माध्वीगांवो भवन्तु 

नः? (ऋ.सं.१-९०-६) तृचः । “स्वादुः पवस्व...मघु मामदाभ्यः' 
(ऋ.सं.९-८५-६) 

“भोजं त्वामिन्द्र बहं हुवेम दधिष्टवमिन्द्रापाँसि वाजान्‌ । 

अविड्डीन्द्र चित्रयां न ऊति कृधि वृषत्रिन्द्र वस्य॑सो नः । 

(क्र.सं.९-१७-८) 

भोजमर्वांः सुष्ठ॒बाहों वहन्ति सुवृद्रथो वर्तते दक्षिणाया: । 

भोजं देंबासोऽबता भरेषु भोज: गत्रून्त्समनीकेषु जेतां । 

(क्र.सं.१०-१०७-१ १) हि 

स्तविष्यामि त्वामहं विश्व॑स्थामृतभोजन । अग्ने त्रातारंममृतं 

मियेध्य यजिं हव्यवाहन । (ऋ.सं.१-४४-०५) 

इति ऋचः पठेत्‌ । अत्र “भोजं त्वेति मन्त्रस्यायमर्थः । ' हे इन्द्र भोजं - 

भक्तोपहतनेवे्स्वीकर्तारं त्वां वयं हुवेम - स्तुमः । हे इन्द्र त्वं अपांसि - 
वीर्याणि, वाजान्‌ -अन्नानि च ददिः -दाता हे इन्द्र चित्रया -विचित्रया 
भत्तया विशिष्टानां न: -अस्माकं उतीः-रक्षणानि अविह्ि-निधेहि । हे इन्द्र 
वृषन्‌ - इटवर्घकत्चं यस्य सः पूजाकर्तृणां नः रां कृधि - कुरु’ इति । अत्र 
पवित्रपदार्थानामेव समर्पणं कार्यम्‌, न त्वपतित्रपदार्थानाम्‌ । अपवित्रत्वादेव । 
ननु अपवित्राणामपि पलाण्ड्वादीनां कुतो न समर्पणम्‌ । तद्गतदुर्गन्ध- 
दुष्टरसादीनां भगवद्घाणसनादिजन्यानुभवाविषयत्वे भगवतः सार्वज्ञाभावप्रसङ्गेन 
तदनुभवरूपभोगस्य अवर्यमङ्गीकर्तव्यत्वात्‌ । न ह्मस्मदादीनामिव 
ईइबरस्यापि तद्धोगेन दुःखावाप्ति: शङ्कितुं शक्यते । स्वतन्त्रेण मया 
अनुभूयमानमपि दर्गन्धादिकं मे दःखहेतुर्मा भूदिति तदिच्छयैब 

दुःखासाधनत्वोपपत्तेः । “अनुभूयमाना अपि दर्गन्धाया न फलहेतवः' इति 
प्रमेयदीपिकायां टीकाकारैरेव दुर्गन्घादीनामनुभवरूपभोगस्य, तत्प्रयुक्तदु:ख- 
साधकत्वाभावस्य च निरूपितत्वाज्च । यदा दुर्गन्धायुपेतानां पलाण्ड्वादीनां 
भोगविषयता, तदा तद्रहितानां वृन्ताकादीनां सुतराम्‌ । तथा च 
अपवित्रपदार्थसमर्पणं कुतो न कार्यमिति चेत्‌ । सत्यम्‌ । तथापि तेषां 
समर्पणेनाधिकारिणः तत्र तत्र पुराणेषु महापराधप्रतिपादनात्‌ असमर्पणोपपत्तेः । 
अत एव नवमे 'पत्रं पुष्पं’ इत्यत्र गीताभाष्ये 'न त्वविहितपत्रादि । 
तस्यापराधत्वोक्तेर्वाराहादौ’ (भ.गी.९-२६)३त्युक्तमिति ज्ञातव्यम्‌ । ननु 
“अवतारेषु स्थूलमपि भुङ्के इति गीताभाष्ये रामकृष्णायत्रताररूपाणां 
स्थूलपदाथ्भोगस्य स्वीकृतत्वेऽपि तयैव स्थूलानशनोक्तेरिति तदितररूपाणां 
स्थूलाशनस्यापि प्रतिपादनात्‌ नैवेयसमर्पणेन भक्तानुग्रहाय भगत्रता 
क्रियमाणो भोगः कधमनुसन्धेयः इति चेत्‌ श्रुणु । यथा प्रजाभिरानीतं उपायनं 
राजा स्वीकृत्य त्रेधा विभज्य उत्तमं स्वयं गृहीत्वा मध्यमं भार्याये दत्वा 
अधमं पुत्रादिभ्यो ददाति, एबं भगवानपि भक्तैः समर्पितं नैवेदं स्वीकृत्य त्रेधा 
विभज्य उत्तमं स्वयं गृहीत्वा मध्यमं रमायै दत्वा अधमं ब्रह्मादिभ्यो ददाति 
इति । इयांस्तु विशेषः । रमायै मध्यममाघ्राय ददाति । ब्रह्मादिभ्यः अधमं 
दृष्टया स्वीकृत्य ददातीति । प्राणेन्द्रियेण सम्भुक्तरोषं तस्यास्समर्पयेत्‌' इति 
बचनात्‌ । तथा 'आस्वादितं तु हरिणा विमलैश्शुभदृष्टिमि: । तत्सर्व 
प्रार्थयेत्तेषां तारतम्यक्रमेण तु” इति वचनात्‌ । एवं च ' अदनाघ्राणदृष्टयाख्य- 
भोगत्रयतिभागतः । मुखनासाचक्षुपां तद्धोग्यमन्नं त्रिधा स्मृतम्‌’ इत्यादि 
भगवत्पादीयवचनान्यपि समज्ञसानि भवन्ति । 

यद्यपि भगवदेकभोग्यानां मुखेनादनकाले आप्राणनं दर्शनं चावर्जनीयमेव । 
तथापि रमाभोग्यनामाघ्राणनमात्रम । ब्रह्मादिभाग्यानां च दर्शनमात्रं 
भगवदेकभोग्यानां अदनादिभोगत्रयमस्तीति त्रिशपोऽनुसन्धयः । 

तदनन्तरं 'अद तिष्ठति यत्किश्वित्कल्पितं चापरं गृहे । पकमन्नं सुपानीयं 
सर्वोपस्करसंयुतम्‌ । यथाकालं मनुष्याचैर्भोक्ष्यमाणं शरीरिभिः ! तत्सर्व 
विष्णुपूजास्तु प्रीयतां मे जनार्दनः? इत्युक्तवा “श्रीनिवास नमस्तुभ्यं 
महानैवेद्यमुत्तमम्‌ । नित्यतृप्त गृहाणेदं कृपया भक्तवत्सल । भगवन्‌ श्रीपते 
न्यस्तं नैवेयं त्वत्पुरो मया । कपिलात्मक दिव्येन चक्षुषा त्वबलोकय । 
नृसिंहात्मक दिव्येन दिव्यप्राणेन्द्रियेण तु । तद्वस्तुनिष्ठं गन्धं च दिव्यमाप्राय 
चिन्मय । भृगुरामस्वरूपेण वागिन्द्रियेण तु । सान्त्वय इलक्ष्णया वाचा भक्तं 
मामनुकम्पय । कृत्वा पवित्रं पूतं च तत्तत्स्वादुरसैर्युतम्‌ । महाकूर्मस्वरूपेण 
दिन्यजिह्रेन्द्रियिण तु । आस्वादय स्वादु रम्यं भुङ् देव रमापते । 
अगण्ययापराधान्मे प्रसादं कुरु केशव । इति विज्ञाप्य देवेशं नैवेयं 
ह्यपंयेत्सुधी:' इत्युक्तप्रकारेण नैवेदं समर्पयेत्‌ । अत्र दीयमानमन्नवस्रादिकं 
हरेः सिद्धमेब । स्वतन्त्रत्वात्‌ । तथापि स्वप्रयोजनाय समर्पयेत्‌ । तदुक्तं 
छान्दोग्यभाष्ये(५-१) “सिद्धमेवान्नवस्रां विष्णोस्स्वातन्त्र्यतस्सदा । स्वार्थ 
समर्पयेद्विष्णौ यथा प्राणे सुराः प्रजाः? इति । ततइच अवाप्तसकलकामस्य 
अपरिमितानन्दमहोदधिरूपस्य हरेः प्राकृतस्यान्नादेभोगिनेब तृप्ति: । तदभावे न 
तृप्तिसस्माकमिवेति नास्ति । समुद्रसूर्ययोरुदकाञ्जलिदीपदानाभ्यामिव । अतो 
भगवान्‌ हरिः उत्तममेव घङ्सान्नं गृह्णाति । अन्यत्‌ न गृह्णाति । उत्तमं 
जलमेव गृह्णाति । अन्यन्नेति नास्ति । किन्तु भकतर्भक्तिपूर्व देशकालायनुसारेण 
दीयमानं तत्तत्कर्मविहितद्रव्यात्मकं भक्तानुग्रहाय स्वयं स्वीकृत्य 
तत्तत्कर्माभिमानिरमादिभ्यः स्वीकारयति । तट्ठारा प्रीतः फलं ददाति । “पत्र 
पुष्पं फलं तोयं यो मे भक्तया प्रयच्छति । तदहं भत्तयुपहतमर्नामि 
प्रयतात्मन:' इत्यायनुसन्धेयम्‌ ।। 

“एबं ध्यात्वा जगद्धातुनैवे्यस्य समर्पक । 
मुख्यप्राण: पतिर्योग्यो यज्ञाख्यस्तत्र देवता ॥ 


पूजाकल्पलता ॥3 


वायुमुद्रां मक्षिकादिस्पर्यादोषनिवृत्तये । 
विषनिईरणार्थाय तार्क्ष्यमुद्रां प्रदर्शयेत्‌ ॥। 
सुधारसस्य सिद्ध्यर्थ धेनुमुद्रां प्रदर्शयेत्‌ । 
ज्ञानपूर्व विचिन्त्यैवं हृदिस्थेनाविना स्थितम्‌ ॥ 


सालिग्रामादिगेनैक्यं विचिन्त्य परमेशितुः । 
स्वतन्त्रनिर्दोषगुणपूर्ण ज्ञेय विमुक्तिद ॥ 


निस्स्पृहेञ्वर सर्वेश शुभसारभुगन्यय । 
अप्रमेय रमात्रह्मरद्रेन्द्रादिनमस्कृत ॥ 


सत्यसङ्ल्पकरुणानिधे नित्यनिरामय । 
भक्तवत्सल पाहीति प्रार्थ्य देवेश्‍बरं हरिम्‌ ॥ 


नारायण त्वत्स्वरूपरसाहक्ष्म्यात्मकात्रसान्‌ । 
भुद्नाधो प्राकृतान्दुष्ट्वा शुद्धीकुरु जगत्पते ॥। 
पूर्वमापः प्रदत्वेशं ध्यायन्नष्टोत्तरं जपन्‌ । 
उत्तरापोशनं हस्तप्रक्षालनजलं हरेः ॥। 


दत्वा कृत्वा तु भूशुद्धिं पुनस्सम्प्ार्थयेद्धरिम्‌ । 
अनन्तरूपेण रमा त्वत्पूजां कर्तुमञ्जसा ॥ 


न शझाकाल्पसारोऽहं नेशोऽस्मीति कि वदे । 
क्षमापयापराधान्मे दयासागर ते नमः ॥ 


इति । अत्र 'सश्रीकपरिवाराय मैत्रेयं हरयेऽर्पयेत्‌ ।' इति 
योगदीपिकावचनात्‌ 'भुन्नानं रमया सार्धं क्रीडमानं मुदान्वितम्‌’ इति 
वाराहवचनाच सपरिवारायै हरये समर्पणं कार्यम्‌ । 'धूपदीपादिकं सर्व॑ 
स्वेभ्यो विष्णुना सह” इति तिलकवरचनानुसारण वाय्वादिपीठदेवातानां 
रमादावरणदेबतानां त्रिष्णुना सहैव नैवेयभोगः अवइ्यमङ्गीकर्तव्यः । तत्र 
चान्यदवताल्वस्य अविशेष सत्यपि पीठदेवतादिकूटप्रविष्टानां वाय्त्रादीनां 

भगवता सहैत्र नैवेयसमर्पणम्‌ । तदप्रविष्टानां च भगवन्नैवेयसमर्पणानन्तरं 
तद्वक्शेषसमर्पणमित्यङ्घीकारे अर्घजरतीयप्रसङ्घात्‌ तदप्रविष्टानां देवतानामपि 
भगवता सहैव समर्पणं युक्त इति केषाञ्चिसिद्वान्तः । अपरेषां 
सिद्धान्तस्तु रमाब्रह्मादिदेवानां दत्वा तीर्थांदिकं बलिम्‌ । इत्यत्र भगवते 
नैनेयसमर्पणानन्तरमेव अन्यदेवेभ्यः तद्वुक्तशेषसमर्पणस्य वक्ष्यमाणतया 
तदनुरोधेन अस्मन्मठे बहुतरशिष्टेषु च तधैव समर्पणस्य परम्पराप्राप्तत्वात्‌ 
भगवद्धुक्तरेषस्यैत्र तेभ्यः समर्पणम्‌ । अन्यदेवतात्वस्याविशेषेडपि 
पीठदेवतादिकूरप्रविष्टप्रविष्टत्वाभ्यामेब वैलक्षण्यसद्धावेन अर्धजरतीयानव- 
काझात्‌ । अत्र वचनानामन्योन्यविराधः ऋषिभदेनेन परिहार्य इति ज्ञातव्यम्‌ । 


अत्रैकादइयां एतादूशान्नादिसमर्पणाभावात्‌ फलसमर्पणम्‌ । तत्र मन्त्रस्तु 


*पूर्णानन्दमहोदधे प्रियतमा भल्लातकी दाडिमा । 
चूतोदारिकनारिकेलबदरी मुख्ये त्वदीये दिने ॥ 
खर्जूरं कदली रसालपनसं द्राक्षाकपित्थादिकं । 
सर्व स्वाद्वमृतोपमं नबनवं सङ्गृ्यतामच्युत ।।” 
इति । एकादश्यां फलादिसमर्पणमपि न कार्यमिति सदाचारस्मृतिव्याख्याने 
वेणुपह्लीश्रीनिवासाचारयै समर्थितं तत एव्रानुसन्धेयम्‌ । एतेन चातुर्मास्थे 
नैवद्यसमर्पणकाले *सोवर्णे' इति मन्त्रो न पठनीय इति भाति । 


पानीयमर्पयत्पर्चात्‌.. . 

"गङ्गोदकं समानीतं हेमकुम्भेन निर्मलम्‌ । गृद्यातां मे हृपीकेश प्रसीद 
पुरुषोत्तम” इति मन्त्रेण मध्ये पानीयं समर्प्य । 

.. ततो जवनिकां क्षिपेत्‌ । 

भुञ्जानं चिन्तयन्मूलं जपेदष्टोत्तरं शतम्‌ ॥ 

जवनिकां क्षिप्वा भुञ्जानं भगवन्तं चिन्तयन्‌ मूलमन्त्रमष्टोत्तरशतवारं 
जपेत्‌ । ततः अनुयागं कुर्यात्‌ । सानुयागपूजाया महाफलत्वात्‌ । तदुक्तं 
नारदीये - 
सानुयागा तद्रहिता द्विविधार्चा प्रकीर्तिता । 
तत्रायानन्तफलदा द्वितीया सफला मता ॥ 


तस्मात्प्रयत्ः कर्तव्यस्सानुयागार्चने हरेः ॥।' 


इति तत्प्रकारस्तु - देवस्य धूपदीपसमर्पणात्प्रागेव मूलग्रन्धोक्तलक्षणे कुण्ड 
स्थण्डिले बा सूत्रोक्तप्रकारेण आहि प्रतिष्ठाप्य अन्वाधानायाज्यसंस्कारान्तं 
कृत्वा वैष्णवाग्चिसिद्धिं कृत्वा इध्माधानायाज्यभागान्तं हुत्वा उक्तप्रकारेण 
पीठपूजां बिधाय अझ्न्तर्गतपरशुराममाबाह्य अर्घ्यायावरणान्तोपचारं कृत्वा 
देवेन सह धूपदीपौ देवाय नैवेद्यं समर्प्य नैवेधकाले एव होमार्ध पृथक्कृत्य 
नैवेयेन सह स्थापितेन वा अन्नायैबां मूलमन्त्रेण अष्टोत्तरं पुष्पाञ्जलिपूर्वकं 
हुत्वा सकृत्सकृत्‌ पुष्पाञ्जलिपूर्वकं पीठावरणदेवेभ्यञ्चतुराज्याहुतीः जुहुयात्‌ । 


उत्तरापोशनं पइ्चादमृतापिधानमसि । 
इत्युक्तवापोशनोच्छिष्ठजलं पात्रान्तरे क्षिपेत्‌ ॥ 


अमृतोपीतिमन्त्रेण उत्तरापोशनं दत्वा आपोशनोच्छिएं जलं पात्रान्तरे 
क्षिपेत्‌ । “महालक्ष्म्या दीयामानं करे ते दक्षिणेऽनघ । उत्तरापोशनं दिव्यं पिब 
देव रमापते” इति प्रार्थ्य ' अमृतापिधानमसि’ इति मन्त्रेण उत्तरापोझनार्थ 
प्राग्दत्तादकझेपं प्रात्रान्तरे निक्षिप्य नैवद्यं विप्वक्सनाधीन कृत्वा 
हस्तप्रक्षालनार्थमागच्डेति विज्ञाप्य पादुके दत्वा पीठान्तरस्थिताय देवाय 


बामे गण्डूषपात्रं स्यात्तत्र गण्डूषमर्पयेत्‌ । 
हस्तप्रक्षालनं दत्वा (तत्र)... 


मूलेन द्वादश गण्डूपान्‌ दत्वा हस्ती आधवित्वा "चन्दनं च सकर्पूरं 
कस्तूर्यादिसमन्त्रितम्‌ ! करोद्वर्तनकं देव प्रीत्यर्थं प्रतिगृह्यताम्‌" इति मन्त्रण 

करोद्धर्तनार्थ॑ देवस्य हस्ते गन्धं दत्वा दन्तशोधनं प्रादप्रक्षालनं 
पुनद्वांदशगण्ड्षांडचार्पयित्वा । 


..*पडचादाचमनं क्षिपेत्‌ ॥। 
मूलेन पुष्पत्रितयमर्पयित्वा 


आचमनार्थमुदकं दत्वा मूलमन्त्रेण पुष्पत्रितयं समर्प्यं वाद्यादिवैभव- 
पुरस्सरं मुक्तागच्छैलम्भमाने आसने ताम्बूलभोगार्थं देवमुपवेशयेत्‌ । तदुक्तं - 
“पानीयं च ततो दत्वा उत्तरापोशनं तथा । तथैबाचाम्य देवेशं 
पीठान्तरमुपाविशेत्‌ । गण्डूषं हस्तपादादिशोधनं दन्तशोधनम्‌ । पुनद्वादश- 
गण्डूषान्दत्वा चादादिवैभवैः । मुक्तागुच्छै्लम्वमाने ह्यासने प्रविशेद्धरिम्‌’ 
“ततो लक्ष्म्यादिषडूपा ताम्बूलस्थापिका मुखे' इत्यनुसन्धाय ततो बदेत्‌ । 


पूगीफलं सकर्पूरं नागपर्णसमन्वितम्‌ । 
(सरबदिरचूर्णकर्पूरसंयुतम्‌) ।। 

गृहाणचूर्णसंयुक्तं ताम्बूलं सुमनोहरम्‌ । 
(नागबल्लीदलेर्युक्तं ताम्बूलं गृह्यतां बिभो ।) 

इति ताम्बूलकं दयात्‌ नाकस्येति च दक्षिणाम्‌ ॥ 


हिरण्यं दक्षिणं दत्वा तदनन्तरं गण्डूषपात्रं स्थापयित्वा गण्डूषं दन्तधावनं 

आचमनं च कारयित्त्रा पादुके च समर्प्य पुनर्धूपं महानीरजानादिपूजार्थ पुनः 
पूजास्थानं प्रति आगच्छ इति विज्ञाप्य 'पूर्वश्नत्मादिभिर्चैव वायघोषेन चैव हि । 
पीठे संस्थापयदेवमेवं नियमकृद्धधः । नीराजयेत्ततो देवं कूरातीस्सुमङ्गलाः ।' 
इत्युक्तरीत्या महावैभवपूर्वक देवं पूज्ञास्थानं प्रापय्य पुनधूपमहानीराजने 
कुर्यात्‌ । पुनर्धूपमन्त्रस्तु - 

जयत्यादिपठन्मन्त्रान्‌ पुनर्धूपं समर्पयेत्‌ । 

(पुनर्धृपं समर्प्य च ।) 

जयत्यजो5खण्डगुणोरुमण्डलस्सदोदितो ज्ञानमरीचिमाली । 
स्वभक्तहार्दोचतमोनिहन्ता व्यासावतारो हरिरेकभास्कर: ॥।१॥। 


जयत्यजोक्षीणसुखात्मबिम्ब स्वैशवर्यकान्तिप्रततस्सदोदितः । 
स्वभक्तसन्तापदुरिष्टहन्ता रामावतारो हरिरीशचन्द्रमाः ॥२॥। 


जयत्यसङ्कचोरुवलाम्बुपूरो गुणोचरत्नाकर आत्मवैभवः । 
सदा सदात्मज्ञनदीभिराप्य: कृष्णावतारों हरिरीशसागर: ।।३॥। 


अगण्यदिव्योरुगुणार्णवः प्रभुस्समस्तविद्याधिपतिर्जगद्रुरु: । 
अनन्तरक्तिर्जगदीशबरेशवरस्समस्तदोषातिविदूरतरिग्रहः iY 


झुभमरकतवर्णो रक्तपादाव्जनेत्राधरकररसनाग्रइचक्ररङ्खान्जरेखः । 
रबिकरवरगौरं चर्मचैणं वसानः तटिदमलजटासत्सान्द्रचूडं दधानः ।।५।। 


विस्तीर्णवक्षाः कमलायताक्षो बृहद्धुनः कम्बुसमानकण्ठः । 
समस्तबेदान्मुखतस्समुद्विरन्ननन्तचन्द्राधिककान्तिसन्मुखः ।।६॥। 


प्रबोधमुद्राभयदोर्द्वयाङ्कितो यज्ञोपबीताजिनमेखलोहृसन्‌ । 
दशामहाज्ञानभुजङ्गदष्टममुज्ीवयानो जगदत्यरोचत ।।७।। 


नमो नमोऽगण्यगुणैकधाम्ने समस्तविज्ञानमरीचिमालिने । 
अनाथविज्ञानतमोपरन्त्रे परामृतानन्दपदप्रदायिने ।।८॥। 


अर्चतेत्यादिकान्‌ मन्त्रान्‌ पठन्नीराजयेद्धरिम्‌ ।। 


'अर्चत' । “निषुसीद' । वयस्सुपर्णा उपसेदुरिन्द्रं प्रियं मेधा ऋषयो 


नाधमानाः । अपध्वान्तमूर्णुहि पूर्धि चक्षर्मुमुग्ध्यस्मान्निधयेववद्धान्‌ । श्रिये 
जातश्रिय आनिरयाय श्रियं त्रयोजरितृभ्यो दधाति । श्रियं वसाना 
अमृतत्वमायन्भवन्ति सत्या समिथा मितद्रौ । श्रिय एवैनं तच्छियमादथाति 
सन्तं तमृचा बषट्कृत्य सन्तृष्ट्य सन्धीयते प्रजया पशुभिर्य एवं वेद' । 
साम्राज्यं भौज्यं स्वाराज्यं राज्यं पारमेष्ट्यं राज्यं महाराज्यं महाधिपत्यमयं 


समन्तपर्यायै स्यात्सार्वभौमस्सा्वायुप आन्तादा पगर्धात्पृथिल्यै 

समुद्रपर्यन्ताया एकराळिति ।' ते एते अभ्यनूच्यते अद्ेर्गायत्र्या भवत्सयुग्वेति 
कल्पते ह वा अस्मै योगक्षेम उत्तरोत्तरेणेह श्रियमइनुतेस्नुते ह 
प्रजानामैस्चर्यामाधिपत्यम्‌ । तदप्येषइलोकोभिगीतो मरुतः परिवेष्टारो 
मरुत्तस्यावसन्गृहे । आविक्षितस्य कामप्रर्विशेदेवास्सभासद इति” तदस्तु 
मित्रावरुणा तदग्रे झंयो रस्मभ्यामिममस्तु शस्तम्‌ । अशीमहि गाधमुत प्रतिष्ठां 
नमो देवे दाहते साधनाय” प्राची दिशं जयति । तं प्रत्यञ्चमावर्तयन्ति तेन 
प्रतीचीं दिशं जयति । तमुदीचास्तिष्ठत उपाहरन्ति तेनोदीचीं दिशति । सोमेन 
राज्ञा सार्वां दिशो जयति य एवं वेद । ' अप्रक्षितं वसु बिभर्षि हस्तयो रषाल्हं 
सहस्तन्तिश्रुतो दधे । आवृत्तासो चप्तासो न कर्तृभिस्तं भूषते क्रतब इन्द्र 
भूरयः । 'यञ्छन्दसामृषभो... वितन्वाना । आमायन्तु ब्रह्मचारिणस्स्वाहा । 
धातरायन्तु सर्वतस्स्वाहा । इत्यन्तम्‌ । “स्वामिनः फलश्रुतेरित्यात्रेयः । 
'ब्रह्मविदाप्नोति परम्‌ ।' फलं स्वामिना देवानामेव भवति । यदु किञ्चेमाः 
प्रजाश्शुभमाचरन्ति । । देवा एतदाचरन्ति । यदु किचेमाः । प्रजा विजानते । 
देवा एव तद्विजानते । देवानां ह्येतद्भवति । स्वामी हि फलमझ्नुते । नास्वामी 
कर्म कुर्वाणः’ “मङ्गलं भगवान्िष्णुर्मङ्गलं गरुडध्वजः । मङ्गलं पुण्डरीकाक्षो 
मङ्गळं मधुसूदनः ।” आं नमो नारायणाय ओं । नीराजनं समर्पयामीति वदेत्‌ । 
इदं च नीराजनं घृताक्ताभिः तिळतैलाक्ताभिः वा दीपसंयुक्ताभिः 
चतुरङ्गलदीर्घाभिर्वा आपादतलमस्तकं त्रिः प्रश्राम्य वामभागे विसर्जयेत्‌ । एवं 
कर्पूरणापि नीराजनं कार्यम्‌ । एवं बहूनि नीराजनानि कुर्यात्‌ । 'नीराजनं पुनः 
कार्य कर्पूरं विभवे सति' इति स्कान्दवचनात । नीराजनकाले देवस्य 
मुखमबलोकनीयम्‌ । 


"कोटयो ब्रह्महत्यानामगम्यागमकोटयः । 
दहत्यालोकमात्रेण विष्णोस्स्वारातिकं मुखम्‌ ।। 


इति महाफलश्रवणात्‌ । 

पुष्पाण्यष्टौ समर्प्याथ मूलमन्त्रेण वैष्णव: । 
वेदमन्त्रैश्च पौराणैरर्पयेत्कुसुमाञ्जलिम्‌ ।। 
“अहिंसा प्रथमं पुष्पं पुष्पमिन्द्रियनिग्रहः । 
सर्वभूतदयापुष्पं क्षमापुष्पं ततः परम्‌ ।॥। 
ज्ञानपुष्पं तप:पुष्पं ध्यानपुष्पं तु सप्तमम्‌ । 
सत्यं चैवाष्टमं पुष्पमेभिस्तुष्यति केशवः ।।' 
इत्युक्तानि अष्टौ पुष्पाणि समर्प्यं “नमो मह्यः? (ऋ.सं. १-२७-१३) १) 
'ममत्तु नः” (क्र.सं. १-१२२-३) २) कथा ते अग्ने (क्र.सं.२-१४७-१) ३) 
यज्ञेन यज्ञं(ऋ.सं. २-१६४-५०) इति ऋक्चतुष्टयं पठित्वा 'राजाधिराजाय... 
स्वस्ति साम्राज्यं भौज्यं सभासदः? इति `यो वैतां ब्रह्मणो वेदानमृतेनामृतां 
पुरीम्‌ । तस्मै ब्रह्म च ब्रह्मा च चायुप्कीर्ति प्रजां ददु:” इति मन्त्रपुष्पं 
समर्पयेत्‌ । 
चामरं दर्पणं छत्रं बाहनादि निवेदयेत्‌ । 
महाराजोपचारांश्च गीतवादित्रनृत्यकान्‌ ॥ 


सर्वान्‌ निवेदयेद्‌ भक्तया मूलमन्त्रेण साधकः । 


ययप्येघामनूपचाराणां मध्ये मुखबस्रस्य भोजनोत्तरभाविगण्डूपताम्बूल- 
चर्वणोत्तरभाविगण्डूषानन्तरमवर्यंसमर्पणीयत्त्ात्‌ ताम्बूलस्य भोजनान्तरं 
समर्पणीयतया दर्पणपादुकयोस्तत्र उपचाराङ्खतया तत्र तत्र समर्पणीयत्चात 
समर्पितानां पुनस्समर्पणोक्तिरनुपपन्नेव । तथापि प्रागर्पणीयानां मुग्बबखादीनां 
प्रत्यक्षभूतानां तत्स्थाने तुलसीदलानां वा तेभ्योऽतिरिक्तानां तत्तदतिरिक्तानां 
तत्तदुपचाराङ्गतया अवान्तरोपचारत्तरनैवार्पणम्‌ । एतेषां तु प्रत्यक्षभूतानां 
तत्स्थाने तुलसीदलानां वा अनूपचारतयैवार्पणमभिप्रत्येयमुक्तिरिति ज्ञातव्यम्‌ । 

ननु षोडशोपचारसमाप्त्यनन्तरं समर्पणीयानामुपचाराणामेव अनूपचार- 
शब्दार्थत्वात्‌ एतेषां नमनात्पूर्वमर्पणीयत्वे अनूपचारत्वप्रसिद्विर्नं स्यादिति 
चेन्न । तादृशोपचाराणामे् अनूपचारशब्दार्थत्वमित्यत्र नियामकविशेषा- 
भावात्‌ । न च मध्बविजये चतुर्दशसर्गे स ददधिकबोधष्षोडशात्रोपचारान्‌ 
व्यरहयदगुणान्द्वात्रिंशदागः पुरोगान्‌ । अगणितगुणमुच्चैतोषयञ्ञारङ्गपाणिं षडपि 
परमभत्तयानूपचारान्दिदेश' (३६) इत्यत्र प्रथमं घोडशोपचारार्पणमभिघाय 
पश्चात्‌ अनूपचारार्पणस्याभिहितत्वात्‌ कथं नियामकविरेघाभाव इति 
वाच्यम्‌ । षोडशोपचाराणामिव अनूपचाराणामपि अर्पणीयत्वमात्रे तात्पर्यम्‌, 
न तु तदनन्तरमेव तेषामर्पणीयत्वे । आनन्तर्यबोधकाथादिशब्दप्रयोगस्य 
तत्राभावात्‌ । अन्यथा षोडशोपचारार्पणमभिधाय पचात्‌ द्वात्रिंशदपराध- 
बिसर्जनस्यापि तत्रोक्तत्वेन तस्यापि तदनन्तरमेव अनूपचारार्पणात्पूर्व- 
मेबानुष्ठेयत्वापत्तेः । न चेष्टापत्तिः । “न्यस्याङ्गानि हरेस्स्वस्य न्यसेदङ्गादिकं 
पुनः । प्राणायामत्रयं कुर्याद्‌ भूयो भूयः प्रसादयेत्‌ । द्वात्रिंशदपराधांश्च ज्ञात्वा 
ज्ञात्वा विसर्जयेत्‌ (३.५८-६०)इति उद्वासनान्तरं भाविस्वाङ्गन्यासा- 
यनन्तरमेब तदनुष्ठेयत्वप्रतिपादकयोगदीपिकावचनविरोधम्रसङ्गात्‌ । 
षोडशोपचारार्पणस्य इव द्वात्रिंगदपराधविसर्जनस्यापि अनुष्ठेयत्वमात्रे तात्पर्य, 
न तु तदनन्तरमेत्रानुष्ठेयत्वे । तदानन्तर्यबोधकाथादिझन्दप्रयोगस्यात्रा- 
भावादिति चेत्समं प्रकृतेऽपि । तस्मान्नियामकविशेषाभावो नासिद्धः । 
नन्वेमनूपचारझब्दस्य मुखवस्रादिषु रूढत्वं स्यादिति चेन । कुसुमाञ्जलेरनन्तरं 
शङ्कञ्रमणात्पूर्वमर्पणीयानामनूपचारशब्दार्थत्वाङ्गीकारेण यौगिकत्वस्यैव 
लाभात्‌ । शङ्खश्रमणादाबतिव्याप्तिवारणाय आङ्कभ्रमणात्पूर्वमित्युक्तम्‌ । 
नैवेद्यादावतिव्याप्तिवारणाय कुसुमाञ्जलेरनन्तरं इत्युक्तम्‌ । न चात्रापि 
नियामकाभाव इति वाच्यम्‌ । ताम्बूलदक्षिणायभावे केवलभोजनेन न 
विप्राणां तोष: । प्रत्युत कोपोदयस्यैव दृष्टत्वात्‌ । अतस्ताम्बूलदक्षिणपुष्पाणि 
देयान्येव । तथा च लोकरीतिरनुसरन्तं भगवन्तमपि भोजयित्वा 

ताम्बूलदक्षिणामन्त्रपुष्पैः प्रतोष्य चामरादिभोगद्रव्यार्पणं कार्यमित्यत्र 
लोकरीतेरेव नियामकत्वात्‌ । ततोऽपि सुप्रसन्नं प्रति नमनं विहितम्‌ । लोके 
भोगद्रव्यस्वीकारेण सुप्रसन्नेभ्यो विप्रेभ्यो नमनकरणस्य दृष्टत्वादित्यभिप्रेत्य 
अन्ते नमनोक्तिरपि सङ्गच्छते इति ध्येयम्‌ । “पादुके चेति षडिमे" इत्यत्र 
अनुक्तसमुचायकेन चशब्देन अनूपचारान्तराण्यपि ग्राह्याणि । षडिति 
संख्याङप्तेरुक्तिस्तु प्राधान्यविवक्षया प्रधानभूतानामेव घट्संख्याकत्चात्‌ 
इत्यभिप्रेत्य हि वाहनादीनीति ॥ तथा च वाहनझब्दवाच्यगजाइव- 
रथान्दोलिकाशिविका आदिपदेन गोसैन्याञ्जनव्यञ्जनानि पुनरध्यांदिपञ्चकं 
त्रिवारं कुसुमाञ्जलिं आभरणानि च ग्राह्ाणि । महाराजोपचारान्‌ 
ध्वजपताकादीन्‌ गीतवादित्रनृत्याकान्‌ इत्येतत्सर्वं पञ्चरात्रोक्तं निवेदयेदित्यर्थः । 
तदुक्तं पञ्चरात्रे- 

“छत्रं चामरयुक्तम्‌ । व्यजनं दर्पणं चैव पादुकान्दोलिके तथा । 

गां सैन्यानीभमइवं च' 

इति । योगदीपिकायामपि 


मुखवासञ्च ताम्वूलमञ्जनं दर्पणां तथा । 
चामरं पादुकं छत्रं दयादर्घ्यादिवत्पुनः 


सम्प्रीतिजार्थं कुर्बीत त्रिशस्तु कुसुमाञ्जलीन्‌ । (३.५ ३-५४) 
इति । अन्यत्रापि 


"ततस्तूपानही देयौ छत्रं वसनमेव च । 
यानं च वाहनं चैव पताकाइच ध्वजानि च ॥ 


भोगानां पूरणार्थाय ततो मात्रां निवेदयेत्‌ ।' 


इति । मात्रां - आभरणम्‌ । 'गीतवादित्रयान इत्यत्र बादित्रशब्दन 
बाद्यसामान्यं लभ्यते । अत्र गीतवाद्याद्रभावे पश्चस्तत्रपारायणं कर्तव्यम्‌ । 

“गीतबायाद्यभावेऽपि मम नामसहस्रकम्‌ । 
स्तवराजं तथा पुत्र गजेन्द्रस्य च मोक्षणम्‌ ।। 
अनुस्मृतिश्‍च गीता च स्तवनं पञ्चधा स्मृतम्‌ । 
पञ्चस्तवं महाभाग मम प्रीतिकरं परम्‌ ॥।' 


इति तत्रैबोक्तेः । उपलक्षणमेतत्‌ । पुस्तकवाचनं चेत्यपि ग्राह्यम्‌ । 
'गीतं वाद्यं च नृत्यं च तथा पुस्तकवाचनम्‌ 
पूजाकाले चतुर्वक्त्र सर्वदा मम च प्रियम्‌ ।' 
इति स्कान्दवचनात्‌ । अत्र चामरादिपूजोपचारद्रन्यालाभे मूलेन 
तुलसीदलमेकैकं समर्पयेत्‌ । 


ततस्तु झङ्मापूर्य शुद्धतोयेन मुद्रिकाः 
(ततः शुद्धेन तोयेन शङ्मापूर्य मुद्रिकाः) ।। 


धेन्वादीः सम्प्रदर््याथ तोयं झङ्कगतं स्पृशेत्‌ । 
अष्टवारं जपेन्मूलं ्रामयेत्त्रिः प्रदक्षिणम्‌ ।। 


शङ्खोदकं तु तत्पात्रे स्थापयित्वा पृथक्‌ सुधीः । 


ङ्क शुद्धतोयेन पूरयित्वा ाङ्काग्रे शइमुद्रां शइमध्ये धेनुमुद्रां शङ्कपृष्ठे 
चक्रमुद्रां प्रदशर्य मूलेनाष्टवारमभिमन्त्र्य दुष्टाक्षसपैशाचप्रमुखानां हरिद्रुहां 
दृष्टिबिनाशाय झङ्कभ्रमणं करिष्ये इति सड्डल्प्य 'इमा आपश्टिवतमाइशुद्धा - 
इशीतलास्सन्तु पूतास्सूर्यस्य रश्मिभिः’ इति मन्त्रेण देवस्य पादादिमुकुटपर्यन्तं 
एकवारं नाभ्यादिमुकुटपर्यन्तं द्वितीयवारं, तथा हृदयादिमुकुटपर्यन्तं तृतीयवारं 
प्रादक्षिण्येन भ्रामयित्वा तदुदकं पात्रान्तरे निक्षिप्य पुनर्नीराजनं कुर्यात्‌ । 

तत्रैकं वर्तिभिः, द्वितीयं शङ्घोदकन, 'ततश्च सजलं शङ्घै भगवन्मस्तकोपरि 
त्रिभ्रामयित्वा कुवीत पुननीराजनं विभो:” एकं तु वर्तिके: प्रोक्तं शङ्केन तु 
द्वितीयकम्‌ । प्रत्येकमुपचारेपु मध्ये हस्तं तु क्षालयेत्‌ ।' इति बचनात्‌ । 

तदनन्तरं “आरोपयेत्ततो बहिं हृत्पद्ने मूलमन्त्रतः । प्रताप्य दक्षिणं हस्तं 
मुखेनाकृष्य वायुना ।? इत्युक्तेः अनुपागवहेः आकृष्य स्वहृदये आरोपः कार्यः । 
सुखेन वायुना आकृष्य मुखवायुद्वारा अन्तनीत्वा आरोपयेत्‌- स्थापयेदिति 
तदर्धः । वहेः प्रवेशे सति तदन्तर्गतः परशुरामोऽपि प्रविष्टो भवरतीत्यनुसन्धानं 
कार्यम्‌ । 


तदनन्तरं 
रमाब्रह्मादिदेवानां दत्वा तीर्थादिकं बलिम्‌ । 


इत्युक्तरीत्या पात्रे रमादीनावाह्य `अहं रुद्रेभिः (ऋ.सं.१०-१२५)इत्यादि 
ऋक्पञ्चकेन रमामभिषिच्य, 'बळित्था' (ऋ.सं.१०-१४१)इत्यादिमन्त्रैः 
मुख्यप्राणादीनप्यभिषिच्य 
“रमाब्रह्मादयो देवास्सनकायाइशुकादयः । 
विष्णोः समर्पितमिदं सर्वे गृह्णन्तु वैष्णवाः ।' 
इति मन्त्रेण विष्णुपादोदकं त्रिः समर्प्यं निर्माल्यगन्धश्रीतुलसीदलपुष्पाणि 
समर्प्य विशिष्य रमायै हरिद्राकुडुमे समर्प्यं भगवता भुक्तशेषं त्रेधा विभज्य 
बैइचरदेवार्थमेकं स्थापयित्वा भागद्वयमध्ये भगवता प्राणेन्द्रियेणाप्रातं भागं 
रमायै स्वीकतुं प्रार्थयित्वा 


'गण्डूषं दन्तशोधं च पादक्षालनमेव च ।' 
इति वचनानुसारेण गण्डूषं दन्तधावनं पादप्रक्षालनं च समर्प्य 
“आस्वादितं तु हरिणा विमलैश्शुभदृष्टिभि: । 
तत्सर्व प्रार्धयेत्तेन तारतम्यक्रमेण तु ।।' 
इति वचनानुसारेण ब्रह्मादिभ्यः तृतीयभागं स्वीकर्तु प्रार्थ्यं गण्डूपादीन्समर्प्य 
मड़लार्तिशेषं तेषामङ्गेपु नीराजयेत्‌ । मन्त्रस्तु - 

स्माब्रह्मादयो देवास्सनकादयाइशुकादयः । 
श्रीनृसिहंप्रसादोऽयं सर्वे गृह्णन्तु वैष्णवाः । इति । 


तत्र विशिष्य हनुमन्नैवेयविषयं 


“रामदेवस्य नैवेद्यं तवाग्रे स्थापितं मया । 
गृहाण त्वं कपिश्रेष्ठ अदनाघ्राणदर्शनैः ।। 


प्राकृतस्तु रसो देहे वर्धते मांसरूपके । 
अतस्त्वं तु गृहाणेदं लोकशिक्षार्थमेव च ।। इति मन्त्रमाहुः । 


अत्र च विष्णोइच पुरतो नान्यदेबताप्रतिमा यजेत्‌ । “वर्जयित्वा हनूमन्तं 
शेषं गरुडमेव च' इति पाग्ने हनुमच्छेषगरुडव्यतिरिक्तानां भगवदग्रे पूजाया 
निषेधकरणात्‌ तेषां त्रयाणामेव भगवदग्रे पूजा । न त्वन्येषाम्‌ । 
एबमन्यदेबतानैवेदयस्त्रीकारो न कार्यः । “अन्येषां चैव नैवेद्यं पत्रं पुष्पं फलं 
जलम्‌ । भुञ्जीत यदि मूढात्मा तत्तुल्यं सुरया भवेत्‌’ इति निषेधात्‌ । 
“तत्र जगत्प्रभुर्देबदेबो निर्दोषस्श्रीशवलृभः । 
देवतासु तदन्यस्य नैवेदं बर्जयेद्रुधः ।। 
पवित्रं पबमानस्य भुक्तशेषं जगद्गुरोः । 
भुज्जीत भक्तिभावेन भक्तिज्ञानविवर्धनम्‌ ।। 
वायूपभुक्तनैवेय न ग्राह्ममिति यो वदेत्‌ । 
स भुत्तत्रा नाराकन्धोरांइचण्डालो भुवि जायते ।।' 
इति वामनपुराणब्रचनात्‌ । अन्येषामिति बचनस्य तु मुख्यप्राणान्य- 
देवतानैवेद्यविषयकत्वमेवेति ज्ञेयम्‌ । मुख्यप्राणायार्पणीयं अन्नादिकं 
भगवत्समर्पितमेब समर्पणीयमुत तदसमर्पितम्‌ । आये तदन्नस्य 
भगवलैवेयप्राप्या मुख्यप्राणमात्रनेवयत्तं न प्राप्तम्‌ । न द्वितीयः । 
भगत्रदनर्पितान्नादमुंख्यप्राणास्तीकृतत्वेन तस्य सर्वथा अनिवेदिताननत्तप्राप्या 
ज्ञानभक्तयायभित्र्धकत्वाययागादिति चन्न । भगवत्समर्पितस्येब फलादेः 

मुख्यप्राणस्य समर्पणस्याङ्गीकारेण मुख्यप्राणमात्रनैवेयत्वाभावस्याभावात्‌ । 
आदौ भगवत्समर्पितमपि इतरदेवतानेवेद्यं सर्वथा अग्राह्ममेवेति सम्प्रदायः । 


प्रदक्षिणनमस्कारान्‌ सूक्तपाठं ततइचरेत्‌ ।! 


अन्न॒प्रदक्षिणादीनां उद्घासनात्पूर्वमेब कर्तव्यत्वोत्तया तदनन्तरमेव 
कर्तव्यत्वपक्षो न समञ्जस इत्युक्तं भवति । षोडशोपचारसमाप्यनन्तरमेव 
उद्वासनस्य विहिततया नमनस्य षोडशोपचारस्य उद्घासनानन्तर्यासम्भवात्‌ । 
अस्यैव उद्वासनानन्तर्यं नान्यस्येत्यत्र नियामकाभावात्‌ । 


अत्र 'सूक्तेति भावे क्तः । तथा च सूक्तानां झोभनोक्तीनां 
शरुतिस्मृतिगतानां स्तुतिरूपाणां पाठो येषु तानीति विग्रहः । तेन 
चैदिकसूक्तानामेब पठनोक्तेः पुराणगतानां सहस्रनामादिस्तुतीनां पठनाभाब इति 
परास्तम्‌ । 


अत्र एकैकया प्रदक्षिणया महाफलमुक्तं स्कान्दे - 


"पठन्नामसहस्रं तु अथ नाम च केवलम्‌ । 
एका प्रदक्षिणा भक्तया दहेत्पापं तदाहिकम्‌ ॥ 


प्रदक्षिणीकृता तेन सपद्वीपा वसुन्धरा । 
दिनसप्तोद्भवं पापं मम तिस्रः प्रदक्षिणाः ॥ 


तत्क्षणान्नाशयन्त्येव पापं देहे दशान्हिकम्‌ । 
अष्टोत्तरं शतं येन कृता भत्तया प्रदक्षिणाः ।। 


तेनेष्टं क्रतुभिस्सर्वैस्समाप्तवहुटक्षिणैः ।।' 
इति । प्रदक्षिणलक्षणमप्युक्तं ब्रह्माण्डपुराणे - 


“आसन्नप्रसवा नारी पूर्णकुम्भं जलेयंथा । 
उद्वहन्ती झनैर्याति तथा कुर्यात्प्रटक्षिणम्‌ ।।' 


इति । प्रदक्षिणायाइचतुरद्वत्वमुक्त वाराह - 

पदे पदान्तरं गत्वा करो चलनवर्जितौ । 
वाचा स्तोत्र हृदि ध्यानं चतुरङ्गा प्रदक्षिणा ।।' 


ताइच प्रदक्षिणाः चतसृभ्यः अधिका: एव कार्याः । न ततो न्यूनाः । 
“चतसृभ्योऽधिकाः कार्याः पूजान्ते च प्रदक्षिणाः” । 
इति तत्रैवोक्तत्वात्‌ । दण्डप्रणामानामपि संख्याः तत्रै्ोक्ताः । 
'प्रणामान्दण्डवत्कुर्याच्चत्वारिंशत्तथाष्ट च । षर्त्रिंशद्वा चतुर्विशद्वा षोडश 


द्वादशापि वा । पञ्चाधिकं सर्वथैव प्रणमेन्मामनुस्मरन्‌’ इति । 
नमस्कारलक्षणमपि तत्रैवोक्त 


'सब्यजानु निधायादौ कराभ्यां च स्पृरनभुवम्‌ । 
जानुना दक्षिणेनापि ललाटेन भुवं स्पृशेत्‌ ॥ 


पतित्वा दण्डवत्पइ्चान्मूर्ध्ि बद्ध्वाञ्जलिं तथा । 
उत्तिएच पुनर्नत्वा जानुभ्यां च स्तुतिं पठन्‌ ॥ 


मम ध्यानेन संयुक्तो नमस्कार इतीरितः । 
इति । तत्रैत्र अष्टाङ्गस्व्रूपमभिहितम्‌ । 


“उरसा शिरसा दृष्ट्या मनसा वचसा तथा । 

पन्यां कराभ्यां जानुभ्यां प्रणामोऽष्टाङ्ग ईरितः ।।' 
इति । नमस्काराः वस्रेण देहमाच्छाद् न कार्याः । 

“अग्र पृष्ठ बामभागे समीपे गर्भमन्दिर । 

जपं होमं नमस्कारं नैष कुर्याट्टिजोत्तमः ॥। 

अग्रे मृत्युमवाप्नोति स्मृतिभ्रंश तु पृष्ठके । 

वामभागे भवेन्नाझस्सर्वकामस्तु दक्षिणे ।।' 


इति स्कान्दवचनात्‌ । प्रदक्षिणनमस्कारादिसमये न वस्त्र बच्चीयात्‌ इति 
आाण्डिन्यः । 

प्रदक्षिणे प्रणामे च पूजायां भोजने जपे । 
आश्वलायनशाखीयस्तथा स्राने च सुव्रतः ।। 


न कट्यादूतवस्रस्याइशने गुरुदेवयो; ।। 


उक्त चान्यत्र - 
“श्राद्धे स्राने सुराणां च नमस्कारे तथैव च । 
बध्रीयादम्बरं कट्यां द्विजोऽन्यो बहूचं विना । 
इति । एकं सूक्तस्तोत्रपाठंपूर्वकं प्रदक्षिणनमस्कारान्‌ बिधाय 
आरुह्य वेदिकां पञ्चात्‌ पूजासाट्रुण्यकारकम्‌ । 
मूलमन्त्रं हरि ध्यायन्‌ जपेदष्टोत्तरं शतम्‌ ॥ 
तत्त्वन्यासान्‌ मातृकाइच पुनर्मूर्ती समाचरेत्‌ ॥। 
पुनर्ध्यात्वा हरि देवमात्मा देबेत्यूचं पठेत्‌ । 


वेदिकामारुह्य पूजासाद्वुण्यसिद्धयर्थ अष्टोत्तरशतं मूलमन्त्रं जस्वा प्रतिमायां 
पुनः तत्त्वन्यासमातृकान्यासौ विधाय 'ओं कृद्रोल्काय नमः 
इत्यादिमन्त्रपञ्चकेन पञ्चङ्गन्यासं अष्टाक्षरन्यासं च विधाय 'उदद्धास्वत्‌’ इति 
ध्यात्वा “आत्मा देत्रानां...' इति “यज्ञेन यज्ञं’ इति मन्त्रद्वयं पठित्वा - 

तत आवाहनीं मुद्रां व्युत्क्रमेण बिधाय च ।। 

एह्येहीति पुनः प्रोच्य पुनराबाहयेद्धदि । 

आवाहनादिषण्मुद्रा: अवरगुण्ठनमारभ्य आवाहनमुद्रापर्यन्तं व्युत्क्रमेण 
बिधाय “भोः स्वामिन्‌ एहि एहि’ इति द्विवारमुचचार्यं तुलसीपुष्पसहितं 
स्ताञ्जलिं प्रत्यागतं भावयेत्‌ । अत्र देवताभिः सहैव 'णहि एहि’ इति प्रार्थना 
कार्येतिसम्प्रदायविशेषोऽत्रानुसन्धेयः  । तदनन्तरमञ्जलिं वामनासापुटन 
योजयित्या स्त्रशिरसि संस्थाप्य बामनासाद्वाग ब्रह्मरन्ध्रं प्रविञ्य सपुम्रामार्गेण 

हत्पग्म॑प्रविश्य प्रवेशे प्रतिमायां सन्निधानाभावापत्त्या ताम्रादिपात्रसाम्यं 
स्यादिति वाच्यम्‌ । पूजया सन्तुष्टो भगवान्‌ प्रतिमायां स्वसन्निधानलाभाय 
स्वकलां स्थापयित्वैव हृत्पद्मं प्रविशतीत्यङ्गीकारात्‌ । न च प्रतिमायां 
स्थापनाङ्गीकरे कलाया एव पूजनसम्भवात्‌ हृत्पद्मगतरूपस्य 
प्रतिमायामाबाइनं व्यर्थ स्यात्‌ । मानसपूजाकाले तत्पूजाया अपि 
जातत्वादिति वाच्यम्‌ । अन्तः पूजितोऽप्यहं प्रतिमायामावाहितः सन्‌ 
तत्कलया ऐक्यं प्राप्यैत्र पूजनं गृहीत्वा भक्तेभ्यः फलं दास्यामि इति 
भगवत्सङ्कल्पविशेषसद्भावात्‌ इति सम्प्रदायविदः । 


तथैब परपूजायां रब्यादौ तं निधापयेत्‌ ॥ 


परार्थमेब यदि पूजा क्रियते, तदा “ध्येयस्सदा” इति मन्त्रेण “अङ्गारवर्णं 
इति मन्त्रेण वा ध्यात्वा आवाइनादिमुद्राः पूर्ववत्‌ व्युत्कमेण विधाय भोः 
स्वामिन्‌ पीठाबरणदेबताभिः सह एहि एहि इति प्रार्थनया स्वाञ्जलिं प्रत्यागतं 
भावयित्वा तेनैव मन्त्रेण मूलमन्त्रेण वा भोः स्वामिन्‌ सूर्यमण्डलं वहिमण्डलं 
चा प्रविशेति प्रार्थनया तत्र प्रवेशयित्वा तत्तद्गतमूर्त्यापि एकीभूतमनसं दध्यात्‌ । 
एवं पीठावरणदेवतानामपि रूपान्तरैः प्रतिमासमीपं प्रत्यागतानां स्वस्वमूल- 
रूपैरेकीभावानुसन्धानमपि कार्यम्‌ । ततः 


याचेऽहं त्वा हृषीकेश नमामि पुरुषोत्तम । 
हृदि मे कुरु संवासं श्रिया सह जगत्पते ।। 


इति प्रार्थ्य हरि ... 


अत्र हृदि मे इत्यस्य स्थाने भास्करे इति पाठं वा ज्वलने इति पाठं वा 
परिकल्प्य प्रार्थना कार्या । 


पञ्चाद्विदध्यात्तत्वमातृकाः । 
ध्यात्वा समर्पयेद्विष्णुं यस्य स्मृत्येति मन्त्रतः ।। 

स्वयमपि तत्त्वन्यासमातृकान्यासौ कृत्वा प्राणायामत्रयं कृत्वा 
पञ्चात्सम्ग्रार्थयेद्धरिम्‌ । 
“नाहं कर्ता हरिः कर्ता तत्पूजा कर्म चाखिलम्‌ । 
तथापि मत्कृता पूजा त्वत्प्रसादेन नान्यथा ।! 
न जाने कर्म यत्किञ्चिन्नापि लौकिकवैदिके । 
न निषेधविधि विष्णो तव दासोऽस्मि केवलम्‌ ॥ 
मन्त्रतस्तन्त्रतच्छिद्रं देशकालाईवस्तुतः । 
सर्व करोति निच्छिद्रमनुसङ्घीर्तनं तव ॥। 
त्वद्भक्तिस्त्वतुला मह्यं त्वत्प्रसादात्पुनः पुनः । 
कर्मन्यासो हरेरेवं विष्णोस्तृ्तिकरस्सदा ।। 
मादृशो न परः पापी त्वादूशो न दयापरः । 
दासोऽयमिति तां मत्वा क्षमस्व पुरुषोत्तम ॥। 
रक्षतीत्येव विइवासस्तदीयोऽहमिति स्मृतिः । 
झारणागतिरेषा स्याद्विष्णोर्मोक्षफलप्रदा ।। 
स्थितिस्सेबा गतियांत्रा मतिश्चिन्ता स्तुतिर्वचः । 
अहो सर्वात्मके विष्णौ सुधियां सर्वदार्चनम्‌ ।।' 
इति सम्ग्राध्यं द्वात्रिंशदपराधान्‌ विसर्जयेत्‌ । इति ते च वाराहे प्रतिपादिता 
ज्ञेयाः । 
तदनन्तरं यस्य स्मृत्या च नामोक्त्या तपस्सन्ध्याक्रिसादिषु । न्यूनं 
सम्पूर्णतां याति सदो चन्दे तमच्युतम्‌ । मन्त्रहीनं क्रियाहीनं भक्तिहीनं 
जनार्दन । यत्कृतं तु मया देव परिपूर्णं तदस्तु मे । अनेन सर्वदवः 
पूजात्मकेन कर्मणा श्रीभारतीरमणमुख्यप्राणान्तर्गतश्रीलक्ष्मीनारायणः प्रीयतां 
प्रीता भवतु श्रीकृष्णार्पणमस्तु । इति समर्पणं कार्यम्‌ । 

सदाचारदर्पणे तु “समर्प्यं हरये सर्वमात्मन्युद्वासयेद्धरिम/ इति 
बचनानुसारेण उद्घासनात्पूर्वमेव यस्य स्मृत्येति समर्पणं कार्यमित्यङ्गीकृतम्‌ । 


एवं देवपूजा समाप्य देवयज्ञभूतयज्ञपितृयज्ञाल्यक्रमत्रयात्मकवैरवदेवकर्म 
कुर्यात्‌ । तत्प्रकारश्च अस्मत्कृतपद्धतौ द्रष्टव्यः । 

एवं वैश्वदेवं कृत्वा तुलसीपूजां विधाय अतिधिपूजारूपमनुष्ययज्ञे कर्त्ये 
आचम्य प्राणानायम्य देशकालादि सङ्घीत्यं “नारायणाय... नमामि’ । 
ब्राह्मणान्तयांमिश्रीमदाचार्याणां हत्कमलमध्यनिवासि अनन्तकल्याणगुणगण- 
परिपूर्णक्षीरान्धिशायि श्रीकुलदेवतेष्टदेवताप्रीत्यर्थ त्राणसमाराधनं करिष्ये इति 
सङ्कन्प्प अक्षतोदकं बिसूज्य श्रीमद्टीकाकारादिगुरुभ्यः तीर्थनैवेयादिकं दत्वा 
“यतिहस्ते इति मन्त्रेण - 


तीर्थप्रसादगन्धादीन्‌ दत्वा विष्णुपराय च । 
ततः स्वयं तु गृह्णीयाद्धत्तया नत्वां हरि स्मरन्‌ ॥ 
“झंखमध्ये स्थितं तोयं भ्रामितं केशवोपरि । 
अङ्गलम्नं मनुष्याणां ब्रह्महत्यादिकं दहेत्‌ ।।' 
इत्युक्तमहिमोपेतं शङ्खोदकं प्रथमतः शिरसि धृत्वा तीर्थं गृह्णीयात्‌ । तच्च 
“ब्रं तु त्रिगुणीकृत्य तत्र पाणि निधाय च । पाणौ पाणि निधायाथ त्रिः 
पिवेत्तीर्यमञ्जसा । प्रथमं कायशुद्धयर्थ द्वितीयं धर्मसाधनम्‌ । तृतीयं 
माक्षमाप्रोति एवं तीर्थ त्रिधा पिबेत्‌ । विष्णुपादोढकं दिव्यं त्रिः पिवेत्सततं 
नरः । एकादश्यामेकवारं तीर्थ तु तुलसीं विना' इति भारद्वाजसंहितानुसारण 
गराह्मम्‌ । 


अत्र विशिष्य एकादश्यां तुलसीं विना तीर्थसेवनोक्तया तदतिरिक्ततिथिषु 
तुलसीसहितमेव तीर्थ ग्राद्ममित्युक्तं भवति । निरन्तरमष्टादशदलानां 
स्वीकारस्थ बिहतत्वात्‌ । तदुक्तम्‌ - 

“निर्माल्यं नाभिशिरसोः कर्णयोर्धारयेत्सुधी: । 
चतुष्कर्ण मुखे चैकं नाभ्यामेकं तथैव च ॥ 
शिरस्येकं तथा प्रोक्तं तीर्थे त्रयमुदाहतम्‌ । 
अन्नोपरि तथा पञ्च भोजनान्ते दलद्व्यम्‌ ॥ 
इति । तत्रापि शिरसि प्रोक्षणं तदनन्तरं तीर्थप्राशनं तदनन्तरं पुनः प्रोक्षणं 
कार्यम्‌ । प्राशनकाले भूमौ तद्विन्दुपातनं न कार्यम्‌ । 
“आदौ धृत्वा ततः पीत्वा पुनश्शिरसि धारयेत्‌ । 
सालिग्रामजलं पीत्वा कोटियज्ञफलं लभेत्‌ । 
तस्मादष्टगुणं पापं भूमौ तद्विन्दुपातनात्‌’ । इति पाद्मोक्तेः । 
“विष्णुपादोदकं पीत्वा पुण्यं यस्तु स्वमस्तके । 
प्रक्षेपणं प्रकुर्वीत ब्रह्महत्यां व्यपोहति ॥' 
वाराहे च - 
“यः पुमान्मन्दबुद्वित्वात्‌ पिवन्विष्णुपदोदकम्‌ । 
न करोति यदा मूर्धि तमाहु्ब्र्घातकाः ।।' 
इत्युक्तम्‌ । तथा तीर्थं पीत्वा हस्तं न प्रक्षालयेत्‌ । 
“विष्णुपादोदकं पीत्वा पश्चादशुचि (दुच्छिष्ट) शङ्कया । 
यः क्षालयेत्करौ मोहात्पापपञ्चकमाप्रुयात्‌ ।।' 
इत्युक्तेः । तीर्थप्राशनमन्त्रस्तु - 
“तदस्य प्रियमभि पाधों अश्यां नरो यत्र देवयवो मदन्ति । 
उरुक्रमस्य स हि बन्धुरित्था विष्णों: पदे पंरमे मध्व उत्स॑ः । 
(ऋ.सं.१-१५५-५) 


अस्यार्थस्तु - मन्त्रदृष्र्वाक्पमिदम । अहं तत्‌ -प्रसिद्धं अस्य विष्णोः 
प्रियं - प्रीतिसाधनं बिप्णो: परमे पटे - स्थाने सालिग्रामादिस्थाने अभिपाथः 

- अभिषेकोदकम्‌ । उपसर्गाणां क्रियासन्निधानाभावे साधनक्रियावाचित्वात्‌ । 
अस्यां विम्बे ये देवयवो देवत्वमिच्छवो नरः पुरुषाः यत्र विष्णुपादोदकपाने 
मदन्ति - हृष्यन्ति । सः तीर्थपानकर्ता उरुक्रमस्य विष्णोः बन्धुर्हि । एवमेव 
मध्वः - श्रीमदानन्दतीर्थोऽपि उत्सः - उत्कण्ठवान्‌ विष्णुबन्धुर्जात इति । 
एवं तीर्थं प्राइय भोजनादिस्वापान्तकर्म यथाविधि कुर्यादित्यशेषमतिमङ्गलम्‌ । 


पद्यपाठे मनुष्याणां श्रमो नातिभवेदिति । 
तन्त्रसारोक्तपूजायां पयमालेयमीरिता ।। 
अनेन भगवान्‌ विष्णुः प्रीतो भवतु सर्वदा । 
प्रमादतो निरोधाद्वा हरेः पूजा भवेन्न चेत्‌ । 
पठनात्‌ पद्यमालायाः नरः पूजाफलं लभेत्‌ ॥ 
इति श्रीजयतीर्थार्यभिक्षुणा रचिता सती । 
तन्त्रसारोक्तपूजानुसारिणी पद्यमालिका ।॥। 
॥ इति श्रीजयतीर्थपूज्यपादविरचिता पयमाला सम्पूर्णा ॥ 
पद्यमालादिकान्ग्रन्थानवलोक्यं यथामति । 
कृतेयं देवपूजायाः पद्धतिस्सत्प्रहर्षणी ॥।१॥। 
मध्वमाधवयोः प्रीतिमुंख्यमस्य प्रयोजनम्‌ । 
शिष्याणां प्रार्थना त्वत्र प्रयोजनमनन्तरम्‌ ।।२।। 


re 


गुणाऽनाम्नागुणैन्यिदोषा एवात्र सन्त्यलम्‌ । 

ताननादृत्य विद्वांस: प्रीयतां गुणलोलुपाः ॥।३।। 
अस्मब्रुरहदम्भोजवासी श्रीहनुमद्रुुः । 

प्रीयतामनया कृत्या भगवाज्जानकीपतिः ॥।४॥। 


॥ इति श्रीमजयार्यपूज्यपादाराधकेन श्रीमञ्छेषाचार्यसूनुना 
जयरामेण विरचिता देवपूजाकल्पलता समाप्ता ॥। 


।। श्रीकृष्णार्पणमस्तु ॥। 


